



# కార్మిక లోకం

మాసపత్రిక

సంచిక : 10

సంపుటి : 34

అక్టోబర్ - 2020

రూ. 10/-

## కేంద్ర ప్రభుత్వ దాడులను ప్రతిఘటించండి

కార్మిక వర్గానికి నిఘటియు పిలుపు



కార్మిక వ్యతిరేక, ప్రజా వ్యతిరేక బిల్లులకు ప్రతిఘటన



## ఆదర్శగ్రామం

రైల్వే గూడ్స్ షెడ్ హమాల్ వర్క్స్ యూనియన్ వ్యవస్థాపక అధ్యక్షులు,

నెల్లూరు నగర సిఐటియు సీనియర్ నాయకులు

**కా||పరుచూరి నారయ్య**

నెల్లూరు జిల్లాలోని హమాల్ వర్క్స్ యూనియన్ లో రైల్వే గూడ్స్ షెడ్ హమాల్ యూనియన్ ను ప్రత్యేకమైన గుర్తింపు కలిగిన యూనియన్ గా నడిపించడంలో కీలకమైన పాత్ర పోషించిన నాయకుడిగా, గూడ్స్ షెడ్ హమాల్ వర్క్స్ యూనియన్ వ్యవస్థాపక అధ్యక్షులు, కా||పరుచూరి నారయ్య గారు గుర్తింపు పొందారు. గత 50 సంవత్సరాల నుండి గూడ్స్ షెడ్ హమాల్ కార్మికుడిగా పనిచేయడమే కాకుండా హమాల్ మేస్ట్రీ ఎలా ఉండాలి కామ్రేడ్ నారయ్యగారు ఆచరణలో చేసి చూపించారు.



కార్మికవర్గ రాజ్యస్థాపనే లక్ష్యంగా, కార్మికవర్గ ఐక్యతను సాధించే సిద్ధాంతాన్ని ధృఢంగా విశ్వసించి ఆ దృష్టితోనే చివరి వరకు యూనియన్ ను నడిపించారు. ఉన్నత విద్యను అభ్యసించకపోయినా కార్మికవర్గ ఐక్యత, కార్మికవర్గ సిద్ధాంతానికి జీవితాంతం కట్టుబడి యూనియన్ లోని కార్మికులందరినీ అదే బాటలో ముందుకు తీసుకెళ్లడంలో కీలకపాత్ర పోషించారు. కార్మికుల వ్యక్తిగత సమస్యలను తెలుసుకుని వారి సమస్యలను తన సమస్యలుగా భావించి పనిచేయడం కారణంగా ఆయన కార్మికుల్లో ప్రత్యేకమైన గుర్తింపు పొందారు.

ఎమర్జెన్సీ కాలంలో కార్మికోద్యమానికి ముఖ్యంగా వామపక్ష ఉద్యమానికి తోడ్పాటు అందించారు. విచ్చిన్నకర శక్తులకు వ్యతిరేకంగా ఎదురొడ్డి నిలిచారు. భూస్వాములకు

వ్యతిరేకంగా జరిగిన కూలి, భూపోరాటాల్లో ముందుండే వారు. కార్మికుల అగ్రిమెంట్ల విషయంలో నిక్కచ్చిగా వ్యవహరించి కార్మికుల పక్షాన నిలిచేవారు. రాడికల్ దాడిలో హతమైన కామ్రేడ్ వి.మాలకొండారెడ్డి గారితో కామ్రేడ్ నారయ్యకు సన్నిహిత సంబంధాలు ఉండేవి. గూడ్స్ షెడ్ హమాల్ వర్క్స్ యూనియన్ ఏర్పాటులో కామ్రేడ్ మాలకొండారెడ్డితో కలిసి క్రియాశీలంగా పనిచేశారు. సహచర కార్మికులతో సన్నిహిత సంబంధాలు కలిగి ఉండేవారు. రాష్ట్ర హమాల్ యూనియన్ లకు గూడ్స్ షెడ్ హమాల్ వర్క్స్ యూనియన్ ఆదర్శంగా ఉండాలనే ఆలోచనతో కార్మికులను ఒప్పించి, ఐక్యం చేసి కార్మికుల శ్రమతో అందరికీ అందుబాటులో ఉండే విధంగా పడుగుపాడు వద్ద “కామ్రేడ్ పుచ్చలపల్లి సుందరయ్య కళ్యాణ మండపం” నిర్మించడంలో ఆయన చేసిన కృషి మరువలేనిది.

బ్రిటికినంత కాలం నమ్మిన సిద్ధాంతం పట్ల అంకిత భావంతో జీవించి, నిరంతరం కార్మికుల సంక్షేమం కోసం పరితపించిన ఆయన 87 సంవత్సరాల వయసులో అనారోగ్యం కారణంగా సెప్టెంబర్ 12న తుదిశ్వాస విడిచారు. ఆయన మృతి రైల్వే గూడ్స్ షెడ్ హమాల్ వర్క్స్ యూనియన్ కు, నెల్లూరు నగర సిఐటియు ఉద్యమానికి తీరని లోటు. కా||నారయ్య గారికి నివాళులు అర్పిస్తూ.. వారి కుటుంబానికి సిఐటియు ప్రగాఢ సానుభూతిని తెలియజేస్తున్నది.



అక్టోబర్ - 2020

# కార్తిక లోకం

సి.వి.టి.యు. ఆంధ్రప్రదేశ్ కమిటీ మాసపత్రిక

సంపుటి : 34  
సంచిక : 10  
విడి ప్రతి వెల : రూ. 10/-  
సం|| చందా : రూ. 100/-

## విషయసూచిక

సంపాదకీయం	3
బొమ్మలు చెప్పిన కథ	4
ఈ మాసం కవిత	5
డాక్టర్ డాక్టర్	6
వినిమయ ధరల నూచిక	7
కవర్ పేజీ కథనం	8, 9, 10
జాతీయం	11
లేబర్ కోడ్లు	12, 13
ఈఎస్ఐ	14, 15, 16
కార్తిక నమ్మెలు	17
మధ్యపేజీ కథనం	18 - 19
వీధి వ్యాపారుల రుణ పథకం	20
శ్రామిక మహిళ	22 - 25
ఉద్యమ వార్తలు	26-31
ఈ మాసం కథ	32, 33
పుస్తక సమీక్ష	34

అడ్రస్ :

నందూరి ప్రసాదరావు భవన్,  
24-24-14, రజకవీధి,  
దుర్గాపురం, విజయవాడ-3

సెల్ : 9490098022 - 0866-2442988

ఎడిటర్ : ఎం.వి.గౌరవార్

వర్కింగ్ ఎడిటర్ : కె.వ్యూరూపరాణి

ఎడిటోరియల్ బోర్డు :

పి. అజయ్ కుమార్,

కె. ఉమామహేశ్వరరావు,

ఎం.వి.సుధాకర్,

కె. సత్యరంజన్, జి.వి.రంగారెడ్డి

మేనేజరియల్ బోర్డు

మేనేజర్ : యం.బాలకాశి

సభ్యులు : కె.సురేష్

## సంపాదకీయం

### ప్రజలపై భారాలు మోపుతున్న వైసీపీ ప్రభుత్వం

కరోనా సమయంలో ఉపాధి లేక ఇబ్బందులు పడుతున్న ప్రజానీకాన్ని ఆదుకోవలసిన వైసీపీ ప్రభుత్వం, ఆ పని చేయకపోగా ప్రజలపై అనేక రూపాల్లో భారాలు మోపుతున్నది. లైసెన్సులు, పన్నులు, ఇన్సూరెన్సులు కట్టుకోవడానికి ఇబ్బంది పడుతున్న ఆటో డ్రైవర్లకు రూ. 10 వేలు ఆర్థిక సహాయాన్ని ఎన్నికల వాగ్దానంగా ప్రకటించిన వైసీపీ అధికారంలోకి వచ్చిన తరువాత, ఆ సహాయాన్ని అందరు ఆటో డ్రైవర్లకు గాకుండా ఓనర్లకు ప్రకటించి అమలు చేస్తున్నది. పన్నులు కట్టేది ఓనర్లే కాబట్టి వారికివ్వటం సరయినదేనని అనుకునేలోగానే ఓనర్లయినా, బాడుగకు తోలే వారయినా అందరి మీద ఏదో ఒక నెపంతో తను చేసిన ఆర్థిక సహాయానికి మించి జరిమానాలు విధించటంతో ఆటో డ్రైవర్లందరూ గొల్లు మంటున్నారు. పుండు మీద కారం చల్లినట్లుగా ఆటోలకు వాడే గ్యాసు మీద 10 శాతం పన్ను పెంచి రూ.300 కోట్లు భారం వేసింది.

వైసీపీ ప్రభుత్వం పెట్రోలు, డీజిలు మీద రోడ్డు పన్ను విధించి రూ.600 కోట్లు భారం వేసింది. ఆటో కార్మికులే గాకుండా మొత్తం ప్రజలు భరించలేనంత స్థాయిలో పెట్రోలు, డీజిల్ రేట్లు పెరిగిపోయాయి. కేంద్రం, రాష్ట్రం ఆదాయాన్ని పెంచుకునేందుకు వీటిని ఒక వనరుగా భావించటంతో ఈ రోజుకి పెట్రోలు రేటు లీటరుకు రూ.86 లు దాటగా, డీజిల్ రూ.80 లు దగ్గరకు చేరుకుని ప్రజలను భయకంపితులను చేస్తున్నాయి. కూరగాయలు, గుడ్ల ధరలు అకాశానికి అంటుకుని పేద ప్రజలకు అందుబాటులో లేకుండా పోయాయి.




భవన నిర్మాణ కార్మికులకు వారి సంక్షేమ నిధి నుండి రూ.10 వేలు నిరుద్యోగ భృతిని చెల్లించమని కోరుతూ ఆందోళనలు చేస్తే, వెయ్యి రూపాయలు చెల్లించడానికి కూడా డబ్బులు లేవని నిరాకరించిన ప్రభుత్వం, ఇటీవల కాలంలోనే బిల్డింగు కార్మికుల నిధి నుండి రూ.450 కోట్లను వేరే అవసరాలకు దారి మళ్లించింది. అంతకు ముందు ఇదే ప్రభుత్వం వైయస్సార్ బీమాకు ఈ నిధి నుండే రూ.385 కోట్లు వాడుకుని గత టీడీపీ ప్రభుత్వ బాటలోనే నడిచింది. బిల్డింగ్ కార్మికుల క్షయములు పరిష్కారం చేయొద్దని ఆదేశాలిచ్చి తన నిరంకుశత్వాన్ని ప్రదర్శించింది. ఇది కార్మికుల సొమ్ము దారి దోపిడీ చేయటం తప్ప మరొకటి కాదు.

పట్టణాలు, గ్రామాల్లో ఇంటి పన్నులు వాటి మార్కెట్ విలువ మీద వసూలు చేయాలని నిర్ణయించటంతో ప్రజల గుండెలు గుభేలు మంటున్నాయి. ఇది చాలదన్నట్లు ఒక ప్రక్కన ఇంటిపన్ను, నీటి పన్ను తదితర పన్నులన్నీ వసూలు చేస్తూ, తను నిర్వహించాల్సిన బాధ్యత నుండి తప్పుకుంటూ గ్రామాల్లో, పట్టణాల్లో చెత్త మీద నెలకు రూ.50 లేదా రూ.100 వసూలు చేయటానికి ప్రయత్నాలు ప్రారంభించింది.

రాబోయే కాలంలో విద్యుత్తు పంపిణీ కూడా ప్రైవేటీకరణ జరిగి విద్యుత్తు చార్జీలు కూడా ప్రజలు భరించలేనంత స్థాయికి చేరుకోనున్నాయి. నూతన విద్యా విధానాన్ని వ్యవసాయ సంస్కరణలను రాష్ట్ర ప్రభుత్వం ఎదురేగి ఆమోదించి అమలు చేయటం ప్రారంభించింది. విద్యా రంగంలో ప్రైవేటు సంస్థల భాగస్వామ్యం పెరిగి విద్య సామాన్య ప్రజలకు అందుబాటులో లేకుండా పోతుంది. నిత్యావసర సరుకుల ధరలు మండిపోతాయి. వైసీపీ అమలు చేస్తున్న సంక్షేమ పథకాలకు ఖర్చయ్యే నిధులన్నీ మళ్లీ ప్రజల నుండే వసూలు చేయాలనే ధోరణి కనపడుతోంది.

కరోనా కాలంలో ప్రజలపై భారాలు వేస్తున్న కేంద్ర, రాష్ట్ర ప్రభుత్వాలు గంటకు రూ.90 కోట్లు చొప్పున ఆదాయం పెంచుకుంటున్న అంబానీ వంటి కార్పొరేట్ కంపెనీలను మరింత బలపర్చే విధానాలు అమలు చేస్తున్నాయి. కార్పొరేట్ అనుకూల విధానాలను తిప్పి కొడితేనే సామాన్య ప్రజలకు ఉపశమనం దొరుకుతుంది.







# రాజకీయ రథ చక్రాలు

తెలుగునాట భక్తిరథం

యమా స్పీడు సాగుతోంది!

రాజకీయ ఎత్తులతో

రంకిలు భలే వేస్తోంది!

చివాలున సవాళ్లతో

చిచ్చు రేగ గొడుతోంది!

వేఫాలకు మోసాలకు

ఉచ్చు బాగ పన్నుతోంది !

కోవిడ్ కి బిక్కుచచ్చి

జనం అల్లాడుతుంటే

అల్లర్లను రెచ్చగొట్టి

మతభూతం చూస్తున్నది!

మనిషి మనిషి కలిసుంటే

మతమెందుకు లోకంలో

విద్యేషం సాధించిన

ఘనతేమిటి శోకంలో !?

- సత్యాజీ

## హలో .. దేశద్రోహి కథ వినండి!

వినండి. అప్రమత్తం కండి.

ఈ దేశ ఎంపీ ఒకడు బాహుళంగా ప్రకటిస్తున్నాడు..

మీ దేశద్రోహి అనుబంధాన్ని బట్టబయలు చేస్తున్నాడు.

జాగర్ర పడండి ... జాగర్ర పడండి ...

ఆ దేశద్రోహి ఏళ్ల తరబడి మీ వెన్నంటే ఉన్నాడు.

బుల్లి పెట్టెలో బూచాడై మిమ్మల్ని

ఎప్పుడూ భయపెడుతూనే ఉన్నాడు.

ప్రతి పల్లెకి విస్తరించాడు.

ప్రతి గొంతునూ ఆక్రమించాడు.

దూర తీరాలు ఎన్నిటినో కలిపాడు.

మీ సుఖదుఃఖాలలో భాగస్వామయ్యాడు.

మీ ప్రేమ కబుర్లు విన్నాడు.

మీ రహస్యాలు మోశాడు, దాచాడు.

దుర్మార్గుడు. దుచ్చరితుడు. ఎప్పుడూ మీ వాడిలా,

మీ వాడిలా వెంటాడుతూనే ఉన్నాడు.

మీ ప్రతి విషయంలో జోక్యం చేసుకున్నాడు.

మీ చెల్లిని ప్రసవ వార్త మీ అన్న ఉద్యోగ సంతోషం,

మీ మావయ్య మరణ సమాచారం..

ఆ దేశద్రోహి ప్రతిటి మోసుకొచ్చాడు.

వాడు మన సైన్యంలో చొరబడ్డాడు.

మన ప్రధాని ఆఫీసులోనూ మకాం వేశాడు.

కాళ్ళూ చేతులూ ఎప్పుడో కట్టిపడేసినా

ముక్కా నోరూ మూసేసి తోసేసినా

ఊరూరా ఇంకా మోగుతూనే ఉన్నాడు!

అఖిరికి ఆ ఎంపీ పేబులు మీదా అఘోరించాడు.

ఎంపీ కూడా కచ్చితంగా చిన్నప్పుడు

ఆ ద్రోహితోనే దోస్తి చేసి ఉంటాడు.

తన భార్యతోనూ, బిడ్డతోనూ ఆ ద్రోహి సాయంతోనే

మాట్లాడి ఉంటాడు. అంబానీలతో జయో సర్వారీ మొదలయ్యాక

ఇప్పుడు దోస్తూ కాస్త ద్రోహి ఆయాడు ..

ఏకంగా దేశద్రోహి అయిపోయాడు.

హలో అనటం నేర్పినవాడు ఇప్పుడు

అనవసరం గాడయి పోయాడు!

ఉరి తీసిముందు ఏదోక నేరచరిత్ర వల్ల వేయాలి కదా!

దేశం అడుగడుగునా అణువణువునా

అల్లుకున్న జీఎస్ఎస్ఎల్ బంధం

ఇప్పుడు తల తెంపేయాల్సినంత ఘోరాతిఘోరం !

దేశభక్తుల చేతిలో ఇప్పుడు దేశద్రోహి జీఎస్ఎస్ఎల్ కి

బహిరంగ ఉరి వేసేయాలి!

దేశమా, మళ్లీ మోగించు చప్పట్లూ తప్పెట్లూ !!

మనల్ని మనం ఉరి తీయించుకోవటానికి

వాడికి ఉత్తేజ ఉత్సాహాలతో ఉత్తేరకం కావాలి కదా !!

- సత్యాజీ





**డాక్టర్... డాక్టర్...**

## ఆరోగ్యం

వర్షాకాలంలో నీటి ద్వారా కలిగే వ్యాధుల నుండి ఆరోగ్యంగా ఉండటానికి ఈ క్రింది 5 ఆహారాలను కలిగి ఉండండి

వర్షాకాలం వేసవి వేడి నుండి ఉపశమనం కలిగించడమే కాదు, కలుషితమైన నీటి ద్వారా వ్యాపించే అనేక ఆరోగ్య సమస్యలకు కూడా కారణం అవుతుంది. కలరా, విరేచనాలు, టైఫాయిడ్, గ్యాస్ట్రోఎంటెరిటిస్ ఈ సీజన్లో సంభవించే సాధారణ నీటి వ్యాధులు. కలుషితమైన నీటిని తీసుకోవడం వల్ల ఇవి సంభవిస్తాయి. నీటిలో కలిగే చాలా వ్యాధులు అంటువ్యాధులు మరియు సరిగా జాగ్రత్త తీసుకోకపోతే ఒక వ్యక్తి నుండి మరొకరికి వ్యాప్తి చెందుతాయి. అయితే, కొన్ని ఆహారాలు సంక్రమణ/ఇన్ఫెక్షన్ ను నివారించడానికి మరియు మిమ్మల్ని ఆరోగ్యంగా ఉంచడానికి సహాయపడతాయి.

**ఆరోగ్యంగా ఉండటానికి ఈ 5 ఆహారాలను మీ ఆహారంలో చేర్చండి.**

**1.తులసి:** తాజా ఆకుపచ్చ తులసి ఆకులు అద్భుతమైన యాంటీఆక్సిడెంట్లు. ఇవి కణాలను ఫ్రీ రాడికల్ నష్టం నుండి నిరోధిస్తాయి, బలమైన యాంటీ ఇన్ఫ్లేమేటరీ మరియు యాంటీ బాక్టీరియల్ లక్షణాలను కలిగి ఉన్నాయి. ఇది టైఫాయిడ్ మరియు జ్వరం, విరేచనాలు మరియు వాంతులు వంటి లక్షణాలకు చికిత్స చేయడంలో సహాయపడుతుంది. ఆకుపచ్చ తులసి ఆకులు మంటను తగ్గిస్తాయి. ఆరోగ్యంగా ఉండటానికి తేనె మరియు అల్లంతో ఉదయం లేదా సాయంత్రం తులసి టీ తీసుకోండి.



**2.వెల్లుల్లి:** వెల్లుల్లి సూపర్ ఫుడ్. ఇది యాంటీఆక్సిడెంట్. ఇది యాంటీ ఇన్ఫ్లేమేటరీ మరియు యాంటీ బాక్టీరియల్ లక్షణాలకు ప్రసిద్ధి చెందింది, వెల్లుల్లి అద్భుతమైన ఇంటి నివారణగా పని

చేస్తుంది. వెల్లుల్లి రోగనిరోధక శక్తిని పెంచుతుంది, రక్తాన్ని నిర్వహికరణ చేస్తుంది మరియు శరీరం నుండి విషాన్ని బయటకు తీస్తుంది. రోజువారీ భోజనంలో వెల్లుల్లిని గణనీయమైన మొత్తంలో చేర్చడానికి ప్రయత్నించండి.

**3.పుదీనా:** పుదీనా యాంటీ బాక్టీరియల్ లక్షణాలతో నిండి ఉంది, వర్షాలకు అద్భుతమైన మూలికగా మారుతుంది. పుదీనా



ఆకులు జ్వరాలను ఎదుర్కోవటానికి మరియు వ్యాధి కలిగించే విదేశీ వ్యాధికారక కణాలను చంపడానికి సరైనవి. పుదీనాలోని మెంథోల్ చెమటను పెంచడం ద్వారా ఉష్ణోగ్రతను తగ్గించడానికి సహాయపడుతుంది. ఇది జీర్ణక్రియ

మరియు గొంతు నొప్పికి మంచిది. పుదీనా టీ తీసుకోవచ్చు లేదా ఉదయం కొద్దిగా పుదీనాను నమలవచ్చు.

**4.పసుపు:** పసుపు అద్భుతమైన ఇంటి నివారణగా చేస్తుంది. పసుపులో కర్క్యుమిన్ ఉంటుంది, ఇది శక్తివంతమైన యాంటీఆక్సిడెంట్ మరియు యాంటీ ఇన్ఫ్లేమేటరీ లక్షణాలకు ప్రసిద్ధి చెందింది. పసుపు ఫ్రీ రాడికల్స్ వల్ల కలిగే నష్టం నుండి మిమ్మల్ని కాపాడుతుంది మరియు వ్యాధి కలిగించే బాక్టీరియా పెరుగుదలను తగ్గిస్తుంది. వర్షాకాలంలో పసుపు పాలు తీసుకోవడం మీ ఆరోగ్యానికి మంచిది.

**5.మెంతులు:** మెంతు విత్తనాలు యాంటీ ఆక్సి డెంట్లు, యాంటీ ఇన్ఫ్లేమేటరీ మరియు యాంటీ బాక్టీరియల్ లక్షణాలతో నిండి ఉంటాయి. మెంతు విత్తనాలు రోగనిరోధక వ్యవస్థకు మంచివి. రాత్రిపూట నానబెట్టిన మెంతు విత్తనాలు గొప్ప యాంటాసిడ్. క్రమం తప్పకుండా తాగడం వల్ల జీర్ణవ్యవస్థను బలోపేతం చేయడానికి మరియు కడుపు సంబంధిత సమస్యలను నివారించడానికి సహాయపడుతుంది.



**మెంతులు వల్ల గ్యాస్ట్రోజనాలు**

- ముహమ్మద్ అజ్జర్ అలీ



## వినిమయ ధరల సూచిక (బేస్ 2001=100) 2020

సెంటర్ సిరీస్	మే	జూన్	జూలై	ఆగస్టు
ఆల్ ఇండియా	330	332	336	338
గుంటూరు	302	305	306	307
విజయవాడ	306	311	314	316
విశాఖపట్నం	306	308	310	312
హైదరాబాద్	279	285	288	288
రాష్ట్ర సిరీస్	మార్చి	ఏప్రిల్	మే	జూన్
విజయనగరం	334	337	339	342
రాజమండ్రి/కాకినాడ	338	341	345	347
జగ్గయ్యపేట	357	359	363	367
తిరుపతి	323	323	324	327
ఏ.పి	320	322	324	327

లింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
విజయవాడ	-	-	4.28
విజయనగరం	-	-	3.93
కాకినాడ	2.55	1.81	4.26
జగ్గయ్యపేట	-	-	4.28
తిరుపతి	-	-	4.57

### పాఠకులకు విజ్ఞప్తి

'కార్మికలోకం'పై మీ స్పందనను ఆహ్వానిస్తున్నాం. పత్రికలోని వ్యాసాలు, వార్తలు, వ్యాఖ్యలపై మీ అభిప్రాయాలు నిర్మోహమాటంగా రాసి పత్రిక అభివృద్ధికి సహకరించాలని విజ్ఞప్తి చేస్తున్నాం. లేఖలతో పాటు తాజా పాస్‌పోర్ట్ సైజ్ ఫోటో కూడా పంపగలరు.

అడ్రస్ : నండ్లూరి ప్రసాదరావు భవన్, 24-24-14, రజకవీధి, దుర్గాపురం, విజయవాడ-520003.

ఫోన్ : 9490098022

e-mail : karmikalokam@gmail.com,

సర్క్యులేషన్ వివరాలకు సంప్రదించాల్సిన ఫోన్ నెంబర్:

**9490098022**

కొత్త చందాలు కట్టేవారు, పాతవి పునరుద్ధరించుకొనే వారు డబ్బును యూనియన్ బ్యాంక్, విజయవాడ పేరుతో పంపించగలరు.

Karmika Lokam A/c No. : 448802010000833  
(IFSC : UBIN0534641), Governorpet Branch, Vijayawada.

### రచయితలకు సూచన

'కార్మికలోకం' పత్రికకు


రచనలను ఆహ్వానిస్తున్నాం. కార్మికుల జీవితానికి సంబంధించిన కథలు, కవితలు, వార్తల జీవిత చిత్రణలు పంపించొచ్చు. కార్మికులను కవలించే వాటికి ప్రాధాన్యత. రచనలను 20వ తేదీలోపు 'కార్మికలోకం' మెయిల్ లేదా పోస్టల్ అద్దెకి పంపించ మనవి.

- ఎడిటర్



ఒక పక్క ప్రజారోగ్య రక్షణ వ్యవస్థ  
ధ్వంసమవుతున్నా పట్టించుకోవు కానీ .....  
₹862 కోట్లతో కొత్త పార్లమెంట్ భవనం నిర్మిస్తావా?

### రైతుకు వ్యవసాయం లేదా... కార్పొరేట్ చేతుల్లోకి



రైతు వ్యతిరేక జిల్లులు ఆమోదం.  
BJP వలలో YCP, TDP రైతు వ్యతిరేక జిల్లాలకు మద్దతు



# కేంద్ర ప్రభుత్వ దాడులను ప్రతిఘటించండి

కార్మిక వర్గానికి నిబటియు పిలుపు

కరోనా వైరస్ దేశంలో వేగంగా విస్తరిస్తోంది. ప్రస్తుతం ప్రపంచంలో రెండో స్థానంలో ఉన్నా త్వరలోనే అమెరికాను అధిగమించి కరోనా బాధితుల సంఖ్యలో మొదటి స్థానానికి చేరుకోనున్నాము. ఏ పోటీలో బంగారు పతకాన్ని సాధించక పోయినా నరేంద్ర మోడీగారు కరోనా వ్యాప్తి విషయంలో మాత్రం బంగారు పతకాన్ని సాధించారు. అధికారికంగా మృతుల సంఖ్య సుమారు లక్షకు సమీపంలో ఉన్నది. వాస్తవంలో మృతులు ఇందుకు రెట్టింపుగా ఉంటారు. కరోనా ప్రస్తుతం సామాజిక వ్యాప్తి చెందుతున్న ఈ పరిస్థితుల్లో ప్రజలు తీవ్రమైన భయాందోళనలతో ఉంటున్నారు. దేశంలో ప్రజారోగ్యానికి సంబంధించిన మౌలిక వసతుల అభివృద్ధిలో కేంద్ర ప్రభుత్వం పూర్తిగా విఫలమైంది. రాష్ట్రాల పైన భారాన్ని మోపి కరోనా పై పోరులో తెల్లజెండా ఎత్తేసింది. రాష్ట్రాల్లో కూడా ప్రజల ఆరోగ్యాన్ని కాపాడటం పట్ల ప్రభుత్వాలు శ్రద్ధ తీసుకోవడం లేదు. ప్రైవేటు ఆసుపత్రులు లక్షల రూపాయలు కొల్లగొడుతున్నా ప్రభుత్వాలు జోక్యం చేసుకోవడం లేదు. లాక్డౌన్ కాలంలో ప్రపంచంలోని అన్ని దేశాలు అనేక జాగ్రత్తలు తీసుకోవడంతో మన దేశం తప్ప మిగతా అన్ని దేశాల్లో కరోనా అదుపులోకి వచ్చింది. బీజేపీ అసమర్థత పాలన పుణ్యమా అని మన దేశంలో మాత్రం రోజుకు లక్ష మంది కొత్తగా వ్యాధి గ్రస్తులవుతున్నారు. మన కంటే వెనకబడ్డ దేశాలు పాకిస్తాన్, బంగ్లాదేశ్, శ్రీలంకలతో పాటు ఆఫ్రికా ఖండంలో ఉన్న పేద దేశాల్లో కూడా కరోనాను అదుపు చేస్తున్నా 'నమో' పాలన మాత్రం కరోనా ఊసే లేకుండా దేశంలో మతోన్మాదాన్ని పెంచడానికి, కార్మిక వర్గాన్ని, రైతాంగాన్ని కొల్లగొట్టేలా కార్పొరేట్లకు అనుకూలమైన చట్టాలు చేయడానికి తన నిర్బంధ విధానాల ద్వారా ప్రజల్ని, కష్ట

జీవుల్ని అదుపు చేయడానికి కరోనా పరిస్థితులను ఉపయోగించుకుంటోంది.

కరోనా వల్ల ప్రపంచ ఆర్థిక వ్యవస్థ కనీసం 9 శాతం ప్రతికూల వృద్ధి రేటుకు (-) పడిపోయింది. భారత ఆర్థిక వ్యవస్థలో 29 శాతం ప్రతికూల వృద్ధి రేటు నమోదవుతుందని ప్రపంచ బ్యాంకు, ఐఎమ్ఎఫ్తో సహా అనేక అంతర్జాతీయ ఆర్థిక సంస్థలు అంచనా వేశాయి. అభివృద్ధి చెందుతున్న దేశాలన్నింటి కంటే తీవ్రమైన సంక్షోభంలోకి భారత ఆర్థిక వ్యవస్థ పోబోతున్నది. చరిత్రలో ఎన్నడూ లేని స్థాయిలో నిరుద్యోగం నమోదవుతుంది. కనీసం రెండు కోట్ల ఉద్యోగాలు ఇప్పటికే కోల్పోయామని సిఎమ్ఐఈ (కమిటీ ఫర్ మానిటోరింగ్ ఇండియన్ ఎకనామిక్స్) సంస్థ తన నివేదికలో పేర్కొన్నది. ఆర్థిక వ్యవస్థ పతనం ఇంత కంటే తీవ్రంగానే ఉండబోతుందని చాలామంది ఆర్థికవేత్తలు అంచనా వేస్తున్నారు. కరోనా వ్యాప్తి, ఆర్థికమాంద్యం, పెరుగుతున్న నిరుద్యోగం, లాంటి మౌలిక సమస్యలను పరిష్కరించి ప్రజలకు న్యాయం చేయడానికి బీజేపీ ప్రభుత్వం పని చేయడం లేదు. మౌలిక సమస్యల నుంచి ప్రజల దృష్టిని మళ్లించడానికి మతోన్మాదాన్ని పెంచడం, యుద్ధోన్మాదాన్ని రెచ్చగొట్టడం, ప్రజల మధ్య వైషమ్యాలను పెంచడం, ప్రజలపై కరోనా పేరుతో నిర్బంధాన్ని ప్రయోగించి ఉద్యమాలను అణచివేయడం, దేశ ఆర్థిక వ్యవస్థను ప్రకృతి వనరులను స్వదేశీ, విదేశీ కార్పొరేట్లకు ధారాదత్తం చేయడానికే తన అధికారాన్ని ఉపయోగించడం ఇవి ప్రస్తుత విషమ పరిస్థితుల్లో బీజేపీ ప్రభుత్వం చేస్తున్న పనులు.

వ్యవసాయానికి సంబంధించిన మూడు నల్ల బిల్లులు చూస్తే రాబోవు కాలంలో భారతదేశ వ్యవసాయం కార్పొరేట్ల

కబంద హస్తాల్లోకి పోబోతున్నదని స్పష్టమవుతుంది. అహార ధాన్యాల కొనుగోలు చేసి నిల్వ ఉంచే పని నుండి ఎఫ్సిఐ నితర్హితం, కార్పొరేట్లు రైతులతో ముందస్తు ఒప్పందాల ద్వారా వ్యవసాయ ఉత్పత్తులను కొనుగోలు చేసేందుకు అవకాశాన్ని కల్పించడం లాంటివి రైతాంగం మరింత నష్టాల పాలవడానికి దోహదం చేస్తాయి. 2014, 2019 ఎన్నికల సందర్భంగా స్వామినాథన్ కమిషన్ సిఫార్సులను అమలు చేసి, రైతు పెట్టిన పెట్టుబడులపై 50 శాతాన్ని పెంచి మద్దతు ధర ప్రకటిస్తామని హామీనిచ్చిన భారతీయ జనతాపార్టీ ప్రస్తుతం ఆ మాటలే మాట్లాడటం లేదు. ఈ ఆరున్నర సంవత్సరాలుగా అనేక పంటలకు మద్దతు ధరలు అప్పుడప్పుడు పెంచినా అవి నామమాత్రంగానే ఉన్నాయి. తప్ప స్వామినాథన్ కమిషన్ సిఫార్సుల అమలుకు ఎక్కడా బీజేపీ ప్రభుత్వం కృషి చేయలేదు. ప్రస్తుతం చేయబడిన చట్టాల ప్రకారం ప్రభుత్వం రైతుల నుండి కొనుగోలు చేయడం తగ్గి పోతుంది. రెగ్యులేటెడ్ మార్కెట్ యంత్రాంగం ఉండదు. రైతులు తమ ఉత్పత్తులను విధి లేక ఏదో ఒకరేటుకు అమ్ముకోవల్సిన స్థితి ఏర్పడుతుంది. ఇది కార్పొరేట్లు ముందస్తు ఒప్పందాలు చేసుకుని కారుచౌకగా వ్యవసాయోత్పత్తులు కాజేయడానికి మార్గాన్ని సుగమం చేస్తుంది. నిత్యావసర వస్తువులు భారీగా నిల్వ చేసి వినియోగదారులకు అధిక ధరలకు అమ్మడం ద్వారా కార్పొరేట్ కంపెనీలు విపరీతంగా లాభాలు సంపాదించడానికే ప్రస్తుతం చేసే చట్టాలు ఉపయోగపడతాయి. ఇప్పటికే వ్యవసాయం గిట్టుబాటుకాక అప్పులపాలై దిక్కుతోచని స్థితిలో మూడు లక్షల మంది రైతులు ఆత్మహత్య చేసుకున్నారు. రాబోవు కాలంలో ఈ ఆత్మహత్యలు మరింత పెరిగేందుకే బీజేపీ



బిల్లులు తోడ్పడతాయి.

బ్రిటిష్ కాలంనాటి నుంచీ భారత ప్రజలు ప్రత్యేకించి కార్మికులు పోరాడి అనేక కార్మికుల సంక్షేమ చట్టాలను సాధించుకున్నారు. ప్రస్తుతం పార్లమెంట్లో ఆమోదించబడిన లేబర్ కోడ్ల ద్వారా భారతదేశపు కార్మిక చట్టాలను బలహీనపర్చడం, సమ్మెలను జరగకుండా గూడటం, వనిగంటలు పెంచడం, వేతనాలు, సౌకర్యాలు కుదించడం ద్వారా చరిత్రలో ఏనాడూ లేని ప్రత్యక్ష యుద్ధాన్ని బీజేపీ కార్మికులతో ప్రారంభించింది. 29 కార్మిక చట్టాల స్థానంలో 4 లేబర్ కోడ్ల ద్వారా కార్మికుల హక్కులన్నింటినీ హరించడానికి ప్రయత్నిస్తున్నది.

ఈ చట్టాల వల్ల రాబోవు కాలంలో కార్మికులకు ఉద్యోగ భద్రత ఉండదు. ఇప్పటికే స్టాండింగ్ ఆర్డర్ చట్టాన్ని మార్చి కార్మికులను నిర్ణీత కాల పరిమితితో ఉద్యోగాలిచ్చేందుకు యజమానులకు హక్కును కల్పించారు. నిర్ణీత కాలం తర్వాత ఆ కార్మికుడు తన ఉద్యోగ హక్కును కోల్పోతాడు. కార్మికుల పనిగంటలు పెంచడానికి బీజేపీ పాలిత రాష్ట్రాల్లో ఇప్పటికే ఆదేశాలిచ్చారు. ఆ రాష్ట్రాల్లో కార్మిక చట్టాల అమలును సస్పెండ్ చేశారు. ఇప్పుడు పార్లమెంట్లో కనీస చర్చ కూడా లేకుండా ఆమోదించారు. లేబర్ కోడ్ల వల్ల దేశవ్యాప్తంగా పాత కార్మిక చట్టాలన్నీ (29) రద్దవుతాయి. ప్రస్తుతం ఆమోదించిన లేబర్ కోడ్లు కోరలు తీసేసిన చట్టాలు. కార్మికులకున్న హక్కులను తొలగించిన తర్వాత ఈ చట్టాలు యజమానులకు చుట్టాలుగా మారతాయి. కాంట్రాక్టు కార్మికులు, వెట్టి చాకిరీ కార్మికులు, భవన నిర్మాణ కార్మికులు, అసంఘటిత రంగ కార్మికులకు ఎంతో కొంత రక్షణను కల్పిస్తున్న ప్రస్తుత చట్టాలన్నింటినీ రద్దు చేయడం కార్పొరేట్లకు వరంగా మారనున్నాయి. కార్మికులకు వైద్య హక్కును, సంక్షేమాన్ని అందించే ఈఎస్ఐ, పీఎఫ్ చట్టాలకు కూడా అనేక మార్పులు రాబోతున్నాయి. ప్రస్తుతం ఉన్న

సౌకర్యాలను కార్మికులు కోల్పోతారు. గత అనేక సంవత్సరాల పాలనలో కాంగ్రెసు ప్రభుత్వం చేయలేని కార్మిక సంస్కరణలను ఈ కోడ్ల ద్వారా అమలు చేసి బీజేపీ కార్పొరేట్ల కంపెనీల సేవలో పునీతమైంది. హైర్ అండ్ ఫైర్ విధానానికి చట్ట రూపంలో రక్షణ కలిగించడం ద్వారా కార్మికులను ఏ హక్కులు లేని బానిసలుగా మార్చే దుర్మార్గాన్ని ఈ లేబర్ కోడ్లు చేయబోతున్నాయి. కార్పొరేట్ కంపెనీలకు సేవ చేయడం, వారిచ్చే నిధుల ద్వారా ఎన్నికల వ్యవస్థను భ్రష్టు పట్టించి దేశ ప్రజాస్వామ్యానికి బీజేపీ ఎనలేని ద్రోహం చేస్తోంది. భారతీయ జనతాపార్టీ ప్రభుత్వానికి కార్మికుల పై ఎలాంటి సానుభూతి, బాధ్యత లేదని ఈ లేబర్ కోడ్లను ఆమోదించడం ద్వారా అర్థమవుతున్నది.

కరోనా పూర్వ రంగంలో దేశంలోని ప్రభుత్వ రంగ పరిశ్రమలపై, జాతీయ బ్యాంకులు, ప్రభుత్వ ఆర్థిక సంస్థలపై బీజేపీ ప్రభుత్వం తీవ్రమైన దాడి చేస్తున్నది. దేశంలోని ప్రభుత్వ రంగ పరిశ్రమలన్నింటినీ నూటికి నూరు శాతం ప్రైవేటీకరించడమే లక్ష్యంగా కేంద్ర ప్రభుత్వ ప్రయత్నాలున్నాయి. ఇప్పటికే కోట్లాది రూపాయల లాభాన్ని సంపాదించి దేశ ఆర్థిక వ్యవస్థకు ఎంతో తోడ్పడుతున్న భారత్ పెట్రోలియం కంపెనీని ప్రైవేటీకరించడానికి కేంద్ర ప్రభుత్వం సిద్ధమైంది. సేలం, విజయనగరం స్టీలు ప్లాంట్లను అమ్మడానికి బహిరంగ ప్రకటన జరిగింది. విశాఖ ఉక్కును దక్షిణ కొరియా కంపెనీ “పోస్కో” కు దొడ్డి దారిన అప్పగించేందుకు కేంద్ర ప్రభుత్వం ప్రయత్నిస్తున్నది. దేశంలోని అనేక విమానాశ్రయాలు, నౌకా కేంద్రాలు బీజేపీ సన్నిహిత పారిశ్రామిక వేత్తలకు కేటాయింపడం జరిగింది. త్వరలో 150 ప్రైవేటు రైలు పట్టాలెక్కబోతున్నాయి. రక్షణ రంగంలోని 42 ఆయుధ తయారీ పరిశ్రమలను ప్రైవేటు వారికి అప్పగించబోతున్నారు. 2-3 జాతీయ బ్యాంకుల తప్ప మిగతా బ్యాంకులన్నింటినీ ప్రైవేటీకరించడానికి ప్రభుత్వం సిద్ధపడుతుంది. బొగ్గు గనులు, దేశంలోని

విలువైన ఖనిజ వనరులు స్వదేశీ, విదేశీ పెట్టుబడిదారులకు అప్పగించబోతున్నారు.

చట్టాలను మార్చివేయడం, కార్మికుల హక్కులను కుదించడం, ఆర్థిక వ్యవస్థకు వెన్నుదన్నుగా ఉన్న ప్రభుత్వ రంగాన్ని ధ్వంసం చేసి కార్పొరేట్ల పరం చేయడానికి భారతీయ జనతాపార్టీ ప్రభుత్వం చేస్తున్న ప్రయత్నాలను తీవ్రంగా ప్రతిఘటించకపోతే ఈ దేశ భవిష్యత్తు అంధకారంగా మారుతుంది. కార్మికులు, రైతాంగం కలసి కట్టుగా పోరాడితే ఏ ప్రభుత్వ మెడలైనా వంచడం కష్టమేమీ కాదు.

కరోనా వల్ల నేడు సామూహిక ప్రతిఘటన కొంత బలహీనంగా కనపడవచ్చు. అయితే కార్మికులను, రైతాంగాన్ని చైతన్యపర్చే కార్యక్రమాలు ఈ పరిస్థితుల్లో కూడా వివిధ రూపాల్లో పెద్ద ఎత్తున చేయాల్సిన అవసరమున్నది. భౌతిక దూరాన్ని పాటిస్తూనే చిన్న యూనియన్ల జనరల్ బాడీలు ఏర్పాటు చేయవచ్చు. యూనియన్ల కమిటీ సమావేశాలు ఏర్పాటు చేయవచ్చు. లక్షల కరపత్రాలు వేసి కార్మికుల ద్వారా వాటిని ప్రతి కార్మికుడికి అందించవచ్చు. ఫ్లెక్సీలు, పోస్టర్లు వేసి కార్మికులను చైతన్యపర్చవచ్చు. తక్కువ మందితో ఎక్కువ కేంద్రాల్లో ఆందోళనలు చేయవచ్చు. సోషల్ మీడియా ద్వారా లక్షలాది మంది కార్మికులకు మన సందేశాన్ని అందించేలా ప్రయత్నాలు చేయవచ్చు. కార్మికులకు, రైతులకు నష్టకరంగా ఉన్న ప్రభుత్వ విధానాలకు వ్యతిరేకంగా మనం పెద్ద ఎత్తున ఉద్యమించాలి. అయినా బీజేపీ ప్రభుత్వం తన విధానాలను మార్చుకోకపోతే ఆ ప్రభుత్వాన్నే మార్చేందుకు కార్మికవర్గం నడుం బిగించాలి. నేడు బీజేపీ కార్మిక వర్గం పై ప్రకటించిన యుద్ధానికి రాజకీయంగా కార్మికవర్గం బీజేపీని ప్రజాజీవితం నుంచి తరిమేయడమే పరిష్కారం. ఆ రకమైన ప్రతిఘటన పోరాటానికి కార్మికవర్గాన్ని నన్నద్దం చేయాలి. కార్మిక-కర్షక ఐక్య ఉద్యమాలను సమరశీలంగా నిర్వహించడం కోసం నడుం బిగించాలి.



## కర్తవ్యాలు

1) సెప్టెంబర్ 23న కేంద్ర ప్రభుత్వ విధానాలపై కేంద్ర కార్మిక సంఘాల దేశవ్యాప్త నిరసనలు

- జిల్లా కలెక్టరేట్ల వద్ద, మండల, పట్టణ కేంద్రాలలో నిరసనలు, ధర్నాలు.

- సెప్టెంబర్ 25న రైతు సంఘాలు కేంద్ర ప్రభుత్వం ఆమోదించిన మూడు చట్టాలకు వ్యతిరేకంగా దేశవ్యాప్త ఆందోళన చేయనున్నారు. మన రాష్ట్రంలో అన్ని జిల్లా కలెక్టర్ల కార్యాలయాల వద్ద ఆ రోజు జరిగే ఆందోళనను బలపరుస్తూ సిఐటియూ కమిటీలు పాల్గొనాలి.

2) సెప్టెంబర్ 28 ప్రభుత్వ రంగ సంస్థల యూనియన్ల జాతీయ సమావేశం జరిపి - ఐక్య కార్యచరణ, ప్రణాళిక ప్రకటిస్తారు. ఆ నిర్ణయాలను మనం జయప్రదం చేయాలి.

3) అక్టోబర్ 12 నుండి రక్షణ రంగ ఉద్యోగుల, సమాఖ్యల నిరవధిక సమ్మె - దేశవ్యాప్త సంఘీభావం.

ఈ సందర్భంగా విశాఖలో కేంద్ర కార్మిక సంఘాల ఆధ్వర్యంలో “డిఫెన్స్ సదస్సు” నిర్వహించాలి.

4) 2019 యాన్యువల్ రిటర్న్స్ - పంపించని జిల్లాలు, రాష్ట్ర రంగాలు నెలాఖరుకల్లా తప్పని నరిగా రాష్ట్ర కేంద్రానికి చేరేలా సమర్పించాలి.

5) 2020 సభ్యత్వం 2019 కన్నా డిసెంబర్ 31 కల్లా పూర్తయ్యేలా జిల్లాలు, రంగాలు ప్లాన్ చేసుకోవాలి. ఆలిండియా కమిటీ నిర్దేశించిన లక్ష్యం చేరుకునేలా కనీసం 25 శాతం పెరిగేలా ప్రైవేటు విద్యాలయాలు, భవన నిర్మాణం, ఆటో, వీధి వ్యాపారులు, కాంట్రాక్టు, ఔట్సోర్సింగ్, ఇంటి పనివారు, తదితర రంగాల్లో విస్తరణకై కృషి చేయాలి.

6) ఈఎస్ఐ ఆసుపత్రుల్లో మందులు, మౌలిక సౌకర్యాలు కల్పించాలని కోరుతూ సెప్టెంబర్ 28న ధర్నాలు, సామూహిక రాయబారాలు.

7) కనీస వేతనాల బోర్డు వేయాలని, కనీస వేతనాలను నిర్ణయించాలని, మూతపడిన పరిశ్రమలు తెరిపించాలని కోరుతూ డిసిఎల్ ఆఫీసుల వద్ద అక్టోబర్ 19న ధర్నాలు

8) అన్ని జిల్లాల్లో నవంబర్ 7న అన్ని జిల్లా కేంద్రాలు, పట్టణాల్లో కనీసం వంద మంది రక్తదానం

9) స్కీమ్ వర్కర్ల సంఘాలన్నీ కలసి రిటైర్మెంట్ బెనిఫిట్స్, పెన్షన్ తదితర సౌకర్యాలకై ఉద్యమించాలి. ఆ బెనిఫిట్స్ ప్రకటించే వరకు వారిని రిటైర్మెంట్ చేయరాదనేది మన నినాదంగా ఉండాలి.

10) వీఆర్ఏలకు తెలంగాణాలో లాగా నామినీలను నియమించుకునే అవకాశం ఇవ్వాలి. అప్పుడు మాత్రమే రిటైర్మెంట్కు అంగీకరించేలా విఆర్ఏ సంఘం ఆందోళనలు నిర్వహించాలి.

11) భవన నిర్మాణ కార్మికుల ఆందోళనలు - మద్దతు

సెప్టెంబర్ 25 ఎమ్మెల్యేల ఇళ్ళ వద్ద ధర్నాలు, సెప్టెంబర్ 29 కలెక్టరేట్ల ముట్టడి మరియు ఫలో సిఎం

అన్ని కార్మిక సంఘాలు కలసి ఐక్య కార్యచరణకు పిలుపునిస్తే, వాటిని విజయవంతం చేయాలి.

12) విద్యుత్ కాంట్రాక్టు కార్మికుల ఆందోళన - మద్దతు

13) పారిశ్రామిక రంగంలో కార్మికుల స్థితిగతులపై అధ్యయనం

14) హాకర్లు, ఇంటి పనివారు తదితర రంగాల్లో విస్తరణ

15) గ్రామ వాలంటీర్లు, గ్రామ, వార్డు సచివాలయ ఉద్యోగుల్లో కమిటీల ఏర్పాటు - విస్తరణ

16) అక్టోబరులో 5 రోజుల నాయకత్వ

తరగతులు, మరో 5 రోజులు జిల్లా సెకండరీ లీడర్ షిప్కు

17) సోషల్ మీడియా కర్తవ్యాలు

- జిల్లా కేంద్రంలో బాధ్యులను కేటాయించాలి. టీమ్ ఏర్పాటు చేయాలి.

- రాష్ట్ర సిఐటియూ ఏపి పేజీ, జిల్లా పేజీలలో ఎక్కువ మందిని చేర్పించాలి. సిఐటియూ ఏపి పేజీ అక్టోబర్ నెలాఖరు కల్లా కనీసం 50 వేల మందికి పెంచాలి.

- అన్ని జిల్లాల్లో ప్రతి మండలానికి సిఐటియూ వాట్సాప్ గ్రూపులు ఏర్పాటు చేయాలి. మండల వాట్సాప్ గ్రూపు బాధ్యులతో జిల్లా కేంద్రంలో గ్రూపు ఏర్పడాలి. ఈ కృషి సెప్టెంబర్ నెలాఖరుకు పూర్తి చేయాలి

- నెలలో కనీసం 5 రోజుల పాటు జిల్లా ఫేస్బుక్ పేజీలలో వివిధ అంశాలపై జిల్లా బాధ్యుల చేత ఒక గంట పాటు క్లాసు / స్టడీ సర్కిల్ చెప్పించాలి.

- సిఐటియూ ఏపి టెలిగ్రామ్ గ్రూపులో మన కార్మికులను చేర్పించాలి.

- ముఖ్యమైన రాష్ట్ర రంగాలన్నీ ఫేస్బుక్ పేజీ నిర్వహించాలి. బాధ్యులను కేటాయించాలి.

18) సిఎన్జి ధరల పెంపు, పెట్రోలు, డీజిల్ పై రాష్ట్ర జీఎస్టీ పెంపుకు వ్యతిరేకంగా ఆటో రంగంలో, కరోనా కాలంలో వేతనాల చెల్లింపు కొరకు మరియు ఉద్యోగాల తొలగింపుకు వ్యతిరేకంగా కాంట్రాక్టు, ఔట్సోర్సింగ్ రంగంలో ఆందోళనలు మరియు శానిటైజేషన్ సిబ్బందికి జీత ప్రకారం రూ.16 వేలు వేతనాలు చెల్లించాలని కోరుతూ సెప్టెంబర్ 28న వైద్య, ఆరోగ్య రంగంలో ఆందోళనలు విజయవంతం చేయండి.

19) అన్ని జిల్లాల్లో ప్రజాశక్తి బుక్ హౌస్ లైబ్రరీ నిర్వహించాలి. దీనికై ప్రజాశక్తి బుక్ హౌస్ తగ్గింపుతో పుస్తకాలను ఇస్తున్నది. ప్రతి జిల్లా కనీసం రూ.10 వేలకు విలువైన పుస్తకాలు (రూ.5 వేలకు) తీసుకోవాలి.





# ప్రధాని మోడీ అబద్ధాలకు ఆంతులేదా?

- సిహెచ్ నరసింగరావు

భారతదేశ ప్రజాస్వామ్య వ్యవస్థకే చీకటి రోజు సెప్టెంబర్ 20. రాజ్యసభలో అధికార బీజేపీకి స్వంతగా మెజార్టీలేదు. ఎన్డీఏ కూటమిలోని శిరోమణి అకాలీదళ్, అన్నాడిఎంకెలు వ్యవసాయ బిల్లులను వ్యతిరేకిస్తామని ప్రకటించాయి. శిరోమణి అకాలీదళ్ పార్టీ అధికార ఎన్డీఏ నుంచి తెగదెంపులు చేసుకుంది. ఆ పార్టీ తరుపున మంత్రిగా వున్న హరిష్ ఠాకూర్ కేంద్రమంత్రివర్గం నుంచి అదే రోజు పార్లమెంట్ జరుగుతుండగానే రాజీనామా చేసింది. రాజ్యసభలో ఓటింగ్ జరిగితే ప్రభుత్వ బిల్లులు ఓడిపోయి వుండేవి. అందుకే బీజేపీ ప్రభుత్వం కుట్రచేసి ఏకపక్షంగా రాజ్యసభలో ఆమోదింపజేసుకుంది. ఒక్క పార్లమెంట్ సభ్యుడైన ఓటింగు (డివిజన్) అడిగితే ఓటింగ్ నిర్వహించాలి. కాని సభాధ్యక్షుడు మాజువాణి ఓటుతో బిల్లులు అంగీకరించినట్లు ప్రకటించడం పార్లమెంటరీ వ్యవస్థకే మాయనిమచ్చ. రాజ్యసభలో ప్రతిపక్షాలు నిరసన తెలియజేసినందుకు మరుసటి రోజు 8 మంది (ఇద్దరు సీపీఎం, ఇద్దరు తృణమూల్, ఆఫ్ ఒకరు, కాంగ్రెస్, ముగ్గురు) రాజ్యసభ సభ్యులను, స్పీకర్ వర్షాకాల సమావేశాలు పూర్తయ్యే వరకు బహిష్కరించారు. స్పీకర్ చర్యకు నిరసనగా 12 ప్రతిపక్ష పార్టీలు పార్లమెంట్ను బాయ్కాట్ చేశాయి. ప్రతిపక్షాలు బాయ్కాట్ చేసిన సమయంలో మూడు లేబర్ కోడ్లు, మేజర్ పోర్టు అధారిటీ సవరణ బిల్లుతో పహా సంస్కరణలకు అనుకూలమైన ఎనిమిది పార్లమెంట్ బిల్లులను రాజ్యసభ ఆమోదించింది. ఎనిమిది రోజులు ముందుగానే పార్లమెంట్ ఉభయసభలను నిరవధిక వాయిదా వేశారు.

ప్రధానమంత్రి అదేపనిగా వ్యవసాయ బిల్లులు, లేబర్కోడ్ల గురించి పచ్చి అబద్ధాలు ప్రభుత్వ మీడియాలో ప్రచారం చేస్తున్నారు. ప్రతిపక్షాలపై తీవ్రమైన దాడి చేస్తున్నారు. ప్రతి పార్టీ కార్యక్రమంలోను ప్రధాని వ్యవసాయ, కార్మిక బిల్లులకు అనుకూలంగా భజన చేస్తున్నారు. సెప్టెంబర్ 25న పాట్నాలో

దీన్దయాల్ జన్మదినం. పేరుతో బీజేపీ కార్యకర్తల సమావేశంలో ప్రధాని 44 కార్మిక చట్టాల్లో కార్మికులకు అనవసరమైన చట్టాలను తొలగించినట్లు ప్రకటించారు. సెప్టెంబర్ 29న హరిద్వార్లో జరిగిన గంగా నవోమి కార్యక్రమంలో ప్రసంగిస్తూ గతంలో 30 శాతం కార్మికులకు వున్న సంక్షేమ చట్టాలను నూరు శాతం విస్తరించి నట్లు బడాయిలు చెబుతున్నారు. వ్యవసాయ రంగంలో విపక్షాలు దళారీవ్యవస్థను కోరుకుంటున్నాయని, తాము రైతులకు స్వేచ్ఛ కోసం రైతు బిల్లులు తెచ్చినట్లు పచ్చి అబద్ధాలు మాట్లాడటం మోడీకే సాధ్యం. ఎంత అబద్ధాలనైనా ఏమాత్రం జంకు లేకుండా మాట్లాడగల ధైర్యశాలి మోడీ. కార్మిక, వ్యవసాయ చట్టాల్లో సంస్కరణలను కల్తీలేని కార్పొరేట్ల ప్రయోజనం కోసమే బీజేపీ ప్రభుత్వం చేయడం వాస్తవం. కాని దానికి భిన్నంగా ప్రధాని స్థాయిలో వున్న వ్యక్తి అబద్ధాలాడడం మోడీ ఏ స్థాయికి దిగజారాడో అర్థం చేసుకోవచ్చు.

నాలుగు కోడ్లు పేరుతో స్వాతంత్ర్య కాలం ముందు నుంచి కార్మికులు పోరాడి సాధించుకున్న హక్కుల సారాన్ని పిండివేశారు. లేబర్ కోడ్లో పిప్పి మాత్రమే నేడు మిగిలింది. సారాశం పోయింది. కార్మికవర్గం పోరాడే సమ్మె హక్కుతోనే ఇతర హక్కులన్నీ కార్మికవర్గం సాధించుకుంది. పారిశ్రామిక సంబంధాల కోడ్లో సమ్మె నోటిసు ఇచ్చినా, సమ్మె చేయకుండా కార్మికుల చేతులు, కాళ్లు కట్టివేసింది. కన్సిలీయేషన్ పేరుతో సమ్మెలను నిషేధించింది. కార్మిక నాయకులకు జైళ్లు, జరిమానాలు, కార్మికులకు జీతాల కోతలు విధించారు. కార్మిక ఉద్యమాల అణిచివేతకే ఈ కోడ్లు వచ్చాయి. కార్మికులను బానిసలుగా చేయాలనే ప్రయత్నమే ఈ కోడ్ల సారాంశం. యాజమాన్యం గతంలో వందమంది పైగా పనిచేస్తే మూసివేతలు, లాకౌట్లకు ప్రభుత్వం అనుమతులు తప్పనిసరి. ఇప్పుడు 300 మందికి ఆ సంఖ్యను పెంచడం వల్ల ఎటువంటి అనుమతులు లేకుండా 70% మంది

కార్మికులు యాజమాన్యం దయాదాక్షిణ్యాలపై ఆధారపడాలి. మహిళలకు రాత్రి పూట పనిచేయించాలంటే వుండే ఆంక్షలు పూర్తిగా ఎత్తివేశారు. అది మహిళలకు స్వేచ్ఛ కాదు నరకం. షాప్స్, ఆఫీసు, ఫ్యాక్టరీలో పనిచేసి రాత్రిళ్లు ఆలస్యంగా ఇళ్లకు వస్తూ ఎటువంటి భద్రత లేకపోవడంతో మానభంగాలకు, హత్యలకు మహిళా కార్మికులు గురవుతున్నారు. చట్టాలు మార్చుకుందానే అనేక సంవత్సరాల నుంచి పనిచేయించుకుంటున్నారు. నేడు దేశమంతా మహిళలకు కల్పించిన ఈ చట్టబద్ధత వారికి నష్టకరం. స్టాండింగ్ ఆర్డర్స్ను మార్చి వర్కింగ్ కండిషన్స్ చట్టంలో చేసిన మార్పుల వల్ల ఫిక్సిడ్టరమ్ ఎంప్లాయిమెంట్ (ఎఫ్టీఈ) అమల్లోకి వస్తుంది. భవిష్యత్తులో ఏ పరిశ్రమ, ఏ రంగంలోను పర్మినెంట్ ఉద్యోగులు వుండరు. కార్మికుని ఎప్పుడైనా తొలగించవచ్చు. అలా ముందుగానే అగ్రిమెంట్ చేసుకుంటారు. తొలగించినప్పుడు కనీసం నష్టపరిహారం కూడా ఇవ్వనక్కర్లేదు. వ్యవసాయరంగంలో రైతు తన పంటను ఎక్కడైనా, ఎప్పుడైనా అమ్ముకోవచ్చని స్వేచ్ఛ ఇచ్చినట్లు మోడీ ప్రచారం చేస్తున్నారు. కాని వాస్తవానికి కార్పొరేట్లు రైతుల దగ్గర ఎంత ధాన్యమైనా కొని నిల్వ చేయవచ్చు. ఇప్పుడున్న దళారీల స్థానంలో పెద్ద దళారీలైన కార్పొరేట్లు దిగుతారు. ధరలు పెంచి లాభాలకు అమ్ముకోవడానికి కార్పొరేట్లకు పూర్తి స్వేచ్ఛ లభించింది. 86 శాతం చిన్న రైతులున్న మన దేశంలో రైతులతో కార్పొరేట్లు ఒప్పందాలు చేయడానికి చట్టం చేయడం వల్ల రైతులంతా కార్పొరేట్ల దగ్గర కూలీలుగా మారిపోతారు.

కార్మికులు, రైతుల పాలిట ఈ నల్ల చట్టాలను అన్ని తరగతుల కార్మికులు, రైతాంగం తీవ్రంగా వ్యతిరేకించాలి. ఈ చట్టాల వివరాలను ప్రతి కార్మికునికి వివరించి ముందుగా చైతన్యపర్చాలి. కార్మికులకు వచ్చే ప్రమాదాన్ని సిఐటియం ముందుగానే హెచ్చరించాలి.

\*\*\*



# పార్లమెంట్లో పాస్ అయిన లేబర్ కోడిస్ - కార్మిక వ్యతిరేక మార్పులు

అంశం	గతంలో	ఇప్పుడు	ప్రభావం
సమ్మె	ప్రజాపయోగ సర్వీసుల్లో 6 వారాల ముందు నోటీసు, నోటీసు ఇచ్చిన 14 రోజుల రోపు సమ్మె చేయకూడదు. మిగతా వాటిలో సాంప్రదాయకంగా 14 రోజుల నోటీసులు ఇవ్వాలి, నోటీసు ఇవ్వకుండా కూడా సమ్మె పాక్కు పట్టవరంగా ఉంది. ప్రజాపయోగ సర్వీసుల్లో కన్సిలియేషన్ ప్రక్రియ ప్రారంభమైన తర్వాత సమ్మెలోకి వెళ్లకూడదు	ఇప్పుడు అన్నిటిలోనూ 60 రోజుల ముందుగా సమ్మె నోటీసు, నోటీసు ఇచ్చిన 14 రోజుల రోపు సమ్మె చేయకూడదు ఇప్పుడు ఆ అవకాశం లేదు అన్నిటిలోనూ కన్సిలియేషన్ ప్రక్రియ ప్రారంభమైన తరువాత సమ్మె చేయకూడదు	సమ్మె పాక్కు నిర్వహించే కన్సిలియేషన్ పేరుతో ఏపని ప్రదేశంలోనైనా సమ్మె జరగకుండా ప్రభుత్వం, యజమానులు కుట్రపన్నుతారు.
పీఎఫ్	అన్ని సంస్థల్లోనూ, యజమాని, ఉద్యోగి వాటా 12 శాతం చొప్పున	అన్ని సంస్థల్లోనూ యజమాని, ఉద్యోగి వాటా 10 శాతం చొప్పున కేంద్ర ప్రభుత్వం నోటిఫై చేసిన సంస్థల వరకే 12 శాతం	పీఎఫ్ కట్, పెన్షన్ కట్
మూసివేతలు, తొలగింపులు, లేఅవుట్లు	100 రోపు కార్మికులు పనిచేసే పరిశ్రమలకు ముందస్తు అనుమతి అవసరం లేదు.	300 లేదా అంతకంటే ఎక్కువ సంఖ్య (సంబంధిత ప్రభుత్వం నోటిఫై చేసిన విధంగా) రోపు కార్మికులు పనిచేసే పరిశ్రమలకు ముందస్తు అనుమతి అవసరం లేదు.	అవసరమైనప్పుడు పనిలో పెట్టుకోవడం, అవసరం లేనప్పుడు తీసివేయడం (డ్రా అండ్ ఫైర్ పద్ధతి) శాశ్వత ఉద్యోగాలు కనుమరుగు
నిర్ధారిత కాల ఉద్యోగాలు (ఫిక్స్ టర్మ్ ఎంప్లాయిమెంట్)	లేవు	ఇప్పుడు నిర్ధారిత కాలం వరకే ఉద్యోగాలు (సంవత్సరము, రెండు సంవత్సరాలు, లేదా ఎంతకాలం అనేది నియామక పత్రంలో)	
పని గంటలు, ఓడీ, రీపులు, భద్రత, ఆరోగ్యం	పబ్లిక్ ఎమర్జెన్సీలో వీటికి సంబంధించిన ఒకటి లేదా అంతకు మించిన నిబంధనల నుండి గరిష్టంగా 3 నెలల పాటు మినహాయింపు - ఫ్యాక్టరీల వరకే పరిమితం (పబ్లిక్ ఎమర్జెన్సీ అంటే - యుద్ధం, విదేశీ దురాక్రమణ, అంతర్గత అలజదులు చెలరేగి దేశ భద్రతకు ముప్పు)	1) కొత్త ఫ్యాక్టరీల్లో ఉత్పత్తి ప్రారంభించిన దగ్గర నుండి రాష్ట్ర ప్రభుత్వం నోటిఫికేషన్లో పేర్కొన్న కాలం వరకు, వీటికి సంబంధించిన ఏదైనా లేదా అన్ని నిబంధనల నుండి మినహాయింపు 2) పబ్లిక్ ఎమర్జెన్సీ లేదా విపత్తులు లేదా మహమ్మారి జబ్బులు వచ్చినప్పుడు ఏదైనా లేదా అన్ని నిబంధనల నుండి మినహాయింపు. - అన్ని పని ప్రదేశాలకు వర్తింపు - గరిష్టంగా సంవత్సరం వరకు మినహాయింపు అధికారం	పని గంటలు, ఇతర పని పరిస్థితులకు సంబంధించి ఏదో ఒక నెలతో మినహాయింపు ఇచ్చే అవకాశం ఉండటంతో కార్మికులు బానిసత్వంలోకి నెట్టబడతారు.
వేతనాలు, పని పరిస్థితులను కార్మికులకు తెలియజేయటం (స్టాండింగ్ ఆర్డర్)	100 లేదా అంతకంటే ఎక్కువ కార్మికులు పనిచేసే పారిశ్రామిక సంస్థల్లో స్టాండింగ్ ఆర్డర్ తయారు చేసి నోటీసు బోర్డులో పెట్టాలి.	300 లేదా అంతకంటే ఎక్కువ కార్మికులు పనిచేసే పారిశ్రామిక సంస్థల్లో స్టాండింగ్ ఆర్డర్ తయారు చేసి నోటీసు బోర్డులో పెట్టాలి.	అత్యధిక పరిశ్రమల్లో కార్మికులకు తమ పని పరిస్థితులను వేతన రేట్లను తెలుసుకునే అవకాశం పోతుంది. కార్మికులకు - కార్మికులకు మధ్య యజమానులు తేడాలు తీసుకొస్తారు.



అంశం	ఇంతకు ముందు	కొత్త కోడ్ లో	ప్రభావం
అంతర్ లుప్త వలస కార్మికులు	పలస కార్మికులు దీని చేసే సంస్థలో అదే పని చేసే ఇతర కార్మికులకు ఇచ్చే వేతనాలు, సెలవులు, పని గంటలు, ఇతర పని పరిస్థితులు వలస కార్మికులకు అమలు చేయాలి. నివాస సౌకర్యం కల్పించాలి. ఉచితంగా ఆరోగ్య సౌకర్యాలు కల్పించాలి. హాస్పిటల్ ఖర్చులన్నీ భరించాలి. రిక్రూట్మెంట్ సమయంలో వేతనంలో సగ భాగాన్ని డిస్కంట్ చేడన్ అలవెన్సుగా చెల్లించాలి. రానూ, పోనూ రవాణా ఖర్చులు భరించాలి.	ఈ ఎన్ ఐ ఐ, సీఎస్ ఐలో సహా సంస్థలోని ఇతర కార్మికులకు కల్పించే ప్రయోజనాలను కల్పించాలి.	సమాన పనికి సమాన వేతనాన్ని నివాస సౌకర్యాన్ని, ఉచిత ఆరోగ్య సౌకర్యాలను కార్మికులు కోల్పోయారు.
చట్టాల వర్తింపుకు కార్మికుల సంఖ్య	ఫ్యాక్టరీలు : విద్యుత్తు సహాయంతో పని చేసే వాటిలో 10 లేదా అంత కంటే ఎక్కువ విద్యుత్తు సహాయం లేకుండా - 20 లేదా అంత కంటే ఎక్కువ వలస కార్మికులు : 5 లేదా అంత కంటే ఎక్కువ కాంట్రాక్టు కార్మికులు : - 20 లేదా అంతకంటే ఎక్కువ	20 లేదా అంతకంటే ఎక్కువ 40 లేదా అంత కంటే ఎక్కువ 10 లేదా అంత కంటే ఎక్కువ 50 లేదా అంత కంటే ఎక్కువ	75 శాతం కార్మికులు చట్ట పరిధి నుండి తొలగించబడ్డారు.
చట్టాల వర్తింపుకు కార్మికుల సంఖ్య	పీఎఫ్ : - 20 లేదా అంతకంటే ఎక్కువ ఈఎస్ఐ : - 10 లేదా అంతకంటే ఎక్కువ గ్రాట్యూటీ : - 10 లేదా అంతకంటే ఎక్కువ మెటర్నిటీ బెనిఫిట్ : - 10 లేదా అంతకంటే ఎక్కువ బోనస్ : - 20 లేదా అంతకంటే ఎక్కువ	ఇదే పరిమితి కొనసాగుతున్నది ఇదే పరిమితి కొనసాగుతున్నది ఇదే పరిమితి కొనసాగుతున్నది ఇదే పరిమితి కొనసాగుతున్నది ఇదే పరిమితి కొనసాగుతున్నది	ఇప్పటికీ అత్యధిక కార్మికులు ఈ చట్టాల పరిధిలో లేరు.
బోనస్	బోనస్ అర్హతకు వేతన సీలింగ్ రూ. 21 వేలు బోనస్ సీలింగ్ - రూ. 7 వేలు లేదా సంబంధిత షెడ్యూల్డ్ ఎంప్లాయిమెంట్ కు ప్రభుత్వం నిర్ణయించిన కనీస వేతనం - ఈ రెండిటిలో ఏది ఎక్కువ అయితే అది.	ప్రభుత్వం వేతన సీలింగ్ ను, బోనస్ సీలింగ్ ను నోటిఫికేషన్ ద్వారా నిర్ణయిస్తుంది.	సీలింగులు యధాతథంగా కొనసాగుతాయి. ప్రభుత్వ దయాదాక్షిణ్యాల మీద ఆధారపడాలి.
గ్రాట్యూటీ	చేసిన సర్వీసులో ప్రతి సంవత్సరానికి 15 రోజుల వేతనం గరిష్ట పరిమితి - రూ. 20 లక్షలు	15 రోజుల వేతనం నోటిఫికేషన్ ద్వారా ప్రభుత్వం గరిష్ట పరిమితి విధిస్తుంది.	గరిష్ట పరిమితి కొనసాగుతుంది.

కేంద్ర జీవో ప్రభుత్వం ఈ కోడిల ద్వారా కార్మికులందరినీ చట్టాల పరిధిలోకి తెచ్చామని ప్రచారం చేస్తున్నది. సామాజిక భద్రతను కార్మికులందరికీ కల్పించామని చెబుతున్నది. ఇది అవాస్తవమని పైన చూపిన పద్ధతులలో తెలుస్తున్నది. పైగా రాబోయే కాలంలో కార్మికులను యజమానులు తమ ఇష్టానుసారం తొలగించే అధికారం ఈ కోడిల ద్వారా వచ్చింది. హైర్ అండ్ పైర్ పద్ధతి అమల్లోకి వస్తుంది. కోడిలలో ఉన్న నిబంధనలను ప్రభుత్వం తన ఇష్టానుసారం అమలు కాకుండా ప్రక్కన పెట్టి అధికారం తీసుకుంది. ఇప్పటి వరకు ఉన్న కోడిని ప్రాథమిక హక్కులకు ఈ కోడిలు భంగం కలిగించాయి.



# ఉద్యోగాలు కోల్పోయిన కార్మికులకు సహాయం కోసం ఇఎస్ఐసి పథకాలు

గత కొన్ని సంవత్సరాల నుండి మన దేశంలో ఆర్థిక పరిస్థితులు దిగజారు తున్నాయి. కోవిడ్-19 మహమ్మారి వ్యాప్తితో మరింత తీవ్రతరం అయిననాయి. లాక్ డౌన్ దీర్ఘకాలం దాదాపు అన్ని ఆర్థిక కార్యకలాపాలను నిలిపివేసింది. కోట్ల మంది కార్మికులు ఉద్యోగాలు కోల్పోయారు, వారిలో చాలామంది ఈఎస్ఐ పథకం పరిధిలోకి వస్తారు. భారత ప్రభుత్వం మరియు చాలా రాష్ట్ర ప్రభుత్వాలు కార్మిక చట్టాలను ఏకపక్షంగా కార్మికుల ప్రయోజనాలకు హాని కలిగించే విధంగా మారుస్తున్నాయి. కార్మికులు పెద్ద ఎత్తున ఉద్యోగాలు కోల్పోతున్నారు.

2005లో, యుపిఎ -1 ప్రభుత్వ పాలనలో, ఉద్యోగాలు కోల్పోయిన ఈ వర్గం కార్మికుల వివిధ ప్రయోజనాల కోసం రాజీవ్ గాంధీ శ్రామిక్ కళ్యాణ్ యోజన (ఆర్జిఎస్కెవై) అనే పథకాన్ని ఇఎస్ఐ ప్రవేశపెట్టింది. ఈ పథకం సమాచారం కోసం ఇక్కడ జత చేయబడింది. దురదృష్టవశాత్తూ ఈ పథకంలో కేటాయించిన ఫండ్ లో ఎక్కువ భాగం ఉపయోగించబడలేదు. ఈ నిరుపయోగం వెనుక కారణం ఉపాధి కోల్పోవడం కాదు. కారణం ఏమిటంటే, కార్మికులకు పథకాల గురించి తెలియదు మరియు ప్రయోజనం పొందటానికి కార్మికులకు అవగాహన కల్పించడానికి మన యూనియన్లు కూడా తగినంత చొరవ తీసుకోలేదు.

అటల్ బీమిట్ వ్యక్తి యోజన పేరిట తక్కువ ప్రయోజనాలతో 2 సంవత్సరాల పాటు బీజేపీ ప్రభుత్వం పైలెట్ ప్రాజెక్టుగా దాదాపు ఇలాంటి పథకాన్ని 2018లో ప్రవేశపెట్టింది. ఆగస్టు 20న జరిగిన ఈఎస్ఐ యొక్క 182 వ స్థావరం, ఈ పథకం కింద కొన్ని ప్రయోజనాలను మరియు అటల్ బీమిట్ వ్యక్తి యోజన వ్యవధిని పెంచాలని నిర్ణయించింది.

అన్ని సిఐటియు స్టేట్ కమిటీలు మరియు యూనియన్లు బాధిత కార్మికుల కోసం (ఉద్యోగాలు కోల్పోయినవారికి) పథకం అమలును చేపట్టాలి మరియు ఈ పథకాన్ని ప్రచారం చేయడంతో పాటు రాష్ట్ర కమిటీలు/యూనియన్ల సిఐటియు వత్రికలలో ప్రాంతీయ భాషలో ప్రచురించాలి. బాధిత కార్మికులందరినీ (ఈఎస్ఐ కింద బీమా చేసిన వ్యక్తులు) ఈఎస్ఐ పథకాల ప్రయోజనాలను పొందటానికి ప్రోత్సహించాలి. కొంతవరకు ఉద్యోగాలు కోల్పోయిన బాధపడుతున్న కార్మికుల దుస్థితిని తగ్గించడానికి మరియు సిఐటియు విస్తరణకు కూడా దీని ప్రాముఖ్యత ఉంది. 20 ఆగస్టు 2020 నాటి ఈఎస్ఐ వత్రికా ప్రకటన కూడా జతచేయబడింది.

## 20 ఆగస్టు, 2020న ఈఎస్ఐ 'ప్రెస్ నోట్'

ఈఎస్ఐ కార్పొరేషన్ ఆగస్టు 20, 2020న నిర్వహించిన 182వ సమావేశం గౌరవనీయ కార్మిక మరియు ఉపాధి శాఖ మంత్రి (ఇండిపెండెంట్ ఛార్జ్) శ్రీ సంతోష్ కుమార్ గంగ్వార్ అధ్యక్షతన జరిగింది. కోవిడ్-19 మహమ్మారి బారిన పడిన కార్మికులకు ఉపశమనం కలిగించే సేవా డెలివరీ యంత్రాంగాన్ని మెరుగుపరచడానికి చాలా ముఖ్యమైన నిర్ణయాలు తీసుకుంది. సమావేశంలో ఈ క్రింది ముఖ్యమైన నిర్ణయాలు తీసుకున్నారు.

1. అటల్ బీమిట్ వ్యక్తి కళ్యాణ్ యోజన కింద అర్హత ప్రమాణాలలో సడలింపు మరియు ఉపశమన చెల్లింపులో మెరుగుదల.

ఈఎస్ఐ అటల్ బీమిట్ వ్యక్తి కళ్యాణ్ యోజనను అమలు చేస్తోంది, దీని కింద ఇఎస్ఐ పథకం పరిధిలోకి వచ్చే కార్మికులకు నిరుద్యోగ భృతి

చెల్లించబడుతుంది. 2021, జూన్ 30 వరకు ఈ పథకాన్ని మరో ఏడాది వరకు పొడిగించాలని ఈఎస్ఐ కార్పొరేషన్ నిర్ణయించింది. కోవిడ్ -19 మహమ్మారి కాలంలో ఉపాధి కోల్పోయిన కార్మికులకు ప్రస్తుత నిబంధనలు, ఉపశమనం మొత్తాన్ని సడలించాలని నిర్ణయం. సడలించిన పరిస్థితుల్లో మెరుగైన ఉపశమనం 2020, మార్చి 24 నుండి 2020, డిసెంబర్ 31 వరకు చెల్లించబడుతుంది. ఆ తరువాత ఈ పథకం 2021, జనవరి 1 నుండి 2021, జూన్ 30 మధ్య కాలంలో అసలు అర్హత షరతులతో లభిస్తుంది. అటువంటి రిలాక్స్ కండిషన్ యొక్క అవసరం మరియు డిమాండ్ ను బట్టి 2020, డిసెంబర్ 31 తర్వాత ఈ నిబంధనల నమీక్ష జరుగుతుంది.

ఉపశమనం పొందటానికి అర్హత ప్రమాణాలు కూడా ఈ క్రింది విధంగా సడలించబడ్డాయి.

ఎ) ఉపశమనం చెల్లింపు మునుపటి వేతనాల సగటు 25% నుండి సగటు వేతనంలో 50% వరకు పెంచబడింది, గరిష్టంగా 90 రోజుల నిరుద్యోగం వరకు చెల్లించబడుతుంది.

బి) నిరుద్యోగి ఐన 90 రోజుల తరువాత ఉపశమనం చెల్లించబడటానికి బదులుగా, అది 30 రోజుల తరువాత చెల్లింపబడుతుంది.

సి) బీమా చేసిన వ్యక్తి చివరి యజమాని ద్వారా ఫార్వార్డ్ చేయబడిన క్లెయిమ్ కు బదులుగా నేరుగా క్లెయిమ్ ను ఇఎస్ఐ బ్రాంచ్ ఆఫీస్ కు సమర్పించవచ్చు మరియు చెల్లింపు నేరుగా సభ్యుని యొక్క బ్యాంక్ ఖాతాలో చెల్లించబడుతుంది.

డి) బీమా చేసిన వ్యక్తి అతని / ఆమె ఉద్యోగం పోవటానికి ముందు కనీసం 2 సంవత్సరాలు చందాదారునిగా ఉండాలి.



ఉద్యోగం పోవటానికి ముందటి తక్షణ కాలంలో కనీసం 78 రోజుల కన్నా తక్కువ గాకుండా చందా చెల్లించి ఉండాలి. మరియు మిగిలిన 3 కంట్రీబ్యూషన్ కాలాల్లో ఏదైనా ఒక కాలంలో కనీసం 78 రోజులు చెల్లించి ఉండాలి.

### “రాజీవ్ గాంధీ శ్రామిక్ కళ్యాణ్ యోజన”

కర్మాగారం / సంస్థ మూసివేయడం లేదా రిట్రెయిన్మెంట్ లేదా ఉపాధియేతర గాయం వల్ల కనీసం 40% శాశ్వత వైకల్యం కారణంగా నిరుద్యోగులుగా ఉన్న బీమా చేసిన వ్యక్తులకు సామాజిక భద్రత వలయాన్ని అందించడానికి, ఈఎస్ఐ కార్పొరేషన్ 2005, ఏప్రిల్ 1 నుండి “రాజీవ్ గాంధీ శ్రామిక్ కళ్యాణ్ యోజన” అనే ఒక కొత్త పథకాన్ని ప్రవేశపెట్టింది. వాటాదారుల నుండి అందుకున్న వివిధ ఫీడ్ బ్యాక్ లను దృష్టిలో ఉంచుకుని, బీమా చేసిన వ్యక్తులకు మరిన్ని ప్రయోజనాలను అందించే ఉద్దేశ్యంతో ఈ పథకంలో మార్పులు చేయబడ్డాయి. మరియు విధానాలను సరళీకృతం చేయడం ద్వారా ప్రయోజనాలు ఇబ్బంది లేని పద్ధతిలో లభిస్తాయి. ఈ పథకంలో చేసిన మార్పులు మరియు విధానం సరళీకృతం చేసిన తరువాత, 2009, ఫిబ్రవరి 1న ఉన్న “రాజీవ్ గాంధీ శ్రామిక్ కళ్యాణ్ యోజన” పథకం ఈ క్రింది విధంగా ఉంది:-

1. ‘మూసివేత’ మరియు ‘రిట్రెయిన్మెంట్’ అనే పదాలు పారిశ్రామిక వివాదాల చట్టం, 1947 (1947 లో 14) మరియు ఇఎస్ఐ చట్టం, 1948 యొక్క సెక్షన్ - 2లోని ఉప-సెక్షన్ - (24)లోని నిబంధనల ప్రకారం అర్థాలను కలిగి ఉంటాయి.

2. “శాశ్వతంగా పనులు చేయలేని” అనే పదం కేంద్ర లేదా రాష్ట్ర ప్రభుత్వాలు ఏర్పాటు చేసిన మెడికల్ బోర్డ్ చేత ధృవీకరించబడిన, 40% లేదా అంతకంటే ఎక్కువ ఉద్యోగ రహిత గాయం నుండి

ఉత్పన్నమయ్యే శాశ్వత వైకల్యం అని అర్థం.

3. ఫ్యాక్టరీ లేదా సంస్థను మూసివేయడం లేదా తొలగింపు లేదా ఉద్యోగేతర గాయం వల్ల ఉత్పన్నమయ్యే శాశ్వత వైకల్యం కారణంగా ఉపాధిని కోల్పోయిన తేదీన చట్టం ప్రకారం ఆ వ్యక్తి బీమా చేయబడిన వ్యక్తి అయి ఉండాలి.

4. బీమా చేసిన వ్యక్తి ఉపాధి కోల్పోవడానికి ముందు కనీసం ఐదేళ్లపాటు ఈఎస్ఐ పథకం కింద చెల్లింపులు చేసి ఉండాలి.

5. బీమా చేసిన వ్యక్తి మరెక్కడయినా తిరిగి ఉద్యోగం పొందిన తేదీ నుండి నిరుద్యోగ భత్యం చెల్లించబడదు.

6. పైన పేర్కొన్న (1) ప్రకారం, ఏప్రిల్ 1, 2005న లేదా తరువాత, నిరుద్యోగిగా మారిన బీమా చేసిన వ్యక్తికి మాత్రమే నిరుద్యోగ భత్యం పొందటానికి అర్హత ఉంటుంది.

7. నిరుద్యోగ భత్యం ఒక నిర్దేశిత కాలంలో లేదా వివిధ నిర్దేశిత కాలాల్లో పొందవచ్చు. అలాంటి ప్రతి కాలం ఒక నెల కన్నా తక్కువ ఉండకూడదు.

8. నిరుద్యోగ భత్యాన్ని అదే కాలంలో పొందే తాత్కాలిక వైకల్యం కోసం అనారోగ్య ప్రయోజనం, ప్రసూతి ప్రయోజనం లేదా వికలాంగ ప్రయోజనంతో కలపకూడదు. ఈ ప్రయోజనాల్లో ఏదో ఒకదానినే బీమా చేసిన వ్యక్తి ఎంచుకోవడానికి అర్హులు.

9. నిరుద్యోగ భత్యం యొక్క చెల్లింపు ఇఎస్ఐ చట్టం, 1948 లోని సెక్షన్ 61 లోని నిబంధనలకు లోబడి ఉంటుంది.

10. నిరుద్యోగ భత్యం కార్మికుని యొక్క మొత్తం బీమా ఉపాధి సమయంలో గరిష్టంగా పన్నెండు నెలల వరకు చెల్లించబడుతుంది.

11. 2009, ఫిబ్రవరి 1 నాటికి ఉన్న లబ్ధిదారులందరికీ ప్రయోజనం పన్నెండు నెలలకు విస్తరించబడుతుంది.

12. నిరుద్యోగ భత్యం యొక్క రోజువారీ రేటు నిరుద్యోగ తేదీకి ముందటి నాలుగు సంవత్సరాల సగటు రోజువారీ వేతనాలకు సమానంగా ఉంటుంది.

13. అలాగే, నిరుద్యోగ భత్యం కోసం అర్హత ఉన్న కాలంలో, అతను/ఆమె సంధానించబడిన ఈఎస్ఐ హాస్పిటల్/డిస్పెన్సరీ, ప్యానెల్ వైద్యులు, క్లినిక్ లు మొదలైన వాటి నుండి తనకు మరియు అతని/ఆమె కుటుంబానికి వైద్య సంరక్షణకు అర్హులు.

14. అదే విధంగా, ఈ పథకం కింద అతని/ఆమె కుటుంబ సభ్యులకు లభించే మెడికల్ బెనిఫిట్ కూడా ప్రస్తుతం ఉన్న ఆరు నెలల కాలం నుండి పన్నెండు నెలల వరకు పొడిగించబడింది. 01.02.2009, ఫిబ్రవరి 1 నుండి.

15. మూసివేయడం/రిట్రెయిన్మెంట్ లేదా ఉద్యోగంతో సంబంధం లేని 40% కన్నా తక్కువగాకుండా ఏర్పడిన వైకల్యం కారణంగా ఉపాధి కోల్పోయిన తేదీ నుండి ఆరు నెలల్లోపు నిరుద్యోగ భత్యం కోసం దరఖాస్తులు సమర్పించాలి.

16. బీమా చేసిన వ్యక్తికి సంబంధించిన కేసులు పై ట్రేడ్ యూనియన్ కోర్టుకు వెళ్లినా అతను/ఆమెకు నిరుద్యోగ భృతి చెల్లించవచ్చు. ఆ కేసులో నెగ్గి వేతనాలు అందుకున్నట్లయితే, నిరుద్యోగ భత్యాన్ని ఈఎస్ఐ కార్పొరేషన్ కు తిరిగి చెల్లిస్తామని రాతపూర్వక హామీ ఇవ్వాలి.

17. కర్మాగారం / సంస్థ శాశ్వత? మూసివేతకు గురయినపుడు రెగ్యులేషన్ 26 (బి) కింద చందాలను తిరిగి చెల్లించినట్లయితే, ఫారం యుఎ-2లోని మూసివేత ధృవీకరణ పత్రం కూడా యజమాని నుండి అంగీకరించబడుతుంది.

ఈ పథకం పై జారీ చేసిన మునుపటి ఆర్డర్లు, సూచనలు మొదలైన వాటిన్నింటి బదులు పై నిబంధనలు వర్తిస్తాయి.

రాజీవ్ గాంధీ శ్రామిక్ కళ్యాణ్



యోజన ఆధ్వర్యంలో వృత్తి పునరావాస, నైపుణ్య అభివృద్ధి పథకం.

ఈ నైపుణ్య అభివృద్ధి పథకం యొక్క ముఖ్య లక్షణాలు, నిబంధనలు, షరతులు మరియు ఇతర నమన్యలు క్రింద వివరించబడ్డాయి.

### 1. అర్హత నిబంధనలు:

రాజీవ్ గాంధీ శ్రామిక్ కళ్యాణ్ యోజన కింద ఐపి / ఐడబ్ల్యూ నిరుద్యోగ భత్యం అందుకోవాలి. నిరుద్యోగ భత్యం యొక్క అర్హత ఈ క్రింది విధంగా తిరిగి చెప్పబడింది:-

(ఎ) ఉపాధి కోల్పోవడానికి ముందు వ్యక్తి గత ఐదేళ్లుగా ఐపి (ఈయన్ఐ సభ్యుడు) అయి ఉండాలి. అతను / ఆమె ఉద్యోగం కోల్పోయిన తేదీనాటికి ఐపి (ఇన్స్యూర్డ్ పర్సన్)గా ఉండాలి.

(సి) చందాదారుడు లాభదాయకమైన ఉపాధిలో ఉండకూడదు.

### 2. శిక్షణ వ్యవధి:

(ఎ) కొన్ని వారాల స్వల్పకాలిక కోర్సు లేదా ఆరు నెలల వరకు ఎక్కువ వ్యవధి గల కోర్సులు అనుమతించబడతాయి.

(బి) శిక్షణ కాలం అతను నిరుద్యోగ భత్యం అందుకుంటున్న కాలం వరకే ఉంటుంది. ఇది ఆర్థికస్థితి చివరి తేదీకి మించకూడదు.

### 3. అనర్హత :

(ఎ) శిక్షణ సమయంలో ఐపి/ ఐడబ్ల్యూ లాభదాయకమైన ఉపాధిని పొందినట్లయితే అతను/ఆమె శిక్షణ/ఉపాధిలో ఏదో ఒక దానిని ఎంచుకోవచ్చు.

ఒకవేళ అతను/ఆమె ఉద్యోగం చేయటాన్ని ఎంచుకుంటే అతను/ఆమె శిక్షణకు అర్హులు కాదు.

(బి) రాజీవ్ గాంధీ ప్రామిక్ ఆధ్వర్యంలో లబ్ధిదారునిగా నిలిచిన బీమా

వ్యక్తి

కళ్యాణ్ యోజన పథకానికి అనర్హత పొందినపుడు, ఒకసారి ప్రారంభించిన శిక్షణ కోర్సు, ఐపి/ఐడబ్ల్యూ లాభదాయకమైన ఉపాధిలో లేకుంటే పూర్తి చేయడానికి అనుమతించబడుతుంది.

(బి) ఈ పథకం కింద శిక్షణ చందాదారుని యొక్క మొత్తం జీవితంలో ఒకసారి మాత్రమే అనుమతించబడుతుంది.

### 4. ఫీజు మొదలైనవి:

సంబంధిత ఇన్స్టిట్యూట్ యొక్క ప్రవేశ నిబంధనల ప్రకారం సభ్యుడు ప్రవేశం పొందితే

ఇన్స్టిట్యూట్ వసూలు చేసిన మొత్తం రుసుమును కార్పొరేషన్ చెల్లిస్తుంది మరియు ఎవిటిఐలో శిక్షణ కార్యక్రమానికి హాజరు కావడానికి ప్రయాణించాల్సిన సభ్యుని కోసం రెండవ తరగతి నరైలు/బస్సు ఛార్జీలను కూడా తిరిగి చెల్లిస్తుంది.

### 5. పాటించవలసిన పద్ధతి :

- నిరుద్యోగ భృతిని పొందే సభ్యుడు అతని/ఆమె నైపుణ్యాన్ని అప్గ్రేడ్ చేయాలనుకుంటే, తనకు నచ్చిన కోర్సు అందుబాటులో ఉన్న భారత ప్రభుత్వ సమీప “అధునాతన వృత్తి శిక్షణా సంస్థలకు” సూచించబడతారు.

- అతను నిరుద్యోగ భత్యం పొందు తున్న బ్రాంచ్ ఆఫీస్ ద్వారా రీజినల్ డైరెక్టర్ కు నకలుతో అప్లికేషన్ పెట్టుకోవాలి.


- బ్రాంచి ఆఫీసులో సభ్యులకు సదరు అప్లికేషన్లు అందుబాటులో ఉంచాలి. నిరుద్యోగ భృతి దరఖాస్తులు కూడా అక్కడ ఉండాలి. నైపుణ్యం అప్గ్రేడ్షన్ ఎంపిక గురించి బ్రాంచ్ ఆఫీస్ మేనేజర్/స్టాఫ్ చేత సరిగా వివరించబడాలి. ఫారం అనుబంధం ‘ఎ’ లో వుంది.

- సభ్యుని నుండి దరఖాస్తు అందిన తరువాత, నిరుద్యోగ భత్యం క్లెయిమ్ చేసే

సమయంలో ఇచ్చిన వివరాల నుండి అవి భిన్నంగా లేవని బ్రాంచ్ మేనేజర్ ధృవీకరించాలి. సభ్యుడు ఇచ్చిన దరఖాస్తు ఫారం యొక్క ఒక కాపీని ఐదు పని దినాలలోపు ప్రా.డై/జా.డై కు తదుపరి అవసరమైన చర్యల కొరకు పంపాలి.

- బ్రాంచ్ ఆఫీస్ నుండి దరఖాస్తు అందిన తరువాత రీజినల్ డైరెక్టర్ / జెడి (ఐ/సి) ఎఫ్ & ఎ/సి బ్రాంచ్తో సంప్రదించి నైపుణ్యం పెంపొందించే శిక్షణ కోసం సభ్యుని అర్హతను నిర్ణయిస్తుంది. రికార్డ్ మరియు ఆడిట్ ప్రయోజనం కోసం, సంబంధిత వివరాలు నిర్దేశిత రిజిస్టర్ అనుబంధం ‘బి’లో నమోదు చేయబడ తాయి, ఆపై సభ్యులు సమీప “అడ్వాన్స్డ్ వాకేషనల్ ట్రైనింగ్ ఇనిస్టిట్యూషన్”కు అనుబంధం ‘సి’ ప్రకారం ఉండే ఉత్తరం ఇచ్చి పంపబడతారు. ఇక్కడ అర్హత గల సభ్యులు ఎంచుకున్న వృత్తిలో శిక్షణ పొందే సౌకర్యం ఉంటుంది. ఈ లేఖ యొక్క ఒరిజినల్ కాపీని సభ్యునికి అందజేస్తారు మరియు మరో కాపీని రిజిస్టర్/స్పిడ్ పోస్ట్ ద్వారా ఎవిటిఐకి పంపుతారు. సభ్యులు విజయవంతంగా శిక్షణ పొందారని ధృవీకరించే “అడ్వాన్స్డ్ వాకేషనల్ ట్రైనింగ్ ఇనిస్టిట్యూషన్స్” అందించే ప్రామాణిక ప్రత్యుత్తరం (అనుబంధం ‘డి’) యొక్క మూడు కాపీలు కూడా సభ్యునికి అప్పగించబడతాయి. శిక్షణ ముగిసిన తరువాత, సంబంధిత ఎవిటిఐ ప్రామాణిక లేఖ యొక్క కాపీని సభ్యునికి ఇచ్చి మరొక కాపీని పోస్ట్ ద్వారా పంపి, మూడవ కాపీని వారితో ఉంచుతుంది. అడ్వాన్స్డ్ వాకేషనల్ ట్రైనింగ్ ఇనిస్టిట్యూట్కు చెల్లించాల్సిన ఫీజులు రీ.ఆ/స.రీ.ఆ సూచించిన రీతిలో అడ్వాన్స్డ్ వాకేషనల్ ట్రైనింగ్ ఇనిస్టిట్యూట్ కి నేరుగా చెల్లించాలి.

- సభ్యులు శిక్షణ పూర్తయిన తదుపరి రైలు/బస్సు వాస్తవ ఛార్జీలన ఎవిటిఐ ఒక లేఖ ద్వారా ధృవీకరించిన మొత్తాన్ని బ్రాంచ్ కార్యాలయం చెల్లిస్తుంది.





# సమస్యల పరిష్కారం కోసం మున్సిపల్, గ్రామపంచాయతీ, సివిల్ సప్లయ్, బేవరేజ్ హమాలీల సమైక్య పోరాటాలు

- కె. ఉమామహేశ్వరరావు

**మున్సిపల్ :** కరోనా ప్రమాదంతో ప్రజలందరూ భయపడుతున్న సమయంలో కార్మికులు ప్రాణాలను ఖతంగా పెట్టి మున్సిపల్ కార్మికులు పనిచేస్తున్నారు. ఈ సమయంలో ప్రభుత్వం కాంట్రాక్టు కార్మికులను పర్మినెంట్ చేయడానికి సన్నాహాలు చేయడం, కమిటీలు వేయడంతో మున్సిపల్ కార్మికులందరిలో పర్మినెంట్ విషయం చర్చనీయాంశంగా మారింది. దీనికి తోడు కార్మికులను సచివాలయాలకు బదలాయిం చాలని రాష్ట్ర ప్రభుత్వం ప్రయత్నించడమేకాక ఔట్ సోర్సింగ్ కార్మికులకు ప్రభుత్వం కార్పొరేషన్ (ఏపీసీఓఎస్)ను ఏర్పాటు చేయటం అందులో ఒక సంవత్సర కాలపరి మితి ఎగ్రిమెంట్, యజమాని - కార్మికుడు సంబంధం ఉండడనే నిబంధనలు ఉండటంతో కార్మికుల్లో తీవ్ర నిరసన వ్యక్తమైంది. ఏపీసీఓఎస్ ను నిరసిస్తూ కడప, ఒంగోలు, సాలూరు, అనంతపురం, శ్రీకాకుళం తదితర మున్సిపాలిటీల్లో సమైక్య పోరాటాలు కూడా జరిగాయి. ఈ దశలో కార్మికులు ఎదుర్కొంటున్న సమస్యలను, పర్మినెంట్ డిమాండ్ ను ప్రభుత్వ దృష్టికి తీసుకొని వెళ్లేందుకు మనం ఒక్కరోజు సమైక్య పిలుపునిచ్చాము.

కొన్ని జిల్లాల నాయకులు కరోనా వైరస్ బారినపడటం కొన్ని మున్సిపాలిటీల్లో కార్మికులు 15 నుంచి 30 మంది వరకు కరోనా వైరస్ కు గురయినప్పటికీ సమైక్య జయప్రదం చేసేందుకు ఎక్కువ జిల్లాలు పట్టుదలతో కృషి చేశాయి. పెద్ద నగరాలైన విశాఖ, నెల్లూరు, విజయవాడ, కడప, ఒంగోలు, అనంతపురం, ఏలూరు, విజయనగరాల్లో సమైక్య ప్రభావం బాగా కనపడింది. మున్సిపల్ అధికారులకు, ప్రజా ప్రతనిధులకు సమైక్య నోటీసులు ఇవ్వటం, కరపత్రాలు వేసి పంపిణీ చేయటం, బేనర్లు,

ప్లేకార్డులు ధరించి నిరసనలు, విశాఖనగరంలో 15వేలు బ్యాడ్జీలు, విజయనగరంలో 1000, విశాఖలో 800 పోస్టర్లు వేసి ప్రచారం నిర్వహించారు. అన్ని మున్సిపల్ పట్టణాల్లో మష్టరు పాయింట్లలో జనరల్ బాడీ సమావేశాలు జరపడం, సమైక్య ముందు వివిధ రూపాల్లో నిరసన కార్యక్రమాలు, సోషల్ మీడియా ద్వారా ప్రచారం నిర్వహించారు.

సమైక్య పోరాట ఫలితంగా డిఎంఎ ఆఫీసు నుండి ప్రభుత్వానికి (1) కాంట్రాక్ట్, ఔట్ సోర్సింగ్ కార్మికులను పర్మినెంట్ చెయ్యాలనే డిమాండ్ గురించి (2) పబ్లిక్ హెల్త్ లో భాగమైన డ్రైవర్లు మలేరియా, అండర్ గ్రౌండ్ డ్రైనేజి కార్మికులకులతో సహా ఇంజనీరింగ్ కార్మికులకు ఆక్యుపేషనల్ హెల్త్ అలవెన్సు (రూ.6000/-)లు అమలు చేయాలని (3) కరోనా విధులు నిర్వహిస్తున్నందున నెలకు రూ.25 వేలు పారితోషికం చెల్లించాలనే ప్రతిపాదనలు పంపించారు. ఈ సమైక్య వేలాది మంది కార్మికులు పాల్గొన్నారు. సమైక్య జయప్రదం కోసం ఎక్కువ జిల్లాలు పట్టుదలతో కృషి చేశారు.

**గ్రామపంచాయతీ కార్మికుల సమైక్య:** బకాయి జీతాలు, జీతం నెం.57, 132, 142 ల అమలు, టెండర్ల విషయంలో హైకోర్టు తీర్పు అమలు పట్ల రాష్ట్ర ప్రభుత్వం నిర్లక్ష్యంగా వ్యవహరించటాన్ని నిరసిస్తూ ఆగస్టు నాలుగో తేదీ ఒకరోజు సమైక్య నిర్వహించాలని రాష్ట్ర కమిటీ తీర్మానించింది. తొలుత గత జూలై 3న సమైక్య నిర్వహించాలని అనుకున్నప్పటికీ అనివార్య కారణాల వల్ల వాయిదా పడింది. ఆగస్టు 4న ఒక రోజు సమైక్య జరిగింది. సమైక్య ముందు గత మూడు నెలలుగా రాష్ట్రవ్యాప్తంగా వివిధ రూపాల్లో ఆందోళనా పోరాటాలు జరిగాయి.

అనంతపురం, కర్నూలు, చిత్తూరు,

తూర్పు కృష్ణా, పశ్చిమగోదావరి, విశాఖ జిల్లాల్లో సమైక్య ప్రభావం బాగా ఉంది. శ్రీకాకుళం, పశ్చిమ కృష్ణా, తూర్పు గుంటూరు, పశ్చిమ గుంటూరు, విజయనగరం, కడప, కాకినాడ, రాజమండ్రి, ప్రకాశం జిల్లాలలో సమైక్య పాక్షికంగా జరిగింది. సమైక్య సందర్భంగా జరిగిన నిరసన కార్యక్రమాల్లో కూడా జిల్లా నాయకత్వాలు చొరవ చేసి క్రింది నాయకత్వాన్ని కదిలించిన దగ్గర బాగా జరిగాయి. రాష్ట్ర కేంద్రం నుండి ముఖ్యమంత్రి గారికి, మంత్రి గారికి, అధికారులకు సమైక్య నోటీసులు ఇవ్వడం జరిగింది. జిల్లాలలో కూడా డిపిఓ, కలెక్టర్లకు, పంచాయతీ అధికారులకు సమైక్య నోటీసులు అందించారు. సోషల్ మీడియా ద్వారా ప్రచారం విస్తృతంగా నిర్వహించడం జరిగింది. సమైక్య ఫలితంగా రాష్ట్ర ప్రభుత్వంలో కొంత చలనం వచ్చింది. రాష్ట్రస్థాయిలో పంచాయతీ కార్మికుల పోస్టుల వివరాలు, జీతాలు తదితర విషయాల మీద రాష్ట్ర ప్రభుత్వం అన్ని జిల్లాల నుండి వివరాలు సేకరిస్తోంది. ఇంకా సమస్యలు పరిష్కారం కాలేదు. కార్మికుల్లో ఆందోళన నెలకొని ఉంది.

**సివిల్ సప్లయ్ హమాలీల సమైక్య:** హమాలీలకు గత జనవరి 1 నుండి కూలిరేట్లు పెంచి అమలు చేయాల్సి ఉండగా ప్రభుత్వం నేటికీ పెంచలేదు. కరోనాలోనూ విధులు నిర్వహిస్తున్నప్పటికీ రూ.50 లక్షల బీమా పథకం అమలు చేయలేదు. ప్రభుత్వ నిర్లక్ష్య వైఖరిని నిరసిస్తూ జూలై 20 నుండి 24 వరకు రాష్ట్రవ్యాప్తంగా నిరసన కార్యక్రమాలు జరిగాయి. అయినా ప్రభుత్వంలో చలనం లేదు. దీనితో ఆగస్టు 25న మన సంఘం స్వతంత్రంగా సమైక్య నిర్వహించింది. మన సంఘం ఉన్న

(తరువాయి భాగం 21 పేజీలో)



# ఈపీఎఫ్ బోర్డు సమావేశం - నిర్ణయాలపై సమాచార పత్రం

9 సెప్టెంబర్, 2020న ఆన్లైన్లో జరిగిన ఈపీఎఫ్ఓ (ఎంప్లాయిస్ ప్రోవిడెంట్ ఫండ్ ఆర్గనైజేషన్) యొక్క సిబిటి (సెంట్రల్ బోర్డ్ ఆఫ్ ట్రస్టీల) యొక్క 227 వ సమావేశం వివరాలు.

ఈపీఎఫ్ఓ యొక్క సెంట్రల్ బోర్డ్ ఆఫ్ ట్రస్టీల 227వ సమావేశం 9 సెప్టెంబర్ 2020 న జరిగింది. ప్రస్తుత పరిస్థితుల్లో ఈ సమావేశం ఆన్లైన్లో జరిగింది. దాని పరిమితులు వలన పాల్గొనేవారు వివిధ సమస్యలను ఎదుర్కొన్నారు. అజెండాను పారదర్శక పద్ధతులలో ప్రవేశ పెట్టకపోవటం దీనికి తోడయింది.

మార్చి 2020లో జరిగిన గత సమావేశం యొక్క మినిట్స్ నిర్ధారణతో సహా 28 అంశాలు ఉన్నాయి. ఎజెండాను అడ్వాన్స్గా సభ్యులకు పంపారు. సాధారణ వరిపాలనా నమన్యలు కాకుండా, చందాదారుల మరియు ఈపీఎఫ్ఓ యొక్క ఉద్యోగులకు ఆసక్తి లేదా ఆందోళన కలిగించే నాలుగు లేదా ఐదు సమస్యలు ఉన్నాయి.

సమావేశం వివరాలలోకి వెళ్లే ముందు, ఆందోళన మరియు గందర గోళానికి కారణమైన మీడియా ద్వారా వచ్చిన కొన్ని విషయాలపై నేను క్లుప్తంగా వివరిస్తాను.

ఒక సమస్య ఈపీఎఫ్ఓ నిధులు షేర్ మార్కెట్లో పెట్టుబడులు పెట్టటం గురించి. 2015 నుండి, 5 నుండి 15% పెట్టుబడులను కంపెనీల వాటాల్లో మరియు సంబంధిత పెట్టుబడుల్లో పెట్టుబడి పెట్టాలని ప్రభుత్వం ఈపీఎఫ్ఓ ను ఆదేశించింది. షేర్ మార్కెట్ పెట్టుబడిని గట్టిగా వ్యతిరేకించడంలో సిబిటియు ముందంజలో ఉంది, ఎందుకంటే ప్రతిచోటా అనుభవం మూలధనానికే అధిక ప్రమాదం ఉండటం.

ట్రేడ్ యూనియన్ల వ్యతిరేకత ఉన్నప్పటికీ ప్రభుత్వం ముందుకు సాగింది. ఎక్స్చేంజ్ ట్రేడెడ్ ఫండ్ (ఇటిఎఫ్) (షేర్ మార్కెట్ సూచిక ఆధారంగా వాటాల కొనుగోలు, అమ్మకాల కోసం నిధుల్లో పెట్టుబడి పెట్టటం 5% వద్ద ప్రారంభమైంది. కార్మికులను సంతృప్తి పరచడానికి చేసిన వాదన ఏమిటంటే, మంచి కంపెనీలలో దీర్ఘకాలిక పెట్టుబడులు పెట్టబడతాయని అందువలన, నష్టం ఉండదని. 31 మార్చి 2020 నాటికి ఇటిఎఫ్ లో మొత్తం పెట్టింది రూ.103,138.60 కోట్లు. ఒక్క 2019-20 లోనే 31501.12 కోట్లు రూపాయలు పెట్టుబడులు పెట్టారు. ఈ పెట్టుబడుల వివరాలతో పాటు, మార్చి 31, 2020 నాటికి ఈ పెట్టుబడుల నుండి వచ్చిన ఆదాయ వివరాలు కూడా ఇవ్వబడింది. నాలుగు సంస్థల ద్వారా పెట్టిన పెట్టుబడుల సగటు పనితీరు మైనస్ 8.29%. అంటే 31 మార్చి 2020 నాటికి మార్కెట్ విలువ తగ్గినందున అసలు పెట్టుబడిలోనే దాని విలువ కంటే 8.29% తగ్గింది.

మీడియాలో సంచలనాత్మకంగా వచ్చిన ఈ వార్త చందాదారులలో గొప్ప ఆందోళనను సృష్టించింది. వాస్తవానికి సిబిటియు మరియు ఇతర టీయులు ఈపీఎఫ్ఓ నిధులు షేర్ మార్కెట్లో పెట్టటాన్ని వ్యతిరేకించాయి. పెట్టుబడి పెట్టిన మూలధనం కోతకు దారితీసే వివరాల ద్వారా ఇటువంటి భయాలు నిరూపించబడ్డాయి. మొత్తం నిధుల మదుపు పై వచ్చే రాబడి ఈపీఎఫ్ఓ కి ఆదాయ వనరు మరియు దాని ప్రాతిపదికన చందాదారులకు వడ్డీ చెల్లింపు నిర్ణయించబడుతుంది. పీఎఫ్ పై చెల్లించే వడ్డీ ప్రతి సంవత్సరం తగ్గుతున్నది. ప్రభుత్వ వాదన ఏమంటే, షేర్ మార్కెట్లో పెట్టుబడి పెట్టకపోతే, వడ్డీ ఇంకా చాలా తక్కువగా

ఉండేదని. ఇది పూర్తిగా నిరాధారమైనది.

భారత ప్రభుత్వ ఆదేశాల మేరకు ఈపీఎఫ్ నిధులలో 85 శాతం ప్రభుత్వ సెక్యూరిటీలు మరియు వివిధ బాండ్లలో పెట్టుబడులు పెట్టారు.

1. ఈ నేపథ్యంలోనే అజెండాలో 28 అంశాలతో సమావేశం సెప్టెంబర్ 9 న ప్రారంభమైంది. 28 అంశాలు ముగిసిన తరువాత, అకస్మాత్తుగా 29, 30 అంశాలు తెరపై కనిపించాయి. నోట్స్ కూడా సభ్యులకు అందుబాటులో లేవు కాని అవి పెద్ద వివాదాస్పదంగా లేవు. మరలా 31 వ అజెండా అకస్మాత్తుగా వచ్చింది. (నేను సమావేశంలో మొదటి నుండి హాజరయ్యాను మరియు ఇతరులతో పాటు డిస్కనక్షన్ను ఎదుర్కొన్నాను. అయితే నేను రాత్రి 1.05 గంటలకు కనెక్షన్ను కోల్పోయాను, ఐటమ్ 30 పై చర్చ ప్రారంభమైన తరువాత నాకు కనెక్షన్ పోయింది) కొన్ని నిమిషాల తర్వాత ప్రయత్నిస్తున్నప్పుడు మరొక సిబిటి సభ్యుడిని సంప్రదించినప్పుడు వడ్డీ రేటును అజెండాగా తీసుకువచ్చినట్లు నాకు తెలిసింది. అప్పుడు గొప్ప గందరగోళం ప్రారంభమైంది. నిర్ణయం ఏమిటి. వేర్వేరు వ్యక్తులు వేర్వేరు విధాలుగా చెప్పారు. వడ్డీ రేటు తగ్గింపు గురించి మీడియాలో వస్తున్నది. పూర్తిగా గందరగోళం నెలకొంది.

దీనికి ప్రధాన కారణం ఏమిటంటే, ఈ సమస్యను అవాంఛనీయ పద్ధతిలో నిర్వహించడం మరియు నోటీసు లేకుండా చివరి అజెండాగా మార్చడం. వెంటనే నేను ఈపీఎఫ్ఓ కి అజెండా 29 నుండి 31 వరకు ఎజెండా పాయింట్లను ప్రవేశపెట్టిన విధానాన్ని నిరసిస్తూ వడ్డీ రేటుపై నిర్ణయం ఏమిటని నేను ప్రత్యేకంగా అడిగాను! కానీ జవాబు రాలేదు. మరికొందరి నుండి వచ్చిన అభ్యర్థనలకు కూడా స్పందన రాలేదు. మీటింగ్ నిర్వహించిన సీనియర్



అధికారులను సంప్రదించడానికి నేను ప్రయత్నించాను కాని ఎటువంటి వివరాలు వారు ఇవ్వలేదు.

2019-20 సంవత్సరానికి సంబంధించిన వడ్డీపై మార్చిలో జరిగిన సమావేశంలో సిబిబీలో చర్చించారు. నిరసన మరియు వ్యతిరేకతల మధ్య 8.5% ప్రతిపాదించబడింది. ఇది కూడా ప్రభుత్వ ఆమోదానికి లోబడి ఉంటుంది. 2016 సంవత్సరానికి సంబంధించిన షేర్ మార్కెట్ పెట్టుబడి మీద వచ్చిన ఆదాయం 2019-20 ఆర్థిక సంవత్సరంలో వడ్డీ భాతాకు బదిలీ చేయాలని ఫైనాన్స్, ఇన్వెస్ట్మెంట్ & ఆడిట్ కమిటీ (ఎఫ్ఐఐసి)లో కూడా ఒక నిర్ణయం ఉంది. ఈ కారణం ప్రభుత్వం నుండి దానికి సంబంధించి ఎటువంటి అనుమతి రాలేదు. మరియు వడ్డీ రేటుపై ఎజెండా ఉండబోతోందని కార్మిక మంత్రి సమావేశానికి తెలియజేయలేదు.

సాయంత్రం ఆలస్యంగా, ఈపీఎఫ్ఓ నుండి ఇతర చిష్యాలతోపాటు, ఒక పత్రికా ప్రకటన వెలువడింది. సిబిబీ అంతకు ముందటి రేటు 8.5% నే సిఫారసు చేస్తుంది, ఇందులో ప్రభుత్వ బాండ్లలో మదుపు నుండి వచ్చిన ఆదాయం నుండి 8.15% మరియు డిసెంబర్ 31 నాటికి షేర్ మార్కెట్లో పెట్టిన పెట్టుబడుల అమ్మకంలో వచ్చే మొత్తాన్ని బట్టి మిగతా 0.35% (మూలధన లాభం) చెల్లింపు ఉంటుంది. పెట్టుబడి పెట్టిన మూలధనాన్ని క్షీణించిన విలువతో అమ్మితే, 0.35% అదనంగా కార్యరూపం దాల్చకపోవచ్చు. అప్పుడు వడ్డీ రేటు 8.15% అవుతుంది.

మరొక సమస్య బాండ్లలో పెట్టుబడి. ఈ సంస్థల్లో కొన్ని రేటింగ్లు తగ్గించబడ్డాయి వాటిలో పెట్టుబడి పెట్టిన డబ్బును తిరిగి పొందడానికి ఈపీఎఫ్ఓ చర్యలు తీసుకుంటోంది.

2. ఇతర సమస్యలకు సంబంధించి, ట్రేడ్ యూనియన్లు ప్రతినిధులు వివిధ

సమస్యలను లేవనెత్తారు: అనగా, సరైన మినిట్స్ సిద్ధం చేయడంలో వైఫల్యం, తీసుకున్న నిర్ణయాలను ప్రభుత్వం పెండింగ్లో/అమలు చేయకుండా ఉంచడం, కనీస పెన్షన్ పెంచటం మరియు సంబంధిత సమస్యలు, ఈపీఎఫ్ఓ యొక్క ఉద్యోగుల సమస్యలు, సిబిబీ సభ్యులు లేవనెత్తిన/తీసుకునే సమస్యల పట్ల ఈపీఎఫ్ఓ చూపిన నిర్లక్ష్యం, లేఖలకు ప్రత్యుత్తరం ఇవ్వక పోవడమే కాక, అవి గుర్తించబడక పోవడం, ముఖ్యంగా బ్యాంక్ అకౌంట్లో వివరాలను దాఖలు చేయలేకపోవటం వలన అసంఘటిత రంగానికి చెందినవారు అడ్వాన్సులు మరియు సెటిల్మెంట్లను పొందలేక పోవటం మొదలైనవి. సమస్యలు లేవనెత్తినప్పటికీ, సరైన స్పష్టత పొందడంలో ఇబ్బందులు ఉన్నాయి, ఎందుకంటే సమావేశం ఆన్లైన్లో ఉంది మరియు అవాంతరాలు సమృద్ధిగా ఉన్నాయి. మంత్రులు చాలా మందికి రడీగా ఉండే సమాధానం “మీరు దానిని వ్రాతపూర్వకంగా పంపండి.”

3. ఒక ప్రధాన అజెండా ఇపిఎస్లో మార్పులు, ఇది వ్యక్తిగత పెన్షన్ అకౌంట్ను మార్చడం. ప్రభుత్వం ముందుకు తెచ్చిన వాదన ఏమిటంటే, దీని ద్వారా మాత్రమే ఎక్కువ పెట్టుబడి పెట్టిన వారికి అధిక పెన్షన్ లభిస్తుందని. వాస్తవం ఏమిటంటే, సామాజిక భద్రతా సంస్థగా ఈపీఎఫ్ఓ యొక్క ప్రాథమిక పాత్ర మాయమవుతుంది. ఇపిఎస్ను ఎన్పిఎస్గా మారుస్తారు.

పైన పేర్కొన్న అంశాలను లేవనెత్తినప్పటికీ కార్మిక కార్యదర్శి చెప్పిందేమంటే ప్రస్తుత వ్యవస్థ కొనసాగితే పేద కార్మికుల డబ్బు ధనవంతుల కోసం చెల్లించబడుతుందని. (అతను కార్మికులను పేద మరియు ధనవంతులుగా వర్గీకరించడానికి గరిబ్, అమీర్ అనే హిందీ పదాలను ఉపయోగించాడు) దీనిని అందరు కార్మిక ప్రతినిధులు ఖండించారు. టియూ నభ్యులందరూ వ్యతిరేకంగా స్వరం వినిపిస్తుండగా, తదుపరి భౌతిక

సమావేశంలోదీనిపై సవివరమైన వివరణ అందుబాటులోకి వస్తుందని చెప్పి మంత్రి తదుపరి సమావేశానికి వాయిదా వేశారు. డిసెంబరులో పేరుకు చర్చ జరిగిన తర్వాత ఎన్పిఎస్ పై ముందుకు సాగాలని ప్రభుత్వం నిర్ణయించినట్లు భావిస్తున్నారు. ఇది ఈపీఎస్ను ఎన్పిఎస్ ఫార్మాట్లోకి మార్చడానికి ప్రభుత్వ ప్రణాళికను బహిర్గతం చేసింది.

4. ఈ సమావేశంలో తీసుకున్న కార్మికులకు అనుకూలమైన ఒక నిర్ణయం ఈడిఎల్ఐ పథకంలో మార్పులను సిఫార్సు చేయడం. దీన్ని నోటిఫై చేస్తే ప్రతిపాదిత మార్పులు గరిష్ట ఈడిఎల్ఐ ప్రయోజనాన్ని గరిష్టంగా 7 లక్షలకు పెంచుతాయి. కనిష్టంగా 2.5 లక్షలు కొనసాగుతుంది. ఒక సంస్థలో 12 నెలల కనీస సర్వీసును కలిగి ఉండటానికి బదులుగా వివిధ సంస్థలలో కలిపి 12 నెలల కనీస సర్వీసుగా మార్చబడుతుంది.

5. ఈపీఎఫ్ఓ యొక్క ఉద్యోగులు, కోవిడ్ కారణంగా మరణిస్తే ఉద్యోగి కుటుంబానికి? రూ.10 లక్షలు చెల్లించాలని సంక్షేమ కమిటీ ఛైర్మన్గా సిపిఎఫ్ఐ నిర్ణయం తీసుకుంది. ఇతర మరణాలకు ఉద్యోగుల కుటుంబానికి చెల్లింపు రూ.3.90 లక్షలు. ఇది సి.బి.టి కి తెలియజేయబడింది మరియు ప్రశంసించబడింది.

6. మహమ్మారిని దృష్టిలో ఉంచుకొని మంజూరు చేసిన అడ్వాన్సులను పరిష్కరించడంలో లాక్డౌన్ వ్యవధిలో పిఎఫ్ ఉద్యోగులు మరియు అధికారులు చేసిన కృషిని ప్రశంసించారు. అగస్టు 31 నాటికి, 35.30 లక్షల సభ్యుల అడ్వాన్స్ క్లెయిమ్లు ప్రాసెస్ చేయబడ్డాయి మరియు 36 9369.01 కోట్లు ఇపిఎఫ్ సభ్యులకు పంపిణీ చేయబడ్డాయి. 685 మినహాయింపు పొందిన సంస్థలు జూలై 31 వరకు మినహాయింపు పొందిన 3,04,681 మంది పిఎఫ్ సభ్యులకు 27 3127.51 కోట్లు ఇచ్చాయి.

\*\*\*



# ప్రధాన మంత్రి వీధి వ్యాపారుల రుణ పథకం

(ఆత్మ నిర్భర్ నిధి) ముఖ్య అంశాలు

ఇది కేంద్ర పథకం. గృహ నిర్మాణ మరియు పట్టణ వ్యవహారాల శాఖ దీనికి నిధులు (వడ్డీ సబ్సిడీ) సమకూరుస్తుంది. రూ. 10 వేలు వరకు ఈ పథకం కింద వీధి వ్యాపారులకు నిర్వహణా పెట్టుబడిగా (వర్కింగ్ కేపిటల్) ప్రభుత్వరంగ బ్యాంకులు, ప్రైవేటు రంగ బ్యాంకులు, గ్రామీణ బ్యాంకులు, జిల్లా సహకార బ్యాంకుల ఆయా పట్టణాల్లోని శాఖలు రుణాలు ఇస్తాయి. జీవనోపాధి రక్షణ మరియు వీధి వ్యాపార క్రమ బద్ధీకరణ చట్టం 2014 కింద పథకాన్ని, నిబంధనలను నోటిఫై చేసిన రాష్ట్రాలకు ఈ పథకం వర్తిస్తుంది. ఆంధ్రప్రదేశ్ రాష్ట్రం నోటిఫై చేసింది.

పట్టణ ప్రాంతాల్లో మార్చి 24, 2020 నాటికి వీధి వ్యాపారులుగా ఉన్న వారికి ఇది వర్తిస్తుంది.

1) వీధి వ్యాపారులు స్థానిక మునిసిపాలిటీ / మున్సిపల్ కార్పొరేషన్ జారీ చేసిన వ్యాపార సర్టిఫికేట్ / గుర్తింపు కార్డును కలిగి ఉండాలి.

2) సర్వేలో గుర్తించబడి సర్టిఫికేట్ / గుర్తింపు కార్డు జారీ చేయని వారికి మునిసిపాలిటీ నెల రోజుల లోపల శాశ్వత వ్యాపార గుర్తింపు కార్డులివ్వాలి.

3) సర్వేలో గుర్తించబడని వీధి వ్యాపారులు లేదా సర్వే తరువాత వ్యాపారం ప్రారంభించిన వారికి ఆ మేరకి మున్సిపాలిటీ / పట్టణ వీధి వ్యాపారుల కమిటీ జారీ చేసిన సిఫార్సు ఉత్తరం.

4) పట్టణ / నగర శివారు అభివృద్ధి గ్రామీణ ప్రాంతాల్లో ఉన్న వ్యాపారులకు మున్సిపాలిటీ / పట్టణ వీధి వ్యాపారుల కమిటీ జారీ చేసిన సిఫార్సు లెటరు.

5) పైన పేర్కొన్న 3, 4 పాయింట్లలో కూడా కవర్ కాని వారికి మున్సిపాలిటీ / పట్టణ వ్యాపారుల కమిటీ సిఫార్సు లెటర్ ఇవ్వటానికి ఈ క్రింది డాక్యుమెంట్లను పరిగణనలోకి తీసుకోవాలి.

ఎ) లాక్డౌన్ కాలంలో రాష్ట్రాలు ఒక

సారి సహాయం కోసం తయారు చేసిన వీధి వ్యాపారుల లిస్టు.

బి) అప్లికేషన్ విశ్వసనీయతను నిర్ధారించుకున్న బ్యాంకుల సిఫార్సు ఆధారంగా సిఫార్సు లెటర్ జారీ కొరకు మునిసిపాలిటీ / పట్టణ పెండింగ్ కమిటీకి కంప్యూటర్ సిస్టమ్ ద్వారా బయటకు తీసి పంపబడిన విజ్ఞప్తి.

సి) వీధి వ్యాపారుల అసోసియేషన్ల సభ్యత్వ వివరాలు ఎ, బి, సి కేటగిరీ కింద వచ్చే వారికి పై డాక్యుమెంట్లను పరిశీలించి అప్లికేషన్ పెట్టుకున్న 15 రోజులలోగా మునిసిపాలిటీ / పట్టణ వ్యాపారుల కమిటీ సిఫార్సు ఉత్తరం జారీ చేయాలి.

6) అర్హత ఉన్న అందరు వ్యాపారులను ఈ పథకంలోకి తెచ్చేందుకు మునిసిపాలిటీ ఏ ఇతర పద్ధతినయినా అవలంబించవచ్చు. కరోనా సందర్భంగా తమ స్వస్థలాలకు వెళ్లి పరిస్థితులు సాధారణ స్థితికి చేరుకున్న తరువాత తిరిగి వచ్చిన పట్టణ, నగర మరియు వాటి శివారు గ్రామీణ ప్రాంత వ్యాపారులను పాయింట్లు 4, 5 లో పేర్కొన్న విధంగా అర్హులను చేయాలి.

7) గుర్తింపబడిన వీధి వ్యాపారుల లిస్టు కేంద్ర మంత్రిత్వ / రాష్ట్ర ప్రభుత్వ / పట్టణ వెబ్సైట్లో ఉంది.

8) క్లుప్తంగా పథక వివరాలు: నిర్వహణా పెట్టుబడి కింద రూ. 10 వేలు రుణం. 12 నెలల వాయిదాల్లో తిరిగి చెల్లించాలి. దీనికి ఏ విధమైన తనఖాలు, గ్యారంటీలు ఇవ్వనవసరం లేదు. నిర్దేశించిన వాయిదాల్లో తిరిగి చెల్లిస్తే మరింత ఎక్కువగా నిర్వహణ పెట్టుబడిని పొందవచ్చు. ముందుగా కట్టినా కూడా ఎటువంటి పెనాల్టీ ఉండదు.

9) వడ్డీరేటు : వివిధ బ్యాంకుల్లో చిన్న వ్యాపారులకు వర్తింపజేసే వడ్డీరేటు. ఉదాహరణకు యూనియన్ బ్యాంకులో ఈ వడ్డీరేటు 1.4.2020 నుండి 7.70 శాతం ఉంది.

10) వడ్డీ సబ్సిడీ - నెల వాయిదా లను టైం ప్రకారం కట్టే వారికి 7 శాతం వడ్డీ సబ్సిడీని ఖాతాలో 3 నెలలకు ఒకసారి జమ చేస్తారు. వడ్డీ సబ్సిడీ 2022, మార్చి 31 వరకు అమల్లో ఉంటుంది. లోను మార్చి 31, 2021 నాటికల్లా తీసుకున్న వారికి సబ్సిడీ వర్తిస్తుంది.

11) ఆంధ్రప్రదేశ్లో ఈ పథకాన్ని స్వయం సహాయక గ్రూపుల ద్వారా కూడా వర్తింపజేయవచ్చు.

12) 2014 వీధి వ్యాపారుల చట్టం కింద ఏర్పాటు చేయబడిన పట్టణ వెండింగ్ కమిటీలు లబ్ధిదారుల గుర్తింపులో ముఖ్యపాత్ర నిర్వహిస్తాయి. ఈ కమిటీలో గరిష్టంగా 18 మంది సభ్యులు ఉంటారు.

ఎ) మునిసిపల్ కమీషనర్ లేదా సి.ఇ.ఓ

బి) వీధి వ్యాపారుల అసోసియేషన్లు, స్థానికశాఖలు, పోలీసుల నుండి 50 శాతం

సి) 40 శాతం మంది వీధి వ్యాపారుల ప్రతినిధులు

డి) 10 శాతం మంది స్వచ్ఛంద సేవా సంస్థల నుండి.

13) అప్లికేషన్ల ఫ్రిండింగ్కు, పట్టణాల వారీ బ్యాంకుల శాఖలకు, వీధి వ్యాపారుల లిస్టుకు తదితర వివరాలకు వెబ్సైట్లను సందర్శించండి. మునిసిపాలిటీలలోని మెప్పా అధికారులను, టవున్ వెండింగ్ కమిటీలను కలవండి.

14) సాధారణంగా ఈ క్రింది వాటిని అమ్మేవారు లేదా సర్వీసులు అందించే వారు వీధి వ్యాపారులుగా పరిగణించబడతారు. కూరగాయలు, పండ్లు, తినడానికి సిద్ధంగా ఉన్న ఆహారం, టీ, పకోడీ/బజ్జీలు, బ్రెడ్లు, గుడ్లు, రెడీమెడ్ బిట్టలు, చెప్పులు, కళాకారుల / చేతి వృత్తుల ఉత్పత్తులు, పుస్తకాలు / స్టేషనరీ, బార్బరు షాపులు, చెప్పులు కుట్టేవారు, పాస్ షాపులు, లాండ్రీ సర్వీసులు మొదలగునవి.



(17వ పేజీ తరువాయి భాగం)

అనంతపురం, కర్నూలు, ప్రకాశం, పశ్చిమ గోదావరి జిల్లాల్లో సమ్మె బాగా జరిగింది. గత 9 నెలలుగా కూలి రేట్లు పెంచాలని, ఇతర సమస్యలు పరిష్కరించాలని అధికారులకు, మంత్రులకు, ముఖ్యమంత్రికి మెయిల్ ద్వారా స్వయంగా కలసి వినతిపత్రాలు ఇచ్చినప్పటికీ ప్రభుత్వం సమస్యను పరిష్కరించలేదు. ఫలితంగా కార్మికుల్లో తీవ్ర అసంతృప్తి నెలకొని ఉంది.

**బేవరేజ్ హమాలీల సమ్మె :** ఏ.పి.ఎస్. బి.సి.ఎల్ హమాలీలకు గత 10 నెలలుగా దశల వారీ మధ్య నిషేధం వల్ల ఉపాధి తగ్గిపోయింది. ఆదాయాలు పడిపోయాయి. ఎగుమతి కూలిరేటు పెంచాలని, అడ్వాన్ రూ.5000/- మాఫీ చేయాలనే తదితర డిమాండ్స్ పైన మన సంఘం గత మూడు నెలలుగా స్వతంత్రంగా ఆందోళనా పోరాటాలు నిర్వహించింది. ఎక్స్లెజ్ శాఖ మంత్రి గారు సొంత ఊరుకే వెళ్లి రాయబారం నిర్వహించింది. అయినా సమస్యలు



పరిష్కారం కాలేదు. ఈ నేపథ్యంలో మన సంఘం చొరవతో ఏఐటీయూసీ మరియు వైఎన్ఆర్టీయూసీతో సంఘాలను కలుపుకొని ఏర్పాటు చేయడం జరిగింది.

జెఏసీ ఆధ్వర్యంలో ఆగస్టు 29న సమ్మె జరిగింది. రాష్ట్రంలోని 29 డిపోలకు గాను కేవలం భీమవరం డిపోలో మాత్రమే సమ్మె జరగలేదు. ఆ డిపోను ఇటీవలే ప్రారంభించడం, ప్రభుత్వం సమ్మెను విచ్ఛిన్నం చేయాలని ఆగస్టు 26 న డిపో మేనేజర్లకు సర్క్యులర్ పంపింది. కొన్ని డిపోలలో అధికారులు సాయంత్రం ఐదు గంటల తర్వాత ట్రాన్స్ పోర్టు వారు మరియు షాపులలో పని చేసే వర్కర్స్ను డిపోలకు రప్పించి స్కానింగ్ చేయించడం సమ్మె రోజు, కూడా డిపోలో వర్క్ జరిగినట్టుగా ప్రభుత్వానికి తప్పుడు రిపోర్టులు పంపించేందుకు ప్రయత్నించారు. కడప జిల్లా పొద్దుటూరులో ముఖ్యమంత్రి గారి బంధువులుగా ఉన్న ప్రజాప్రతినిధుల ఒత్తిడి, అధికారుల అత్యుత్సాహంతో సమ్మెను విచ్ఛిన్నం చేసేందుకు ప్రయత్నిస్తే మన హమాలీలు అడ్డుకున్నారు. పోలీసులు 58

మంది హమాలీలను బలవంతంగా అరెస్ట్ చేసి పోలీస్ స్టేషన్కు తరలించి, సరుకును బయటకు తరలించేందుకు ప్రయత్నించారు. హమాలీ కుటుంబ సభ్యులు మహిళలు సరుకు తరలింపును అడ్డుకోవడంతో పోలీసులు, అధికారులు మహిళలను దుర్భాషలాడారు. తూర్పుగోదావరి జిల్లా అమలాపురంలో 40 మంది హమాలీలను అరెస్టు చేశారు. శ్రీకాకుళంలో అధికారులు పోటీ కార్మికులతో పని చేయించేందుకు చేసిన ప్రయత్నాలను మన హమాలీలు రాత్రి 12 గంటల వరకు కావలా కాసి అడ్డుకున్నారు. విశాఖ 2 డిపోలో ఆగస్టు 30వ తేదీ ఆదివారం పని చేయించాలని అధికారులు ప్రయత్నించగా సమ్మె రోజు అధికారులు చేసినటువంటి మోసాన్ని నిరసిస్తూ ఆగస్టు 30వ తేదీన పని నిలుపుదల చేసి హమాలీలు తమ నిరసన వ్యక్తం చేశారు. ప్రస్తుతం మధ్యం రేట్లను కొంత ప్రభుత్వం తగ్గించడం మూలంగా హమాలీలకు కొద్ది మేరకు ఆదాయాలు పెరిగాయి. రూ.5 వేలు అడ్వాన్స్ రికవరీని తాత్కాలికంగా వాయిదా వేశారు.

\*\*\*

## మధ్యాహ్న భోజన పథకం కార్మికుల ఆందోళనలు





# అంగన్ వాడీ, ఆశా వర్కర్స్ తీరని ద్రోహం చేస్తున్న రాష్ట్ర ప్రభుత్వం ఆమెడ దూరంలో సంక్షేమ పథకాలు

- కె.ధనలక్ష్మి

రాష్ట్ర ప్రభుత్వ రికార్డుల్లో అంగన్ వాడీ, ఆశా వర్కర్స్ను ప్రభుత్వ ఉద్యోగులుగా చూయించటం, ఆచరణలో మాత్రం కనీసం వర్కర్స్గా కూడా గుర్తించక పోవటం అంటే వీరిని దారుణంగా మోసగించటమే. ప్రభుత్వం గౌరవ వేతనం చెల్లిస్తూ ప్రభుత్వ ఉద్యోగుల్లాగా సంక్షేమ పథకాలను చిరుద్యోగులు, దారిద్ర్యరేఖకు దిగువున ఉన్న ఆశా, అంగన్ వాడీలకు దూరం చేస్తున్నది. అర్హులైన అంగన్ వాడీలకు ఇళ్లు, ఇళ్లస్థలాలు

దూరం చేయటం, పేద మహిళలు సంక్షేమం పట్ల ప్రభుత్వానికి ఉన్న చిత్తశుద్ధి ఏపాటిదో తేటతెల్లమవుతుంది.

**రిటైర్మెంట్ బెనిఫిట్స్ ఇవ్వకుండా రిటైర్మెంట్ చేస్తే ఎలా బ్రతకాలి?**

ప్రభుత్వోద్యోగులుగా గుర్తించడం లేదు. కానీ 60 ఏళ్లు నిండాయనే సాకుతో భలవంతంగా రిటైర్మెంట్ చేస్తున్నది. చట్టబద్ధ సౌకర్యాలు అమలవుతున్నట్లు వంటి ప్రభుత్వ ఉద్యోగులు సహితం రిటైర్మెంట్ అయిన తరువాత, పెద్ద మొత్తంలో పెన్షన్ పొందుతూ మరలా అదే ఆఫీస్ లో కాంట్రాక్టు / ఔట్ సోర్సింగ్ ఉద్యోగులుగా కొనసాగుతున్నారు. ప్రభుత్వ పెన్షన్ తో పాటు, జీతం కూడా చెల్లిస్తున్నది. కానీ అంగన్ వాడీ, ఆశా వర్కర్స్ మాత్రం ఇతర ఆదాయాలు

చెల్లించే కొద్ది పాటి వేతనాలను కూడా గొప్పగా ప్రచారం చేసుకుంటూ వారిని ఉద్ధరిస్తున్నట్లు ప్రభుత్వాలు ఫోజులు పెడుతున్నాయి. ఆశా వర్కర్స్ భర్త పెన్షన్ తీసుకుంటున్నాడనే కారణంతో విధుల నుండి తొలగిస్తున్నారు. 60 సంవత్సరాలు దాటాయని ఆశాలకు ఎటువంటి బెనిఫిట్స్ కల్పించకుండానే శాలువా కప్పి ఒట్టి చేతులతో ఇంటికి పంపిస్తున్నారు.

45 ఏళ్లగా పని చేస్తున్న అంగన్ వాడీలను రిటైర్మెంట్ చేసి వర్కర్స్ కు రూ. 50 వేలు, హెల్పర్స్ కు రూ. 30 వేలు ఎక్స్ గ్రేషియో ఇచ్చి ప్రభుత్వం చేతులు దులుపుకుంటోంది. చిరుద్యోగుల యిన అంగన్ వాడీ, ఆశా వర్కర్స్ జీవిత చరమాంకంలో బ్రతకటానికి అవసరమైన రిటైర్మెంట్ బెనిఫిట్స్ కల్పించక పోతే ఎలా బ్రతకాలి? అందుకే అంగన్ వాడీ, ఆశా వర్కర్స్ కు రూ. 3 లక్షలు, రిటైర్మెంట్ సందర్భంగా ఎక్స్ గ్రేషియో, వేతనంలో సగం పెన్షన్, ఆశా వర్కర్స్ కుటుంబంలో ఒకరికి ఉద్యోగ అవకాశం కల్పించిన తరువాతే రిటైర్మెంట్ చేయాలి.



ఇవ్వాలని 1996లోనే ప్రభుత్వం జీఓ ఇచ్చినా నేటికీ అమలు జరగలేదు. ప్రస్తుతం రాష్ట్రంలో అమలవుతున్న సంక్షేమ పథకాలు అందని ద్రాక్షలాగా మారాయి. సచివాల యాల వేదికగా దరఖాస్తుల ప్రక్రియ, లబ్ధిదారుల ఎంపికలు జరుగుతున్నాయి. అంగన్ వాడీ, ఆశా వర్కర్స్ ఇళ్ల స్థలాలు, చేయూతలాంటి పథకాలకు దరఖాస్తు చేసుకోవటానికి అనుమతినివ్వటం లేదు. కుటుంబాల్లో ఆటోకార్మికులు, టైలర్స్ ఉంటే ప్రభుత్వ ఆర్థిక సాయం అందటంలేదు. వైధవ్యం పొంది కుటుంబ భారం మోస్తున్నా వారికి సహితం వైధవ్యం పెన్షన్ ఎత్తివేశారు. కుటుంబంలో వృద్ధాప్య, వికలాంగుల పెన్షన్ నిలిపివేశారు.

ప్రభుత్వ ఉద్యోగులు అనే పదాన్ని రికార్డుల నుండి తొలగించి సంక్షేమ పథకాలు వర్తింప చేయాలి. సంక్షేమానికి అర్హులైన వారిని

వచ్చే ఏ పని చేయకూడదని షరతులు విధిం




చింది. అమ్మ పెట్టా పెట్టదు - అడుక్కుతినా నివ్వదు అన్న చందంగా ప్రభుత్వం కనీసవేతనం ఇవ్వదు, చట్టబద్ధ సౌకర్యాలు కల్పించదు. అరకొర వేతనాలతో బ్రతుకు లీడిస్తున్నారు. అందులో మహిళలు చేసే పనికి

సంక్షేమ పథకాలు, రిటైర్మెంట్ బెనిఫిట్స్ కోసం జరుగుతున్న పోరాటానికి వీరి సేవలందుకుంటున్న లబ్ధిదారులు, స్త్రీ వర్కర్స్, కార్మికులు మద్దతు ఇవ్వాలని విజ్ఞప్తి.

\*\*\*



## ఆగస్టు 7, 8 తేదీల్లో స్కీమ్ వర్కర్ల ఆందోళనలు





# నూతన విద్యా విధానం 2020 ఐసీడిఎస్ మీద ప్రభావం

- కె.సుబ్బరావమ్మ

కేంద్ర ప్రభుత్వం విద్యారంగంలో కేంద్రీకరణ, వ్యాపారీకరణ, మతతత్వాన్ని ప్రోత్సహించే లక్ష్యంతో నూతన విద్యా విధానం 2020న ఆమోదించింది. విద్య ఉమ్మడి జాబితాలో ఉన్నా కనీసం రాష్ట్ర ప్రభుత్వాలతో చర్చించకుండా, అత్యుత్సాహంగా పార్లమెంటులో చర్చ లేకుండా ఏకపక్షంగా కేబినెట్ ఆమోదించింది. రాష్ట్ర ప్రభుత్వం ఉత్సాహంగా ఎన్ఈపీ - 2020 అమలు చేయడానికి పాఠశాలల్లో 5 సెంటు స్థలం కేటాయించాలని నిర్ణయించింది. వెయ్యి జనాభా పరిధిలో లబ్ధిదారులకు అందుబాటులో ఉన్న అంగన్ వాడీ సెంటర్స్ లో అనేక మార్పులు చేస్తున్నారు. 45 సంవత్సరాలుగా పటిష్టంగా ఉన్న అంగన్ వాడీ వ్యవస్థను ధ్వంసం చేసే పని ప్రారంభమైంది. 11,600 అంగన్ వాడీ సెంటర్స్ ను ఎలమెంటరీ స్కూల్స్ కు అనుసంధానం చేసి వైఎస్ఆర్ ప్రీ స్కూలుగా మార్పులు చేయడానికి ఏర్పాట్లు జరుగుతున్నాయి. ఎన్ఈపీలో 5వ తరగతి వరకు మాతృభాషలోనే విద్యాభోదన చేయాలని చెప్పినా, ఉన్నత న్యాయస్థానాలు దీనిని ఆమోదించినా రాష్ట్ర ప్రభుత్వం మాత్రం చిన్న పిల్లల మెదడు మీద ఇంగ్లీషు మీడియం రుద్దే పని చేస్తున్నది. ఇది చిన్న పిల్లలకు, అంగన్ వాడీ సెంటర్స్ కు నష్టదాయకమైన చర్య.

ఇప్పటి వరకు 10+2+3 మూడు అంచల విద్యా విధానం అమల్లో ఉంది. మూడు నుండి 6 సంవత్సరాల పిల్లలకు అంగన్ వాడీ సెంటర్స్ లో ఈసీసీ అమలవుతుంది. దీనిని 2013లో స్టడీ చేసి అంగన్ వాడీ సెంటర్స్ లో నడిచే ఈసీసీ శాస్త్రీయమైనది మరియు సమగ్రంగా రూపొందించారని తెలిపారు. ప్రస్తుతం

ఆమోదించిన ఎన్ఈపీలో దీని గురించి ఎటువంటి ప్రస్తావన లేకుండానే నాలుగు అంచల విద్యా విధానం 5+3+3+4 ని ప్రవేశపెట్టారు. ఈ విధానం వలన మూడు సంవత్సరాల పిల్లలు పాఠశాలలకు వెళ్లవలసి వస్తుంది. 6 సంవత్సరాలలోపు పిల్లలు మెదడుకు 85 శాతం ఎదుగుదల ఉంటుందని అనేక సర్వేలు చెబుతున్నాయి. ఆ సమయంలో పిల్లల మెదడు మీద ఎటువంటి ఒత్తిడి లేకుండా ఉండటానికి ఇంటి వాతావరణం ఉండే విధంగా 1975లో అంగన్ వాడీ సెంటర్స్ ప్రారంభించారు.

ఆట-పాటల ద్వారా విద్యతో పాటు అనుబంధ పోషకాహారం, ఆరోగ్యం అందిస్తున్నారు. అప్పుడు మాత్రమే పిల్లలు సమగ్రాభివృద్ధి చెందుతారని శాస్త్రీయంగా రుజువైంది. ఎన్ఈపీ విధానం వలన పిల్లలు మెదడు మీద ఒత్తిడి పెరుగుతుంది. ఆహారం, ఆరోగ్యం పక్కకు పోతుంది. ప్రతి వెయ్యి జనాభా పరిధిలో అంగన్ వాడీ సెంటర్స్ ఉన్నాయి. కావున లబ్ధిదారులకు అందుబాటులో ఉన్నాయి. ఇప్పుడు ఈ సెంటర్స్ ను కిండర్ గార్డెన్ బాలవాటికలుగా మార్పు చేస్తారు. అంగన్ వాడీలకు పదో తరగతి చదివితే ఒక సంవత్సరం, ఇంటర్ ఆ పైన చదివిన వారికి 6 నెలలు ట్రైనింగ్ ఇస్తారు. అయితే అందర్నీ కొనసాగిస్తారా? లేదా? వేతనాలు ఎంత ఇస్తారు? అనేది స్పష్టత లేదు. అలాగే అంగన్ వాడీ సెంటర్స్ లోని పిల్లలను సొంత బిడ్డల్లాగా ఆలనా-పాలనా చూస్తున్న ఆయమ్మల గురించి గానీ, మినీ వర్కర్స్ గురించి ఎటువంటి ప్రస్తావన లేదు. దేశవ్యాప్తంగా అందరికీ నాణ్యమైన విద్య అందించాలనే లక్ష్యంతో ఎన్ఈపీని అమలు చేస్తున్నామని

చెప్పడం అర్థం లేదు. ఇది వాస్తవమైతే విద్యా రంగానికి నిధులు పెంచి, ప్రభుత్వ రంగంలో అన్ని స్థాయిల్లో ఉచిత విద్యను అందుబాటులోకి తేవాలి. కానీ ఎన్ఈపీలో గవర్నమెంటు జీడీపీలో 6 శాతం నిధులు కేటాయించాలని నిర్ణయించారు. 34 సంవత్సరాల క్రితం కోటారి కమీషన్ విద్యా రంగానికి జీడీపీలో 6 శాతం నిధులు కేటాయించాలని చెప్పినమాటను ఇప్పుడు అమలు చేయాలని నిర్ణయించారు. ఆచరణలో 2014 నుండి క్రమేణా విద్యా రంగానికి బడ్జెట్ తగ్గిస్తున్నారు. జీడీపీలో 2014లో 0.53 శాతం నుండి 2020 కి 0.45 శాతానికి తగ్గించారు. నూతన విధానం ద్వారా సమాజానికి సేవలు చేసే స్థానికులు నుండి, దాతృత్వ సంస్థల నుండి వివరాలు సేకరించాలని, ప్రైవేటు పాఠశాలలను ప్రోత్సహించాలని, వాటి మీద ఎటువంటి నియంత్రణ లేకుండా ఫీజులు వసూలు చేసుకునే స్వేచ్ఛ ఇవ్వాలని చెప్పారు. స్కూలు మధ్యలో ఆగిపోయిన వారిని ఒకేషనల్ కోర్సుల్లో చేర్చిస్తామని చెబుతున్నారు. డిగ్రీ కోర్సును 4 సంవత్సరాలుగా మార్పు చేశారు. కాలేజీలకు స్వయం ప్రతిపత్తి కల్పిస్తున్నారు. దీని వలన సామాజిక న్యాయం, రిజర్వేషన్లు అమలు కాకుండా పోతాయి. ఇది వెనకబడిన తరగతులు, కూలి పనిచేసుకునే పేద పిల్లలకు, అంగన్ వాడీ సెంటర్స్ కు నష్టదాయకమైన చర్య. ఆచరణలో విద్యా హక్కు చట్టానికి తూట్లు పొడిచి వృత్తి విద్యా కోర్సులను ప్రోత్సహించే విధంగా, డ్రాప్ అట్ ను పెంచే విధంగా ఉంది. అన్ని తరగతుల ప్రజానికానికి నష్టదాయకమైన ఎన్ఈపీని వ్యతిరేకించాలని, అంగన్ వాడీ సెంటర్స్ కాపాడుకోవడానికి మరో







సంక్షేమ పథకాలు అమలు చేయాలని కోరుతూ ప్రి శిశు సంక్షేమ శాఖ మాతృలు తానేటి వనిత గారికి రిప్రజెంటేషన్ ఇస్తున్న ఆశా వర్మర్స్



కాకినాడలో కనీస వేతనాలు అమలు చేయాలని సిబిటియు ఆధ్వర్యంలో 30 వ రోజు ఆందోళన కొనసాగించిన జిజిపాచ్ శానిటేషన్ వర్మర్స్


## కళ్యాణ మిత్రులను కొనసాగించాలని సిబిటియు ఆధ్వర్యంలో ధర్నా



మచిలీపట్నం



వి.డి.పెర్ కళ్యాణమిత్రుల యూనియన్  
విశాఖపట్నం



గుంటూరు




విజ్ఞాపూరు

## మధ్యాహ్న భోజన పథకం కార్మికులను వెంటనే విధుల్లోకి తీసుకోవాలి

మధ్యాహ్న భోజన కార్మికులందరినీ తీసుకోవాలని ధర్నా జరిగింది. వైసీపీ ప్రభుత్వం అధికారంలోకి వచ్చింది, కాబట్టి

మా పార్టీ వారిని పెట్టుకోవటానికి వైసీపీ నాయకుల ఒత్తిడితో వీరిని అకారణంగా విధుల నుండి తొలగించి వారి స్థానంలో వైసీపీకి సంబంధించిన వారిని పెట్టుకోవడం సరైనది కాదన్నారు. రాజకీయ పక్షపాతం చూపకుండా తొలగించిన కార్మికులందరినీ వెంటనే విధుల్లోకి తీసుకునేలా చర్యలు తీసుకోవాలని లేని పక్షంలో పై అధికారుల దృష్టికి తీసుకెళ్ళటంతో పాటు కార్మికులందరినీ

ఐక్యం చేసి ఆందోళన చేస్తామని ప్రకాశం, విశాఖ జిల్లాల్లో ధర్నా జరిగింది.






## కార్మికశాఖ మంత్రి శ్రీ గుమ్మనూరు జయరామ్ ను తీక్షణం మంత్రి పేర్లం నుండి తొలగించాలి

అవినీతికి పాల్పడిన కార్మికశాఖ మంత్రిని తొలగించాలని సిఐటియు ప్రధాన కార్యదర్శి ఎం.వి.గౌర, ఏఐటీయూసీ ప్రధాన కార్యదర్శి ఓబులేసు, ఐఎఫ్టీయూ నగర కార్యదర్శి వి.ప్రసాదరావు, ఏఐసీసీటీయూ జిల్లా కార్యదర్శి ఈశ్వరరావు,

ఆసుపత్రులు దళారులకు కేంద్రంగా మారి మందుల సరఫరా పేరిట కార్మికుల సొమ్ము దోచుకుంటున్నారు. జగన్మోహన్ రెడ్డి గారి ప్రభుత్వం ఈ కుంభకోణాన్ని వెలికితీసి భవిష్యత్తులో ఇఎస్ఐఆ ఆసుపత్రుల నిర్వహణ, నాణ్యమైన మందుల సరఫరా కార్మికులకు జరుగుతుందని ఆశించాము.

తిరగడం చూస్తే వారి అవినీతిలో వీరు కూడా వాటాలు పుచ్చుకుంటున్నారని అనుకోవాల్సి వస్తున్నది. ఈఎస్ఐఆ ప్రభుత్వ దయాదాక్షిణ్యాలతో నడిచే సంస్థ కాదు. కార్మికులు, వారి తరపున పారిశ్రామిక యాజమాన్యాలు ఇచ్చే డబ్బుతో ఇఎస్ఐఆ నడుస్తున్నది. కార్మికులకు మెరుగైన వైద్య వసతి కల్పించడానికి ప్రయత్నించకుండా ఈ డబ్బును కూడా మింగేయడానికి ఆ ప్రభుత్వంలో గానీ, ఈ ప్రభుత్వంలో గానీ ఎవరు ప్రయత్నించినా అది కార్మికులకు తీరని ద్రోహం చేయడమే.




ఐఎఫ్ టీ యూ జిల్లా కార్యదర్శి ఎల్.వి.కుటుంబరావు ప్రభుత్వాన్ని డిమాండ్ చేశారు. ఇఎస్ఐఆ ఆసుపత్రులకు మందుల సరఫరా విషయంలో పెద్ద కుంభకోణం జరిగిందని ఆనాటి కార్మికశాఖ మంత్రి అచ్చెనాయుడు గారికి ఈ అవినీతిలో భాగస్వామ్యం ఉందని రాష్ట్ర ప్రభుత్వం ఆయనను, మరికొంత మందిని దోషులుగా నిర్ధారించి అరెస్టు చేయడాన్ని కార్మిక సంఘాలుగా ఆరోజు వేము స్వాగతించాము. కార్మికులకు సహాయకారిగా ఉండాల్సిన ఇఎస్ఐఆ

అయితే ఇఎస్ఐఆ దోషులలో ఒకరైన మందుల సరఫరా దారుడు కార్తిక్ అనే వ్యక్తి నేడు కార్మికశాఖా మంత్రి జయరామ్ కుమారునికి నుమారు కోటి రూపాయలు విలువ చేసే బెంజ్ కారును బహుమతిగా ఇచ్చినాడని అతను ఆ కారులోనే ఎమ్మెల్యే లేబుల్ వేసుకుని తిరుగుతున్న ఫోటోలతో సహా పత్రికల్లో వచ్చాయి. గత ప్రభుత్వ కాలంలో సరఫరా చేసినామని చెబుతూ క్లెయిమ్ చేసిన అవినీతి సొమ్మును మంజూరు చేయించుకోవడం కోసం ఈ కారును మంత్రిగారి కుమారుడికి బహుమతిగా ఇచ్చారని తెలుస్తున్నది. ఇఎస్ఐఆ కేసులో నిండుతులతో మంత్రి, ఆయన కుటుంబ సభ్యులు సన్నిహితంగా ఉండటం అత్యంత గర్వనీయం. ఒక అవినీతి పరుడు ప్రెజెంట్ చేసిన కారులో మంత్రి కుమారుడు

శ్రీ జయరామ్ మంత్రిగా ఈ ఒకటిన్నర సంవత్సర కాలంలో కార్మికుల ప్రయోజనాలు కాపాడటానికై చేసింది శూన్యం. షెడ్యూల్డ్ పరిశ్రమల్లో కార్మికుల కనీస వేతనాల సవరణ, భవన నిర్మాణ కార్మికులకు అర్థికంగా వారి పేరిట ఉన్న సెస్ నుండి సహాయం అందించడం లాంటి ఏ విషయంలో చొరవ చేయకపోగా అవినీతి పరులతో కలసి కార్మికుల సొమ్మును కాజేయడానికి ప్రయత్నాలు చేయడం మరింత ద్రోహం. అందుకోసమే ముఖ్యమంత్రి తక్షణం కార్మిక మంత్రి జయరామ్ పై చర్య తీసుకుని మంత్రి పదం నుండి తొలగించవల్సిందిగా డిమాండ్ చేశారు.

## పారిశుధ్య కార్మికుల చలో విజయవాడ భగ్నం

రాజధాని గ్రామాల్లో పనిచేస్తున్న పారిశుధ్య కార్మికులు తమ గోడు



తలిపేందుకు విజయవాడలోని ఎమ్.ఆర్.డి.ఏ ఆఫీసుకు బయలు దేరిన కార్మికులను పోలీసులు అడ్డుకున్నారు. కార్మికులకు పెండింగ్లో ఉన్న ఏడు నెలల జీతాలు చెల్లించాలని సిఐటియు ఆధ్వర్యంలో ఈ కార్యక్రమాన్ని నిర్వహించారు. ఈ నేపథ్యంలో పోలీసులు రాత్రి నుంచే నిర్బంధాలకు, బెదిరింపులకు దిగారు. నెలల తరబడి ఆందోళనలు

చేస్తున్నా ప్రభుత్వం గానీ, అధికారులు గానీ పట్టించుకోక పోవడంతో గత్యంతరం లేక పారిశుధ్య కార్మికులు చలో విజయవాడకు సిద్ధపడ్డారు. పేదలైన పారిశుధ్య కార్మికులకు ఏడు నెలలు జీతాలు ఇవ్వకపోతే వారి కుటుంబాలు ఎలా గడుస్తాయని, వెంటనే జీతాలు చెల్లించాలని సిఐటియు రాజధాని డివిజన్ అధ్యక్ష, కార్యదర్శి ఎం.రవి, ఎం.భాగ్యరాజ్ లు డిమాండ్ చేశారు.



# పారిశుధ్య కార్మికులకు జీతాలు పెంచాలని నమ్మే

పాడేరు జిల్లా ఆస్పత్రి పారిశుధ్య కార్మికులకు జీతాలు పెంచాలని, రాష్ట్ర

జమ చేసిన వివరాలు ఇవ్వాలని, రెండు జతల యూనిఫామ్, షూ, మాస్కులు, రక్షణ

డిమాండ్ చేస్తూ కార్మికులు నమ్మే నిర్వహించారు. పారిశుధ్య కాంట్రాక్టరు, ఆసుపత్రి సూపరెండెంట్ కృష్ణరావు కార్మిక నాయకులతో చరవాణి ద్వారా చర్చించారు. ఆసుపత్రి సూపరెండెంట్ కృష్ణరావు సమస్యలు పరిష్కారానికి కార్మికులతో చర్చిస్తామని కోవిడ్ నేపథ్యంలో ప్రజలు ఇబ్బంది కలగకుండా విధులు నిర్వహించాలని కోరడంతో కార్మికులు తాత్కాలికంగా నమ్మేను వాయిదా వేశారు. సీఐటీయూ కార్యదర్శి ఎల్.సుందరరావు, ముత్యాలమ్మ, సింహాచలం, పుణ్యవతి, సుధ తదితరులు పాల్గొన్నారు.



ప్రభుత్వం ఇచ్చిన జీవో ప్రకారం నెలకు రూ.16 వేలు ఇవ్వాలని, ఈఎస్ఐ, పీఎఫ్

పరికరాలు ఇవ్వాలని, కోవిడ్ విధులు నిర్వహిస్తున్న వాళ్లకి వేతనాలు ఇవ్వాలని

## ఈఎస్ఐ ఆసుపత్రిలో సేవలను గుర్తించి నియామకాల్లో

### అవకాశం కల్పించాలని ధర్మా

సెప్టెంబర్ 16న తూర్పు గోదావరి జిల్లా వైద్య ఆరోగ్య శాఖ ఆధ్వర్యంలో ప్రభుత్వ కాంట్రాక్టు పద్ధతిలో జరుగుతున్న పారా మెడికల్ సిబ్బంది నియామకాల్లో ఈ.ఎస్.ఐ.

ప్రకటించారు. అనంతరం జిల్లా జాయింట్ కలెక్టర్, జిల్లా వైద్య ఆరోగ్యశాఖ అధికారులను కలిసి విన్నవించారు. వెయిటింగ్ విషయంలో ఈ.ఎస్.ఐ.

ఆసుపత్రిలో సేవలు అందించిన వారికి అవకాశం లేదని అధికారులు పేర్కొన్నారు. అయితే ప్రభుత్వ ఉత్తర్వుల్లో కేంద్ర, రాష్ట్ర ప్రభుత్వ శాఖల్లో పనిచేస్తున్న కాంట్రాక్టు లేదా ఔట్ సోర్సింగ్ ఉద్యోగులకు వెయిటింగ్ ఇవ్వాలని స్పష్టంగా ఉంది. ఎంపికైన అభ్యర్థుల జాబితా బహిరంగ పరచకుండా, కొంత మందికి ఫోన్



ఆసుపత్రిలో సేవలు అందిస్తున్న వారికి తగిన వెయిటింగ్ ఇచ్చి అవకాశం కల్పించాలని కాకినాడ జిల్లా కలెక్టర్ కార్యాలయం వద్ద ఆందోళన చేపట్టారు. ఈ ఆందోళనకు సిఐటీయూ జిల్లా ప్రధాన కార్యదర్శి చెక్కల రాజ్ కుమార్ మద్దతు

చేసి పిలవడం పలు అనుమానాలకు తావిస్తోందని అభ్యర్థులు వాపోయారు. జిల్లా కలెక్టర్ వారు జోక్యం చేసుకుని నియామకాల్లో లోపాలు సరిదిద్ది, అర్హులైన అభ్యర్థులకు న్యాయం చేయాలని కోరారు.

విశాఖ : నాలుగు కార్మిక సంఘాలు, ప్రభుత్వం కలిసి జూట్ మిల్ యాజమాన్యంతో ఇటీవల కుదుర్చుకున్న ద్రోహ పూరిత ఒప్పందాన్ని రద్దు చేయాలని, చట్టపరంగా కార్మికులకు పరిహారం, బకాయిలు చెల్లించాలని డిమాండ్ చేస్తూ, సిఐటీయూ పిలుపుమేరకు చిట్టివలస జూట్ మిల్స్ బాధితుల కార్మిక సంఘం మద్దతుతో



జూట్ మిల్లు వద్ద ఆందోళన చేశారు. ఒకానొక దశలో జూట్ మిల్ మెయిన్ గేట్ వద్దకు వెళ్లేందుకు సిద్ధమైన తరుణంలో సిఐటీయూ నాయకులు ఎస్.అప్పలనాయుడు, రవ్వ నరసింగరావు, ఎస్.లక్ష్మిలను పోలీసులు బలవంతంగా రోడ్డుపై ఈడ్చేశారు. అనంతరం పోలీసులు తమ వెంట తీసుకొచ్చిన వాహనంలో ఎక్కించారు. పోలీసుల వైఖరిని నిరసిస్తూ కార్మికులు, మహిళలు పెద్ద పెట్టున నినాదాలు చేశారు.



# గుంటుపల్లి కార్వే ఉద్యోగులకు 4 నెలల పెండింగ్ జీతాలు ఇవ్వాలి

గుంటుపల్లి కార్వే ఉద్యోగులకు 4 నెలల పెండింగ్ జీతాలు, పీఎఫ్ (18 నెలల) వెంటనే విడుదల చేయాలని కోరుతూ గుంటుపల్లిలోని కార్వే ఉద్యోగులు నిరసన కార్యక్రమం చేపట్టారు. ఈ కార్యక్రమంలో సిఐటియు ఇబ్రహీంపట్నం మండల కార్యదర్శి యం.మహేష్ మాట్లాడుతూ 600 మంది ఉద్యోగులకు కార్వే యాజమాన్యం శరగోపం పెట్టాలని చూస్తోందని, రాష్ట్ర ప్రభుత్వం తక్షణమే జోక్యం చేసుకోవాలని కోరారు. రాష్ట్ర వ్యాప్తంగా కరోనా టైమ్ లోను ప్రజలకు కాలి సెంటర్ ద్వారా ఆరోగ్య సలహాలు, సమాచారం అందించటంలోను, అనేక ప్రజా సమస్యలపై కాలి సెంటర్ ఉద్యోగులు




ప్రభుత్వానికి, ప్రజలకు అనుసంధాన కర్తలుగా వ్యవహరించారు. ఇన్ని సేవలం దిస్తున్న కాలి సెంటర్ ఉద్యోగుల సమస్యలు వస్తే లేబర్ డిపార్ట్మెంట్, కలెక్టర్ కూడా

చేతులు ఎత్తివేయటం బాధ్యతా రహితంగా ఉందని ఆవేదన వ్యక్తం చేశారు. కార్వే ఉద్యోగులకు వెంటనే జీతాలు ఇచ్చేంత వరకు పోరాటాన్ని ఉధృతం చేస్తామని హెచ్చరించారు.




తిరుపతిలో సిఐటియు ఉద్యోగుల సత్కారహా బీక్స్



కొల్వాడ అణువిద్యుత్ ప్లాంట్ రద్దు చేయాలని ధర్నా



ఈఎస్ఐ హాస్పిటల్లో మౌలిక సదుపాయాలు కల్పించాలని నెల్లూరు జిల్లా ఈఎస్ఐ హెడ్ క్వార్టర్స్ హాస్పిటల్ వద్ద ధర్నా



ఒంగోలు కలెక్టరేట్ వద్ద విఆర్ఐలకు పే స్కెల్ అమలు చేయాలని, నామినీలను విఆర్ఐ లుగా గుర్తించాలని ధర్నా



# టీటీడీ ఔట్సోర్సింగ్, కాంట్రాక్టు కార్మికుల కార్యలు పరిష్కరించాలి

ముఖ్యమంత్రికి టిటిడి అవుట్సోర్సింగ్ ఉద్యోగుల బహిరంగ లేఖ,

ప్రభుత్వం, ఔట్సోర్సింగ్ ఉద్యోగుల మధ్య ఏజెన్సీల పేరుతో ఉన్న కాంట్రాక్టర్లను తొలగించి, వారి వేధింపులను అరికట్టి సిబ్బందికి ఉద్యోగ భద్రత కల్పించాలన్న సదుద్దేశంతో రాష్ట్ర ప్రభుత్వం ఆంధ్రప్రదేశ్ కార్పొరేషన్ ఫర్ ఔట్సోర్సింగ్ సర్వీసెస్ (ఎపీసీఎస్) సంస్థను ఏర్పాటు చేసింది.

తిరుమల తిరుపతి దేవస్థానంలో అవుట్సోర్సింగ్ ఉద్యోగులు సెంట్రలైజ్డ్ ఔట్ సోర్సింగ్ సెల్ (సీఓసీ) ఆధీనంలో సొసైటీలు ఏర్పాటు చేసుకుని విధులు నిర్వహిస్తున్నారు. టిటిడికి, ఔట్సోర్సింగ్ ఉద్యోగులకు మధ్యలో కాంట్రాక్టర్లు లేరు. టిటిడి ప్రతినెలా సొసైటీకి వేతనం సొమ్ము చెల్లిస్తుంది. సొసైటీ సభ్యులైన ఔట్సోర్సింగ్ ఉద్యోగులు ఈ సొమ్మును జీతాలుగా పొందుతున్నారు. ఈ విధంగా జీతాలు, పీఎఫ్, ఈఎస్ఐ చెల్లింపు పారదర్శకంగా జరుగుతోంది. ఇక సొసైటీలోని ఔట్సోర్సింగ్ సిబ్బందిని సంబంధిత విభాగంలో విద్యార్హతలను పరిశీలించి, రూల్ ఆఫ్ రిజర్వేషన్ ప్రకారం పరీక్షల ద్వారా లేదా ఇంటర్వ్యూల ద్వారా పూర్తి పారదర్శకంగా టిటిడి ఎంపిక చేసింది. వీరి ఎంపిక ప్రక్రియ పూర్తిగా ప్రభుత్వ విబంధనల ప్రకారం జరిగింది.

టీటీడీలో వర్క్ కాంట్రాక్ట్ పద్ధతిలో ఆరోగ్య విభాగంలో సులబ్ కార్మికులు, ఫెసిలిటీ మేనేజ్మెంట్ సర్వీస్ (ఎఫ్ఎంఎస్) విభాగంలో పలు ఏజెన్సీల పరిధిలో చౌస్ కీపింగ్, పారిశుధ్య కార్మికులు పని చేస్తున్నారు. వీరికి కాంట్రాక్టర్ల వేధింపులు ఎక్కువ. నెలా నెలా సక్రమంగా జీతాలు చెల్లించడం లేదు. జీతంలో కోత విధించడం, పీఎఫ్, ఈఎస్ఐ సక్రమంగా చెల్లించక పోవడం, కాంట్రాక్టర్లు మారినప్పుడల్లా విధుల నుంచి తొలగించడం లాంటి సమస్యలు ఉన్నాయి. ఎపీసీఎస్ ప్రాథమిక ఉద్దేశం ప్రకారం ఇలాంటి కార్మికుల గురించి అలోచించాల్సిన అవసరం, ఎంతైనా ఉంది.

గత అనుభవాలను పరిశీలిస్తే వివిధ విభాగాల్లో ఐదు ఏళ్లు, పదేళ్లు పని చేసిన ఔట్సోర్సింగ్ సిబ్బందిని టిటిడి బోర్డు రెగ్యులర్ చేసింది. వీరిలో కల్యాణకట్ట, అటవీ విభాగం సిబ్బంది ఉన్నారు. అలాగే మరికొన్ని విభాగాల ఔట్సోర్సింగ్ సిబ్బందికి టైంస్కేల్ వర్తింప చేయడం లేదా ఇండివిడ్యువల్ అగ్రిమెంట్ పరిధిలోకి తీసుకుంది. ఈ విధంగా టైంస్కేల్ పొందిన వారిలో ఎస్సీ గోశాల, మార్కెటింగ్ మజ్దూర్లు, అటవీ విభాగం కార్మికులు ఉన్నారు. ఇండివిడ్యువల్ అగ్రిమెంట్ పరిధిలోకి తీసుకున్నవారిలో డ్రైవర్లు, ఇడిపిలో డేటా ఎంట్రీ ఆపరేటర్లు తదితర విభాగాల్లోని అవుట్సోర్సింగ్ సిబ్బంది ఉన్నారు. కాగా, ఇటీవల టిటిడి బోర్డు శ్రవణం సిబ్బంది, అటవీ విభాగం కార్మికులకు బేసిక్ పేతో కూడిన టైంస్కేల్ ఇచ్చింది. కానీ, గతంలో బోర్డు అమలుచేసిన విధంగా, బేసిక్ పే, డిఎ, హెచ్ఆర్ఎతో కూడిన టైంస్కేల్ ఇవ్వాలని కోరడమైనది. లేనిచక్షంలో ఇండివిడ్యువల్ అగ్రిమెంట్ పరిధిలోకి తీసుకురావాలని కోరుతున్నాము.

ఇదిలా ఉండగా గౌరవ ముఖ్య మంత్రి శ్రీ వైఎస్.జగన్మోహన్రెడ్డి గారు పాదయాత్ర సందర్భంలో, ఎన్నిక మేనిఫెస్టోలో మరియు ముఖ్యమంత్రి అయిన తరువాత కూడా తిథిదేలోని కార్మికులకు టైమ్స్కేల్ అమలుచేస్తామని హామీ ఇవ్వడం జరిగింది. సదరు హామీని నెరవేర్చవలసిందిగా కోరుతున్న ఈ సందర్భంలో మమ్మల్ని ఎపీసీఎస్లో విలీనం చేయుటకు యాజమాన్యం నిర్ణయం తీసుకోవడం తీవ్ర మనోవేదన కలిగిస్తోంది.

ఎపీసీఎస్లో విలీనం వల్ల ఎవరికి ప్రయోజనం చేకూరుతుంది. టిటిడి సంస్థకా, ప్రభుత్వానికా, ఔట్సోర్సింగ్ ఉద్యోగులకా. టిటిడి ఔట్సోర్సింగ్ ఉద్యోగులకు జీతభత్యాలు చెల్లించేందుకు సదరు ఎపీసీఎస్ సంస్థకు ఏడాదికి రెండున్నర కోట్ల రూపాయలను సెస్సు రూపంలో చెల్లించడం టిటిడికి అదనపు భారం కాదా? ఇప్పటికే టిటిడిలోని పలు విభాగాల్లో ఔట్సోర్సింగ్ సిబ్బందికి టైం స్కేల్ అమలుచేశారు. ప్రస్తుతం టైం స్కేల్ కోసం ఎదురుచూస్తున్న ఇతర విభాగాల సిబ్బందికి ఇది నిరాశ కలిగించినట్లు కాదా? ఔట్సోర్సింగ్ సిబ్బంది శ్రీవారిపై భక్తిప్రపత్తులతో, అచంచలమైన విశ్వాసంతో ఉంటూ క్రమశిక్షణతో విధులు నిర్వహిస్తున్నారు.

టీటీడి ఆర్థిక పరిపుష్టి పొందిన తర్వాత దశలవారీగా ఔట్సోర్సింగ్ సిబ్బందికి టైంస్కేల్ వర్తింపచేయాలని కోరడం జరుగుతోంది. టిటిడిలోని ఆఫ్ రోల్ ఉద్యోగులను ఎపీసీఎస్లో కలపాలని బోర్డు నిర్ణయం చింది. రెగ్యులర్ ఉద్యోగులు మినహా కాంట్రాక్టు, ఔట్సోర్సింగ్, సంభావన, వర్క్ కాంట్రాక్ట్ తదితర విధానాల్లో పనిచేస్తున్న వారు ఆఫ్ రోల్లో ఉంటారు. వీరిలో ఎవరెవరిని ఎపీసీఎస్లో చేరుస్తున్నారో స్పష్టత లేదు. ప్రస్తుతం వర్క్ కాంట్రాక్ట్ లో ఉన్నవారు కాంట్రాక్టర్ల వేధింపుల కారణంగా నష్టపోతున్నారు. వీరికి ఎపీసీఎస్లో స్థానం కల్పిస్తున్నారా.

టీటీడీలో ఔట్సోర్సింగ్ ఉద్యోగులే సొసైటీలు ఏర్పాటు చేసుకుని ఎలాంటి అవకతవకలు లేకుండా పారదర్శకంగా జీతాలు పొందుతున్నారు. ఇలాంటి పరిస్థితుల్లో వీరిని ఎపీసీఎస్లో కలపాల్సిన అవసరం ఏమొచ్చింది. కావున టిటిడి యాజమాన్యం స్పందించి టిటిడిలోని ఔట్సోర్సింగ్ కార్మికులను ఆప్యోలో కలపకుండా టిటిడిలోనే కొనసాగించాలని, గౌరవ ముఖ్యమంత్రి ఇచ్చిన హామీ మేరకు టైం స్కేల్ లేదా ఇండివిడ్యువల్ అగ్రిమెంట్ వర్తింపచేయాలని కోరి ప్రార్థన.

(ఎం.నాగార్జున)

గౌరవాధ్యక్షుడు

(ఎన్.హరిప్రసాద్)

అధ్యక్షుడు

(ఎం.హరికృష్ణ)

ప్రధాన కార్యదర్శి

(ఎస్.నవీన్ కుమార్)

కోశాధికారి



# బిల్డింగ్ కార్మికులారా ఐక్యంగా పోరాడండి!

- ఆర్.వి.నర్సింహారావు

బిల్డింగ్, ఇతర నిర్మాణ కార్మికులు గత 6 మాసాల నుంచి నరకయాతన అనుభవిస్తున్నారు. నేటికీ పనులు లేక పస్తులుంటున్నారు. జేబులో డబ్బులు లేవు. కనీసం అప్పులు కూడా పుట్టే పరిస్థితి చేయి దాటింది. గత 6 మాసాల నుంచి ప్రభుత్వంను పదేపదే వేడుకుంటున్నా నేటికీ బిల్డింగ్ కార్మికులను ఏ మాత్రం పట్టించుకోవడం లేదు. బిల్డింగ్ కార్మికులకు నెలకు రూ.10 వేలు నిరుద్యోగ భృతి ఇవ్వాలని పోరాడుతున్నారు. జూన్ లో క్లెయిమ్లు పెట్టుకోమని ప్రభుత్వం చెప్పింది. కాని నేటికీ క్లెయిమ్లు పరిశీలించనే లేదు. ప్రసూతికి ఇచ్చే రూ. 30వేలు, పెళ్లి కానుకకు ఇచ్చే 30 వేలు. వాస్తవ ఖర్చులకు ఇది చాలా తక్కువ. బిల్డింగ్ బోర్డు ఆధీనంలో నేటికీ రూ. 2375 కోట్లు వున్నాయి. బిల్డింగ్ కార్మికుల డబ్బులు బిల్డింగ్ కార్మికులకు ఎందుకు ఖర్చుపెట్టరు? ప్రభుత్వాలు బిల్డింగ్ కార్మికుల జీవితాలతో నాటకలాడుతున్నాయి. బిల్డింగ్ కార్మికులకు వాస్తవానికి పెన్షన్ సౌకర్యం కల్పించాలి. జీవితాంతం దుమ్ము, ధూళిలో పనిచేసి వృద్ధాప్యం నాటికి చాలా సమస్యలు బిల్డింగ్ కార్మికులు ఎదుర్కొంటున్నారు. కాని అటువంటి తీవ్ర సమస్యలు పట్టించుకోకపోగా చట్టంలో అంగీకరించిన సంక్షేమ స్కీములు ఎందుకు అమలు చేయరు? రాష్ట్ర వ్యాప్తంగా క్లెయిమ్లు అమలు చేయాలని మరియు ఇతర డిమాండ్లపై పోరాటం సాగుతున్నది. హక్కులు సాధించే వరకు బిల్డింగ్ కార్మికులు ఐక్యంగా ముందుకు సాగాలని కోరుతున్నాం.

రాష్ట్రంలో అనేక సంక్షేమ పథకాలు అమలు చేస్తున్నాము కాబట్టి ప్రత్యేకంగా భవన నిర్మాణ కార్మికులకు సంక్షేమ పథకాలు అమలు చేయాల్సిన అవసరం

లేదని రాష్ట్ర ముఖ్యమంత్రి సమక్షంలో జరిగిన మీటింగ్లో నిర్ణయం జరిగినట్లు రాష్ట్ర కార్మికశాఖ కమీషనర్ మెమో ఇచ్చారు. సెప్టెంబర్ 7 నుంచి సంక్షేమ బోర్డు ద్వారా ఎటువంటి సంక్షేమ పథకాలు అమలు చేయము అని, పథకాల అమలు కోసం లబ్ధిదారులు పెట్టుకునే అర్జీలను కూడా స్వీకరించవద్దని లేబర్ కమీషనర్ ఇచ్చిన ఉత్తర్వుల్లో ఉన్నది.

వెల్ఫేర్ బోర్డు ద్వారా అమలవుతున్న సంక్షేమ పథకాలు రాష్ట్ర ప్రభుత్వ దయాదాక్షిణ్యాలతో అమలు కావడం లేదు. అనేక సంవత్సరాలు కార్మికులు పోరాడి సాధించుకున్న హక్కు బిల్డింగ్ వర్కర్స్ వెల్ఫేర్ బోర్డు ద్వారా అమలవుతున్న సంక్షేమ పథకాలు. రాష్ట్ర ప్రభుత్వం భవన నిర్మాణ కార్మికులపై కక్ష కట్టినట్లుగా అధికారంలోకి వచ్చిన నాటి నుంచి వ్యవహరిస్తోంది.



అధికారంలోకి రాగానే ఇసుక కార్వీలను మూసివేయించింది. ఇసుక కార్వీలను ఆకస్మాత్తుగా మూసేసిన కారణంగా 5 మాసాల పాటు రాష్ట్రంలో భవన నిర్మాణాలు ఎక్కడికక్కడ ఆగిపోయాయి. కార్మికులకు ఉపాధి పోయింది. కుటుంబాలను పోషించుకునే దారి లేక 18 మంది కార్మికులు ఆత్మహత్యలకు పాల్పడ్డారు. రాష్ట్రంలో వైఎస్ఆర్సీపీ ఎమ్మెల్యేలందరినీ భవన నిర్మాణ కార్మికులు కలసి తమ

కుటుంబాలను ఆదుకోవాలని, సంక్షేమ బోర్డు ద్వారా జీవన భృతి కల్పించాలని వేడుకున్నా ప్రభుత్వానికి కార్మికుల పట్ల జాలి కలగలేదు. ఒక్క రూపాయి కూడా భవన నిర్మాణ కార్మికులకు సహాయం చేయలేదు.

భవన నిర్మాణ కార్మికుల సంక్షేమ సొమ్ములు మిగిలిపోయి ఉన్నాయనే కారణం చెప్పి నేడు రూ.450 కోట్లు పవర్ ఫైనాన్స్ కార్పొరేషన్కు తరలించింది. ఇది బిల్డింగ్ కార్మికులను ద్రోహం చేయడమే.

రాష్ట్రంలో భవన నిర్మాణ కార్మికుల సంక్షేమ బోర్డు నిధులను రాష్ట్ర ప్రభుత్వం తన ఇష్టాను సారంగా ఖర్చు చేస్తున్నది. గతంలో తెలుగుదేశం ప్రభుత్వం అధికారంలో ఉండగా చంద్రన్న భీమా పథకం అమలు కోసం సంక్షేమ నిధులను అక్రమంగా వాడేనుకున్నారు. ఆ సందర్భంగా భవన నిర్మాణ కార్మికులు రాష్ట్రవ్యాప్తంగా చేపట్టిన ఆందోళనలకు నాటి ప్రతిపక్ష పార్టీ (వైఎస్ఆర్సీపీ) సంఘీభావం తెలియజేస్తూ బిల్డింగ్ వర్కర్స్ సంక్షేమబోర్డు నిధులను రాష్ట్ర ప్రభుత్వం ఇతర అవసరాలకు వాడుకోవడం అన్యాయమని విమర్శించారు. ఆపాటికే చంద్రన్న భీమా కోసం వాడుకున్న నిధులను తిరిగి చెల్లించాలని డిమాండ్ చేశారు. తీరా నేడు అధికారంలోకి వచ్చాక వైఎస్ఆర్ భీమా పథకం అమలు కోసం రూ.385 కోట్ల నిధులను ఈ ప్రభుత్వమూ వాడుకున్నది. బిల్డింగ్ వర్కర్స్ వెల్ఫేర్ బోర్డులో నిధులు మిగులున్నాయనే పేరుతో రూ.450 కోట్లను సెప్టెంబర్ 7వ తేదీన రాష్ట్ర ప్రభుత్వం తరలించుకు పోయింది. సంక్షేమ బోర్డు ద్వారా గత సంవత్సర కాలంగా కాన్పులకు, వివాహాలకు, ప్రమాద మరణం, సహజమరణం, హాస్పటలైజేషన్ వంటి సందర్భాల్లో ఇచ్చే సంక్షేమ పథకాలను అమలు చేయడం లేదు. రాష్ట్రవ్యాప్తంగా



రూ.54 కోట్లను సుమారు 18 వేల మంది లబ్ధిదారులకు శాంక్షన్ చేసి డబ్బులు చెల్లించకుండా కాలయాపన చేస్తున్నారు.

ప్రపంచ వ్యాప్తంగా కరోనా విజృంభించడంతో భారత ప్రభుత్వం గత మార్చి 23 నుండి దేశవ్యాప్తంగా లాక్డౌన్ విధించింది. భవన నిర్మాణ కార్మికులను ఆదుకోవడానికి ఆయా రాష్ట్రాల్లోని బిల్డింగ్ వర్కర్స్ వెల్ఫేర్ బోర్డులోని నిధులను వినియోగించుకోవాలని కేంద్ర ప్రభుత్వం రాష్ట్ర ప్రభుత్వాలకు సూచించింది. కేరళ, ఢిల్లీ, హర్యానా వంటి రాష్ట్రాల్లో బిల్డింగ్ వర్కర్స్ వెల్ఫేర్ బోర్డు ద్వారా కార్మికులను ఆర్థికంగా ఆదుకున్నారు. తెలంగాణాలో రూ.1500 ఇవ్వాలని బిల్డింగ్ వర్కర్స్ వెల్ఫేర్ బోర్డు కమిటీ నిర్ణయించింది. మన రాష్ట్రంలో భవన నిర్మాణ కార్మికులను ఆర్థికంగా ఆదుకోవడానికి పర్మిషన్ ఇవ్వాలని కోరుతూ రాష్ట్ర ముఖ్యమంత్రికి కార్మికశాఖ ఉత్తరం రాసింది. ఉత్తరం రాసి ఐదు నెలలు

గడుస్తున్నా కనిసం పట్టించుకున్న పాపాన ముఖ్యమంత్రి పోలేదు. రాష్ట్రవ్యాప్తంగా భవన నిర్మాణ కార్మికులను ఆదుకోవాలని ఆందోళనలను నిర్వహించడంతో అందరి బ్యాంకు అకౌంట్లను సేకరించాల్సిందిగా క్రింది స్థాయి లేబర్ అధికారులకు లేబర్ కమీషనర్ ఆదేశాలిచ్చారు. ఎప్పటికప్పుడు బ్యాంకు అకౌంట్లు సేకరించడానికి చివరి తేదీని మార్చుతున్నారే తప్ప, ఒక్క కార్మికుడి బ్యాంకు అకౌంట్లో కూడా డబ్బులు జమ చేయలేదు.

భవన నిర్మాణ కార్మికుల సంక్షేమ నిధి నుండి కార్మికుల సంక్షేమం చర్యలకు తప్ప, మరే ఇతర అవసరాల కోసం రాష్ట్ర ప్రభుత్వాలు సంక్షేమ నిధిని వినియోగించరాదని సుప్రీంకోర్టు చాలా స్పష్టంగా ఒక తీర్పులో తెలియజేసింది. అయినా సుప్రీంకోర్టు తీర్పును కాదని రాష్ట్ర ప్రభుత్వం భవన నిర్మాణ కార్మికుల సంక్షేమనిధిని వాడుకుంటోంది. మరో పక్క

రాష్ట్ర కార్మికశాఖ అన్ని జిల్లాల్లో కార్మికశాఖ అధికారులు వినియోగించే కార్డుకు అద్దెలు బిల్డింగ్ వర్కర్స్ వెల్ఫేర్ బోర్డు నుండి ఖర్చు చేస్తున్నారు. రాష్ట్ర లేబర్ కమీషనర్ కార్యాలయం అద్దె కూడా నెలకు రూ. 4 లక్షలు చొప్పున బిల్డింగ్ వర్కర్స్ వెల్ఫేర్ బోర్డు నుండి చెల్లిస్తున్నారు. లేబర్ అధికారులు వాడే సెల్ ఫోన్ బిల్లులు కూడా బిల్డింగ్ వర్కర్స్ వెల్ఫేర్ బోర్డు నిధుల నుండే ఖర్చు చేస్తున్నారు. లేబర్ డిపార్ట్మెంట్ అవసరాలకు, రాష్ట్ర ప్రభుత్వ అవసరాలకు బిల్డింగ్ వర్కర్స్ వెల్ఫేర్ బోర్డు నిధులు ఖర్చు చేస్తున్నారే తప్ప, కార్మిక సంక్షేమ చర్యలకు ఖర్చు చేయడం లేదు.

రాష్ట్ర ప్రభుత్వం భవన నిర్మాణ కార్మికుల సంక్షేమ నిధులను వారి అవసరాల కోసమే వినియోగించేట్లుగా ఒత్తిడి చేయడం కోసం రాష్ట్రవ్యాప్తంగా జరుగుతున్న ఆందోళనల్లో భవన నిర్మాణ కార్మికులు పెద్ద ఎత్తున పాల్గొనాలి.

## రైల్వే రంగ ఉద్యమ వార్తలు

బీజేపీ ప్రభుత్వ కార్మిక - ప్రజావ్యతిరేక విధానాలకు నిరసనగా కార్మిక సంఘాల పిలుపు మేరకు రైల్వేలోని కాంట్రాక్టు కార్మికులు సెప్టెంబర్ 23, 2020న విజయవాడలోని డీఆర్ఎమ్ ఆఫీసు వద్ద నిరసన ప్రదర్శన జరిపారు. డీఆర్ఎమ్ ఆఫీసు నుండి విజయవాడ రైనిన్ సెంటర్ వరకు నిరసన ర్యాలీ జరిపారు. ఈ నిరసన ప్రదర్శన నుద్దేశించి వి.వి.ఎల్ నరసింహులు (సిఐటియు రాష్ట్ర కమిటీ సభ్యులు), ఎన్సీహెచ్ శ్రీనివాస్ (సిఐటియు కృష్ణా జిల్లా ప్రధాన కార్యదర్శి), వి.ఉమామహేశ్వరరావు (సిఐటియు రాష్ట్ర ఉపాధ్యక్షులు), కె.సుబ్బరావమ్మ (ఏపీ అంగన్వాడీ వర్కర్స్ అండ్ హెల్పర్స్ యూనియన్ ప్రధాన కార్యదర్శి) మరియు యూనియన్ నాయకులు వై.ఆదిలక్ష్మి, వెంకటలక్ష్మి తదితరులు మాట్లాడారు.



బకాయి పడిన జీతాలు, పీఎఫ్, ఎరియర్స్ చెల్లించాలని డిమాండ్ చేస్తూ విజయవాడలోని డీజిల్ లోకో షెడ్ రైల్వే కాంట్రాక్టు కార్మికులు సెప్టెంబర్ 11న నిరసన ప్రదర్శన మరియు డీఆర్ఎమ్

ఆఫీసు వద్ద ధర్నా జరిపారు. ఈ ధర్నా నిరసన ప్రదర్శననుద్దేశించి రైల్వే కాంట్రాక్టు వర్కర్స్ ఫెడరేషన్ రాష్ట్ర అధ్యక్షులు వి.వి.ఎల్.నరసింహులు, సిఐటియు విజయవాడ నగర నాయకులు బాలు, సునీల్, చందు తదితరులు మాట్లాడారు.

డీఆర్ఎమ్ గారికి వినతిపత్రాలిచ్చారు.

రైల్వే కాంట్రాక్టు కార్మికులకు నెల మొత్తం పని దినాలు కల్పించాలని, ఉద్యోగ భద్రత కాపాడాలని, లాక్డౌన్ కాలంలో బకాయి పడిన జీతాలివ్వాలని మరియు లాక్డౌన్ కాలంలో కార్మికులకు ఉపాధి లేనందున కార్మికుల పీఎఫ్, ఈఎస్ఐ ల కోసం రికవరీ చేసిన సొమ్ములను రైల్వే యాజమాన్యమే వాటిని భరించి కార్మికుల నుండి రికవరీ చేసిన మొత్తాలను 6 నెలల పాటు అనగా మార్చి 2020 నుండి ఆగస్టు 30 వరకు చెల్లించాలని డిమాండ్ చేస్తూ సెప్టెంబర్ 14న గుంటుపల్లి వ్యాగన్ వర్క్ షాప్, సెప్టెంబర్ 17న తిరుపతి, శ్రీకాకుళం స్టేషన్స్ వద్ద, సెప్టెంబర్ 22న విశాఖ పట్టణంలో రైల్వే డీఆర్ఎమ్ ఆఫీసు వద్ద ధర్నాలు జరిగాయి. ఈ ధర్నాల్లో అధిక సంఖ్యలో కార్మికులు పాల్గొన్నారు.



# “ధన్యజీవి”

శ్రీమతీ, పిల్లలు ఊరెళ్లారు

ఇప్పుడు ఇంట్లో ఒంటరిని.

ఆమె ఉన్నప్పుడు

తను అడిగే పిచ్చి ప్రశ్నలు చెప్పే

తిక్క జవాబులు, నన్నూ, నా సమయాన్ని

తన ఆధీనంలోనే ఉంచుకోవాలనే ఆమె

తాపత్రయం.

విసుగ్గా ఉండేది.

కానీ, ఇప్పుడు.. ఆమెలేని ఈ

నిశ్శబ్దం.. ఇంటిని నన్నూ ఇంత స్తబ్ధంగా

మారుస్తాయను కోలేదు.

పిల్లలు... చెప్పేదేముంది?

నందడికి ... నంతోషానికి

చిరునామాలు! ఈ శూన్యాన్ని భరించలేక

పోతున్నాను.

ఆఫీసు నాతో పాటు వర్మ గారి

కూడా లేదు ఈ వేళ.

అవతలి వీధిలో ఉంటున్న వాళ్లింటి

కెళ్లి ఆయనతో కాసేపు కాలక్షేపం చేస్తే?

లేచి తలుపుకు తాళం పెట్టాను.

అలవాటైన ఇల్లే కనుక సరాసరి హాల్లో

కెళ్లి పిలిచాను. ఆయన భార్య వచ్చింది.

“లేరండీ.. బజారు కెళ్లారు”

“సరేనమ్మా, నేను వచ్చి వెళ్లాలని,

వీలయితే సాయంత్రం మా ఇంటికి రమ్మని

చెప్పండి” చెప్పి వెను తిరిగాను.

ఒక్క అడుగు వేశాను...

వర్మగారి గొంతు వినిపించి తిరిగి

చూశాను. వర్మ గారు, వాళ్లింట్లో పని

అమ్మాయి.. వాళ్లిద్దరి మధ్యలో నెమ్మదిగా

నడిపించుకు వస్తున్న వర్మ గారి తల్లి!!

“ఇదేమిటి? బజారు కెళ్లారని

చెప్పిందామె! ఆశ్చర్యంగా అనుకుంటే వర్మ

గారు నన్ను చూశారు.

“ఓ...రాజు గారా? ఐదు

నిముషాలు కూర్చోండి... వచ్చేస్తాను”

అంటూ తల్లిని ఆవ్రక్క గదిలోకి

నడిపించారు.

ఆ కొద్ది క్షణాల్లోనే అదృశ్యం నా

కళ్లలో ముద్ర పడింది.

అప్పుడే స్నానం చేసి వస్తున్నట్టున్న

వాళ్లమ్మగారి ముఖంలో అలసట...

అస్తవ్యస్తంగా ఆమెకు చుట్టిన చీర...

నడిపించుకు వస్తున్న వర్మ గారి లుంగీ,

బనియన్ సగం పైగా తడిసి ఉన్నాయి.

పనమ్మాయి బట్టలు కూడా.

అంటే... ఆమెకు వర్మగారే స్నానం

చేయించారా? భార్య ఉంది కదా? చెప్పి

చేయించలేరా? పైగా ఆడ మనిషికి

ఈయన.

లోపల నుండి చిన్నగానే అయినా

చిరాగ్గా వర్మగారి భార్య మాటలు

వినిపిస్తున్నాయి

“మొఖాలకు మాత్రమే రాసు

కుంటున్నా.. నెలకు పొడరుడబ్బా

కొనాల్ని వస్తుంది. ఇంక ఒంటికి ఇంటికి

కూడా రాన్నంటే.. రోజుకో డబ్బా

కొనాలి...”

ఆయన నిశ్శబ్దం, ఆమె నిరసన గళం

అర్థమవుతుంది పరిస్థితి ఈ టైంలో

రావటం బాగోలేదు.

వర్మ రాకుండా వెళ్లి పోవటం

కూడా బావుండదు. చేతిలో పేపరున్నా.

దృష్టి దానిమీద లేదు.

“వెళదామా?” నవ్వుతూ వచ్చారు

వర్మ స్నానం చేసి నట్టున్నారు. “ఓ.కె.”

ఇద్దరం ఇల్లు వదిలి, బైటకు

వచ్చాము. “మా మిస్సెస్, పిల్లలు

ఊరెళ్లారండీ.. ఏం తోచక వచ్చాను.”

సంజాయిషీగా అన్నాను. “ఫర్వాలేదు

లేండి.. నాకూ పనేం లేదుగా.. కాకపోతే

అమ్మ ఆరోగ్యం అంతంత మాత్రం

వలన....” ఆగిపోయారాయన

ఎలా కొనసాగించాలో తెలియక

నేనూ మౌనం! కాస్త దూరం అలాగే

నడిచాక ఆడిగారాయన “రాజుగారు,

ఇందాక మీరు చూశారు. బహుశా మీకు

అనిపించి ఉండవచ్చు... అమ్మకు నేను

స్నానం చేయించడం ఏమిటని?”

“అబ్బేబ్బే.. అలాగేమి

అనుకోలేదండీ” ఆయన నామాట

వినిపించుకోలేదో.. నమ్మలేదో...

నడుస్తూనే నెమ్మదిగా చెప్పసాగారు.

“అమ్మకు ఆరోగ్యం సరి లేదండీ..

చాలా మందికి చూపించాను... కొంత

కుదుట పడింది కానీ.. తన పనులు తను

చేసుకోగల శక్తి లేదు.

ఆఫీసుకు వచ్చే ముందు ఆమె

అవసరాలు చూసి వస్తాను. తిరిగి వచ్చాక

మళ్లీ చూస్తాను.

మధ్యలో భోజనం లాంటి వాటిని

నా భార్య పెడుతుందనుకోండి...

“రాజు గారు.. ఒక మనిషి

అనారోగ్యంతో ఉన్నప్పుడు ఎదుటి వాళ్లు

ప్రేమగానో బాధ్యత గానో చూస్తే ఓ.కె

అలా గాక ‘తప్పని తద్దినం’రా అన్నట్లు

చేసే సేవ ఎలా వుంటుందంటారు?”

“చెప్పండి” అన్నట్లుగా చూశాను

“విసురుకుంటు, కసురుకుంటూ.. అటు

తోస్తూ, ఇటు లాగుతూ చేసే సేవ కంటే

.. అవతలి వాళ్లకు ‘సరకరి నయం’ అని

పించదు?”

“నిజమేనండీ” “అదిగో..

అందుకేనండీ.. సాధ్యమైనంత వరకు..



అమ్మ పనులు నేను చూసుకుంటూ ఉంటాను.” “పనమ్మాయి గంగ సాయంతో అమ్మకు నేనే స్నానం చేయిస్తాను...”

“మొదటి రోజు నేనందుకు సిద్ధ పడగానే.. అమ్మ సిగ్గుతో కుంచించుకు పోతూ ‘వద్దు వద్దు..’ అంటూ తల, చేతులు ఊపుతూ ఏడవ సాగింది...”

మమనంగా ఆయన చెప్పేవి వింటున్నాను. మనస్సు బరువెక్కు సాగింది...

“అమ్మా ఎందుకలా బాధ పడతావ్?” అంటూ అమ్మను గుండెలకు పొదవు కున్నాను.. “మ... మగ... బిడ్డ...వు..” అమ్మ వెక్కి పడుతుంది.

“అయితే ఏం? మగబిడ్డననీ నీవు నాకు పాలు ఇవ్వటం మానేశావా? రోజుకు ఎన్ని సార్లు నాకు అన్నీ కడిగి శుభ్రం చేసేదానివి?”

ఆడ, మగ అనుకుని నువ్వు వదిలేసి ఉంటే, నేనూ, నా బతుకు కంపు కొట్టుకు పోయేవాడినమ్మా...

తల్లీ, బిడ్డలనుకున్నావ్

మరిప్పుడూ మనం తల్లీ

బిడ్డలమేగా?

తల్లిదండ్రులు, పిల్లల మధ్య..ఆడ, మగ.. వయస్సు బేధాలుండవమ్మా..

“రాజు గారూ... పదేళ్ల నా కూతురు మారాం చేస్తుంటే ఎలా నా గుండెల మీద వాల్చుకుని బుజ్జగిస్తానో...అలా ఎన్నో విధాల చెప్పే కానీ.. అమ్మ సమాధాన పడలేదు.”

వర్మ గారు చెప్తుంటే.. వింటూనే వున్నాను.

నా గుండె లోతుల్లో సన్నటి సెగ లేస్తోంది...

అమ్మ కాలం చేశాక..నా దగ్గరున్న నాన్నను “నాభార్య సరిగా చూడటం లేదు.. చూడదు” అనే నెపం ఆవిడ

మీదకు నెట్టేశాను.

“మగవాడిని నాకెలా కుదురు తుంది?” అనే ముసుగు మాటున దాక్కున్న దరిద్రుడ్ని.

చూడటానికి వచ్చిన అక్కతో ‘నెలనెలా కొంత మొత్తం పంపుతా’ నంటూ నాన్నను ఆమెకు అంట కట్టిన అవకాశ వాదిని...

వెళుతూ వెళుతూ నాన్న అన్న మాటలు! “వసితనంలో తల్లి లేక పోయినా... వృద్ధాప్యంలో కూతురు లేకపోయినా కుక్క బతుకు బతకాలి”

గుర్తు కొస్తున్న ఆ మాటలు గుండెల్లో గుణపాల్లా దిగుతున్నాయి... “ఓ రోజు ఏమయిందో తెలుసా రాజు గారూ?..” వర్మ మాటలతో వర్తమానంలోకి వచ్చాను.

“ఆఫీసు నుండి రాగానే అమ్మ గదిలోకి వెళ్లి చూడటం అలవాటు ఆరోజెమిటో కొత్తగా కనిపించింది. నలుపు, తెలుపుల కలయికతో.. ఒత్తుగా నిండైన తలకట్టుతో హుందాగా వుండే అమ్మ. దైన్యంగా, నిర్లిప్తంగా ఒక భిక్షుకిలా...” ఆగిపోయారు వర్మ గారు.

మాటలే కాదు.. నడక కూడా...ముని వేళ్లతో కనుకొలుకులు.. ఒత్తుకుంటూ... ఆయన దగ్గరగా జరిగాను.

భుజం తడుతూ చెప్పాను “వర్మగారు.. కూల్ డవున్ ... ప్లీజ్... కూల్ డవున్...” సంభాషించుకున్నారు.

మళ్లీ మొదలు.. మాటలు ... నడక... “అమ్మకు...నా భార్య గుండు చేయించిందండీ..”

“దువ్వు కోలేనామెకు జుట్టు అవసరమా?” ఇదీ ఆమె జవాబు!

“అసలు. అమ్మే కాదు ఏ మనిషి అయినా జుట్టుతో ఉండాలా, గుండుతో ఉండాలా అనేది కాదు సమస్య! ఒక

మనిషి నిస్సహాయ స్థితిలో వున్నప్పుడు.. వాళ్లను మరింత నైరాశ్యంలోనికి నెట్టటం మానవత్వమా?”

నేనేం చెప్పను? చెప్పే అర్హత నాకుందా?

“గంగ పని చేస్తున్నందుకు నా భార్య ఇచ్చేది కూలి.

ఆమె కు తెలియకుండా నేను గంగకు కొంత మొత్తం ఇస్తుంటాను...

అమ్మ సేవలో నాకు సహాయ పడుతున్నందుకు కృతజ్ఞతతో... ఓసారి అన్నాను.. “గంగా... నీవు కూడా అమ్మ కడుపున పుట్టెవని”

“ఇప్పుడు మాత్రం నాకు అమ్మ కాదా అన్నా?” అంది. ఎదురుగా వస్తున్న లారీ హారన్తో ఉలిక్కిపడ్డాము.

ఆగి చుట్టూ చూస్తూ అన్నారు వర్మ గారు “రాజు గారూ.. మాటల్లో పడి చాలా దూరం వచ్చామండీ”

“పరవాలేదు లెండి”

“మీరేదో చూశారని చెప్పటం కాదండీ.. మీతో పంచుకోవాలని చెప్పాను “ఐ... నో...ఇట్...”

నా గొంతు పెగలటం లేదు. మనస్సుంతా తెలియని.. దిద్దుకోలేని.. ఆందోళన!

“అదిగో.. హోటల్..రండి ఓ స్ట్రాంగ్ టీ కొట్టేసి వెళదాం..” వర్మ గారిని అనుసరించా.

వాళ్లమ్మ గారిని తలచుకుంటూ మనస్సులోనే అనుకున్నాను “ఇలాంటి కొడుకుని కన్న నీవు “ధన్య జీవి”వి తల్లీ! అని.

ఈ “ధన్యజీవి”ని

“మన సిరి కోనీయులందరికీ”

ఆత్మీయంగా “అంకితం”

చేస్తున్నాను.

- శ్రీముఖి.



ప్రభుత్వ వ్యవస్థలు దున్నపోతు మీద వానపడ్డ చందంగా (నా గ్రామీణ జీవన వ్యవసాయ రంగానికి యుగాలుగా వెన్నుముకలా నిలిచి దేశానికింత తిండి పెట్టిన ఒక గొప్ప ప్రాణిని అవమానించే ఉద్దేశం నాకు లేక మాత్రం కూడా లేదని మనవి) సంక్షేమం మాట అటుంచి, ప్రజా కంటకులై, ప్రాథమిక హక్కుల్ని కూడా కాలరాయడానికి కాచుకుని, గోముఖ వ్యాపారాల్లా మాటు వేసి, ఎటువైపు నుంచి దాడి చేస్తున్నారో సాధారణ ప్రజానీకానికి తెలియకుండా, చాప కింద నీరులా చేరి, కాళ్ళ కింద నేలని చుట్టబెడుతుంటే, నిలబడి ప్రశ్నించే నాథుడే లేదనుకుంటున్న తరుణంలో, కొన్ని గళాలు ప్రశ్నిస్తున్నాయి.. మరికొన్ని

అప్రమత్తం చేస్తున్నాయి.. రాబోయే కాలంలో ఏం ముంచుకు రాబోతోందా అని ముందుగానే హెచ్చరిస్తున్నాయి. ఒక లజపతిరాయ్ స్ఫూర్తితో, ఒక టంగుటూరి ఆవేశంతో, ఒక అల్లూరి ధైర్యంతో సూటిగా తాకే సూది మొనలాంటి చురుకుదనంతో, కన్నెర్ర చేయకపోతే ఈ పాలకుల మందమైన దళసరి చర్యానికి గానీ, చెవులకు గానీ, చక్కువులకు గానీ తాకదనే కాబోలు, కాళోజీ అందించిన దార్శనికతతో “ఎవడ్రా నేను పొరుడిని కాదంటి? “అంటూ సింహగర్జన చేశారు మాడభూషి శ్రీధర్.

నిజమే... రాచరికపు పునాదులను పటిష్ట పరచుకుంటూ, ప్రజలంటే పదిమంది మాత్రమేనని నమ్మి, నిరంతరం వారి సేవలో తరిస్తూ, పలవరిస్తూ, అధికారమిచ్చి అందలం ఎక్కించిన కోట్ల ప్రజానీకపు ఊసు లేకుండా, పాలకులు పున్న ఆ కాసిని ప్రాథమిక హక్కుల్ని సైతం లాగేసుకునే వ్యూహాలు రచిస్తుంటే, కోటికొక్కరు కూడా అడిగేవారు లేని ఈ సమాజంలో ధైర్యంగా ముందుకొచ్చి ప్రశ్నించడం నిజంగా గొప్ప విషయం.

ఎగిసిపడే గళాలు అణచబడుతున్నాయి

ఎదిరించిన కలాలు

విరచబడుతున్నాయి...

నియంతలు సైతం సిగ్గుపడాల్సిన రీతిలో పసిబిడ్డలపై రాజద్రోహాలు.. పండు ముదుసళ్ల పై రాజద్రోహాలు...

బీదర్ లో ఒక చిన్నపాఠశాల అది! సీఎఫ్ పై చైతన్యాన్ని రగిలెస్తూ హెడ్ మిస్ట్రీస్ ఒక చిన్న నాటకం రాసి పిల్లల తో ప్రదర్శన చేయించింది! ఒక ఏబీవీపీ కార్యకర్త పుణ్యమా అని రాజద్రోహం కేసు నమోదు...9 ఏళ్ల అమ్మాయి ని ఇంటరా గేట్ చేశారు! ఆ హెడ్ మిస్ట్రీస్ ని అరెస్ట్ చేశారు! అనుమానమా? ఇలాంటివి చాలా జరుగుతూనే ఉన్నాయి..

అజాంఘర్ లో 135 మందిపై రాజ ద్రోహం కేసులు మోపబడ్డాయి. ఏదో ఉత్పాతం జరుగుతోంది... ఈ దేశంలో... ప్రజలు నిమ్మకు నీరెత్తినట్లు ఉన్నారు... స్వదేశంలో విదేశీయులు కావడమేమిటి? పనిలేని వాళ్లు పనిగట్టుకుని ప్రచారం చేస్తున్నారు... అరే... మోడీ గారూ, షా గారూ... అంత కుండ బద్దలు కొట్టినట్లు చెబుతుంటే ఇంక భయమేల? అనుకుంటూ మిన్నకుంటే, ఈ దేశంలో కడుపులో చల్ల కదలకుండా, అంతా మన వాళ్లే పైన ఉన్నారనే నిశ్చింతగా ఉండే లక్షలాది హిందూ కుటుంబాల వారు రేపు ఎటువంటి ప్రమాదాలు ఎదుర్కోబోతున్నారో తెలుసుకుంటే వెన్నులోంచి వణుకు రావాల్సిందే!

ఇది ముస్లిం మైనారిటీల కోసమని కొందరు లోపల లోపల ఏదో తెలియని గాంభీర్యంతో మాదాకా రాదన్న ఒక పిచ్చి నమ్మకంతో వున్నారు. కానీ అది ఎంత తప్పో ఈ పుస్తకం చెబుతోంది. అందరికాళ్లకిందికీ నీళ్లు చేరుతున్నాయి.

ఫిన్లాండ్ ప్రధాని ఒక అబద్ధం ఆడినందుకు రాజీనామా చేశారు. కానీ ఇక్కడ హోం శాఖ, ప్రధాని సైతం సీఎఫ్, ఎన్ఆర్సీల విషయంలో ఆడిన పది అబద్ధాల

గురించి వింటే మీరు స్థిమితంగా ఉండలేరు. స్థిమితంగా ఉన్నారంటే మీకు రాబోయే ప్రమాదం గురించి తెలియదని అర్థం. వాళ్లు పబ్లిక్ గానే చెబుతున్నారు. అవసరమైతే కౌంటిల్యూడిన్, మాకీయవేలీన్, గోబెల్స్ నో అరువు తెచ్చుకోగల సమర్థులు.

తాతలు, తండ్రులు, ముత్తాతలు కూడా ఇక్కడే... నేనేమీ తూర్పు బెంగాల్ నుంచి వచ్చిన వాణ్ణికాదు, ముస్లింని కాదు... నారక్తం అంతా హిందూ అనుకున్న వారికి సైతం అస్సాంలో 3 కోట్ల 30 లక్షల మందిని వడగట్టి 19 లక్షల మందిని పౌరులు కాదని తేల్చి పడేశారన్న విషయం తెలుసుకుంటే మనం అంతా ప్రమాదం అంచున ఉన్నామని అర్థం చేసుకోవాల్సిందే. జబేదా బేగం కథ ఈ విషయాన్ని కనువిప్పు కలిగిస్తుంది. ఓటర్ కార్డులు, తెగ గొప్పలు చెప్పుకున్న ఆధార్ కార్డు, పాస్పోర్ట్ లాంటివి కూడా చెల్లవని కోర్టులే చెబుతున్నాయి. ఈ నేపథ్యంలో ప్రతి వక్కరూ అప్రమత్తంగా ఉండాల్సిన అవసరం ఈ పుస్తకం చదివిన వారికి అర్థమవుతోంది.

నేనింకా “నా” నించి “మా” వరకే రాలేదు అంటారు కాళోజీ... ఎంత గొప్పగా అన్నారు! మాడభూషి గారు చేసిన ఈ ప్రయత్నం నిజంగా అలాంటిదే. ఈ పుస్తక పరమార్థం అదే! ఇది తనకోసం కాకుండా మనకోసం రాశారు రచయిత. మనందరికీ, మనలాంటి ఎందరికో అవసరపడే ఈ పుస్తకం చదివినవారంతా రచయిత లా “ఎవడ్రా నేను పొరుణ్ణి కాదంటి?” అని గట్టిగా అరిచి చెప్పాల్సిన తరుణం ఆసన్నమైంది అని గ్రహించాలి.

అజముల్ ఖాన్ ఎలుగెత్తి తలెగరేసి మరీ అడిగినట్టు “ నా పేరు రాసుకో ! నేను భారతీయుణ్ణి!!”

అనైనా చెప్పాలి. ఈ పుస్తకం చదివాక మీ కెలాగూ ఆ చైతన్యం వస్తుంది.

- వి.విజయకుమార్



# సినిమీయు ఉద్యమాల దృశ్యమాలిక



బల్లింగ్ - విజయవాడ



బల్లింగ్ - విజయనగరం



వీఆర్డి



రైల్వే

## ఆగస్టు 4 సమ్మె సందర్భంగా మున్సిపల్, గ్రామపంచాయతీ కార్మికుల నిరసనలు



## ఆగస్టు 29 బేవరేజ్ హమాలీల సమ్మె సందర్భంగా నిరసనలు





## సెప్టెంబర్ 23 కేంద్ర కార్మిక సంఘాల కార్యక్రమం



కడప



శ్రీకాకుళం



రాజమండ్రి



బంగోలు

## ఆగస్టు 9 - దేశాన్ని కాపాడండి! ప్రజలను కాపాడండి!!



విజయవాడ



కాకినాడ

## సెప్టెంబర్ 5 రాష్ట్రవ్యాప్త ధర్నా




విశాఖపట్టణం



నెల్లూరు





పుస్తకం నంబర్	KRSA101M206
పుస్తకం పేరు	తార్కిక భాషం
తారీఖు	23 February 2025
మొందు లెట్టు	40
వెనుక లెట్టు	50
మొత్తం పేజీలు	37
పిర్చి సైజు పేజీలు	NA
భాష పేజీలు	NO
రేషి పేజీలు	NO
తయారు చేసినది	K Daved
పేజీలు వివరించినది	DAVEED
ప్రిన్ట్ చేసినది	THASIN
పేజీలు పరిశీలించినది	
ప్రింటింగు చేసినది	
ప్రింటింగు చేసినది	
సంస్థ	good